
आमख 


कुछ लोग एसे होते हैं जो जीवनमें निरंतर आगे बढ़ते जाते हैं और 
जो चाहते हैं पाकर ही रहते हैं। इसके विपरीत कुछ लोग ऐसे भी होते 
हैं जो बराबर असफल होते हैं और उन्हें हर काममें निराशा ही हाथ आती 
है। क्या आप समझते हैं कि ऐसा इसलिए होता है कि कुछ लोग किस्मत- 
के धनी होते हैं और कुछ लोग अभागे ? यदि आप ऐसा समझते हैं तो 
बिल्कुल गलत समझते हैं। ऐसा बिल्कुल नहीं है। बात केवल इतनी है 
कि कुछ लोग समझदार, परिश्रमीं और धुनके पक्के होते हैं। सफलता 
ऐसे ही छोगोंके पांव चमती है। जो नासमझ, आलसी और ढुलमुल व्यक्ति 
हों उन्हें जीवनमें निराशा और असफलता मिले तो इसमें किसीक| क्‍या दोष ? 

आप किस तरहके व्यक्ति बनना चाहते हैं यह बिल्कुल आपके अपने 
तय करनेकी बात है। यदि आप दुःखी, हताश और असफल रहना चाहते 
हैं तो कोई आपकी सहायता नहीं कर सकता। हां, यदि आप सुखी और 
सफल होना चाहते हैं तो आपको कहीं दूर जानेकी आवश्यकत। नहीं है। 
इन बातोंकी प्राप्तिके लिए आपको कतई नहीं भटकना है। ये आपके भीतर 
ही छिपी पड़ी हैं उन्हें खोज निकालिए। यह पुस्तक अ'पको अपने भीतर 
शक्तियों और संभावनाओंके सजानेको ढूंढ निकालनेमें मित्र और निर्देशक- 
का काम करेगी। 

क्या आप चाहते हैं कि आपके व्यक्तित्वका सम्मान हो, दूसरे आपकी 
बातकी कद्र करें, आप सुखी और संपन्न व्यक्तिके रूपमें जियें और जाने 
जायें ? यदि हां, तो आपको जानना होग। कि जीवन क्‍या है, व्यक्तित्व 
किसे कहते हैं, सफलता कैसे मिलती है? जीवनमें सफलत। पानेके कुछ 
_उसूल होते हैं जिनकी जानकारी प्रत्येक समझदार और महत्त्वाकांक्षो व्यक्तिके 

लिए अनिवाये है। वे उसूल क्या हैं और उनपर कैसे अमल किया जाये 

उसका विस्तृत और व्यावहारिक परिचय आपको इस पुस्तकमें मिलेगा। 
जीवनमें सफलता और अपनी महत्त्वाकांक्षाको परिस्थितियों और 

भाग्यकी दयापर मत छोड़िये। यह मत समझिए कि कोई आकर सफलता 

आपकी झोलीमें डाल देगा। सफलता आपकी अपनी वस्तु है, उसपर 

आपका पूरा अधिकार है, उसकी याचना क्‍यों और किससे ? अपने व्यक्तित्व - 

की पूंजीका पूरा पता लग।इये और फिर उसे बढ़ानेका उद्योग प्रारंभ कर 

दीजिये। याद रखिये--सफलता उन्हींको मिलती है जो जीवनमें सफलता- 

की मांग करते हैं और उसपर अपना अधिकार समझते हैं। जीवनमें जो 

सुख और स्वास्थ्य चाहता है, सफलता और समृद्धिकी कामना करता है 

उसके लिए एक ही उपाय है उठो और आगे बढ़ो। 

कुछ लिखके सो, कुछ पढ़के सो 
जिस जगह जागा खबरे, 
उस जगहसे बढ़के सो !! 


अध्याय १ 


व्यक्तित्व क्या है ? 
आप क्या हूं ? 


यदि आप मु भसे पूछें कि विश्वकी सबसे अधिक गंभीर समस्या क्‍या 
है तो मैं उत्तर दूंगा--आप। जी हा--आप। आपसे अधिक विलक्षण 
और अनोखी वस्तु और दूसरी नहीं है। आपके मनमें कुछ इच्छाएं जन्म 
लेती है और आप कुछ करना चाहते हैं, कुछ पाना चाहते है। जीवनमें 
निरंतर उन्नति करनेकी आकांक्षा आपके अंदर सदा जागृत रहती है। 

पर, यदि मैं आपसे पूछ कि आप क्या हं, वह कौन-सी विशिष्टता है 
जो आपको आप बनाती है, कुछ दूस रा नहीं कर देती तो आपके पास इसका 
क्या उत्तर हैं? आप खूब जानते है कि आप क्या हैं, पर आप मुझे अपना 
उत्तर नहीं बता पायेंगे या बतानेमें बड़ी कठिनाई होगी। 

आप क्‍या हैं ? यानी आपका व्यक्तित्व कैसा है? जब हमें जीवन 
मिलता है तो साथमें एक व्यक्तित्व भी मिलता है। इस व्यक्तित्वसे 
छुटकारा पाना असंभव है पर उसमें संशोधन या परिवद्धंत करना हमारे 
हॉथकी बात है। 

व्यक्तित्वकी कलम नहीं लगती। वह तो वन्य पेड़ोंकी तरह अपने 
आप उत्पन्न होता है। हैं, एक बार व्यक्तित्वका पौधा लग गया तो आप 
उसको सींचिए, उसमें खाद डालिए, बनैले पशुओंसे उसकी रक्षा कीजिए 
या चाहें तो उसे मनचाहा बढ़ने दीजिए--असंतुलित, अमर्यादित, नियम- 
विरुद्ध | 

व्यक्तित्व--यह शब्द बड़ा सरल और सीधा लगता है। इसका 


२ बढ़ो 


हमारे लिए बड़ा महत्त्व है। आइये, इसे पहिचानें और इसे अच्छी तरह 
समभ लें। 

व्यक्तित्वकी अंग्रेजी पर्यायवाची संज्ञा पर्सनालिटी' है। प्राचीन 
पंडितोंकी मान्यता थी कि व्यक्तित्व आत्मा-जैसी कोई वस्तु होती है-- 
निर्गुण,, निराकार। आधुनिक वेज्ञानिकोंने व्यक्तित्वके तत्त्वोंकी खोज 
करनेमें बड़ी दिलचस्पी दिखाई है पर उनके लिये भी यह ठीक-ठीक बता 
पाना कठिन है कि व्यक्तित्व आखिर है क्‍्या। वास्तवमें व्यक्तित्व कोई 
अलौकिक वस्तु नहीं है, वह आपमें भी है। आप उसे खोज निकालिये 
और उसका संस्कार कर डालिए। 

[व्यक्तित्वकी मूलभूत विशेषता है शारीरिक स्फूर्ति और स्वास्थ्य । 
यह परिभाषा आपको किसी पोथीमें शायद न मिले। आप प्रयोगशालामें 
शायद इसे सिद्ध न कर पायें। पर, इस परिभाषा जैसा व्यक्तित्व पाकर 
आपको छगेगा कि सचमुच आप बड़े आकर्षक और सजीव हें, संतुष्ट और 
स्वस्थ हें। आदमी धन, सुख, गौरव, यश, प्रभुता और प्यार क्‍यों चाहता 
है--यह बता सकना सरल नहीं है। विद्वानोंका कहना है कि ये वस्तुएं 
जीवको समग्र और उत्कृष्ट बनानेमें सहायक होती हें। वास्तवमें ये सब 
वस्तुएं हमारे अंदर हं। यह एक व्यक्तिपरक स्थिति है। जीवनमें हमें क्या 
मिल है, हमें इससे संतोष नहीं होता। उस मिलनेसे हमें कैसा रुगता है, 
हमारे संतोषका कारण यह भावना होती है। 

कई दिन ऐसे होते ह जब आप उल्लास और उमंगसे सराबोर रहते 
हं। लगता है कि जीवन कितना मूल्यवान, कितना मोहक है। आपको 
सब कुछ अच्छा लगता है, जिंदगी बड़ी रंगीन मालम होती है। 


और कई दिन ऐसे होते ह जो काटे नहीं कटते। निराशा और अवसाद | 


आपको चारों ओरसे घेर लेते हे। लगता है जीवन कितना निस्सार, कितना 
अपदार्थ है। आपको कुछ अच्छा नहीं लगता। जिंदगी बोभ मारूमा 
होती है। 


॑ंआऑंिंौां 


व्यक्तित्व क्या है ? ३ 


मैं आपको विश्वास दिलाना चाहता हूं कि ये दोनों स्थितियां आपकी 
अपनी कमाई हैं। इनके लिए न तो आप नियतिको जिम्मेदार ठहरा सकते 
हैं और न किसी अन्य शक्तिको। आपका जीवन आपकी दैनन्दिन आदतोंका 
योगफल है। है 

जीवनमें दुर्घटनाओं एवं संकटोंका भी स्थान है, कितु मनुष्यमें जितनी 
अकमंण्यता और क्लांति इनसे आती है वह अन्य कारणोंकी तुलनामें अत्यंत 
अल्प है। कई व्यक्तियोंका जीवन अधूरा होता है और यह अधूरापन जीवन- 
में नहीं, उनमें स्वयं में होता है। अधूरेपनकी भावना हमें अधूरा बनाती है। 

आजकल अनेक डाक्टरों एवं चिकित्सकोंका अटल विश्वास है कि 
हमारी दयनीयता एवं विपन्नताका मूलभूत कारण अधिकशतः या तो कोई 
शारीरिक रोग होता है या किसी तरहकी मानसिक कुंठा। 

यह समभना भ्रम है कि मनृष्य दुःख भोगनेके लिए पैदा हुआ है। 
कितु हममेंसे अधिकांश लोग शारीरिक पीड़ा या मानसिक क्लेश भोगते 
हुए जीवन काट देते हे और कई बार तो छोगोंके तन और मन दोनों ही 
संतप्त रहे आते हें। 

3८ ८ साधारणतः मनुष्य सशक्त, सजीव और सुंदर प्राणी है। यदि कोई 
दुबंल, अस्वस्थ या असहाय है तो उसका कारण होता है रहन-सहनकी 
उसकी गलत आदतें जो उसके पूर्ण विकासके मार्गमें कांटे बोती हें। 

मनृष्य साधारणत: बुद्धिमान्‌ एवं संतुलित होता है। मूर्ख, निकम्मे, 
या विक्षिप्त लोग अपनी या अपने पूर्वजोंकी करनी के कुपरिणाम मोगते हें। 

मनुष्य साधारणतः सहृदय एवं निरछल होता है। दुश्चरित्रता या 
पाखंडका उदय तभी होता है जब म॑नृष्यका स्वाभाविक विकास अवरुद्ध 
हो जाता है। है 

व्यक्तिकी शारीरिक, मानसिक, नैतिक एवं सामाजिक विरूपताओं 
एवं दुबंहताओंका कारण होता है जीवनमें संपूर्णताकी कामना करनेवाली 
उस प्रवृत्तिको कुठित कुंठित कर देना जो नर-तारी-शिशु सभीमें वर्तमान रहती 

है। अध्रे अथवा गलत विकासके बहुतसे कारणोंका अब हमें पता चल 
गया है। उनमेंसे कुछ तो सामाजिक हें और कुछ आ्थिक। कुछ भोजन- 
संबंधी है, कुछ शिक्षासंबंधी । ह', कुछ ऐ पे भी हें जिनका सुधार असंभव है। 


आप असफल क्यों होते हैं ? 


यदि आप निश्चयात्मक रूपसे सुखी नहीं हैं तो जीवन ठीक-ठीक 
जीवन नहीं है। आपका उत्साह मर जाता है। आपकी महत्त्वाकांक्षाएं 
म्रभा जाती हें। आप एक मशीन भर रह जाते हें जिसे खाने, चलने और 
सोनेके अतिरिक्त और किसी चीजमें दिरलूचस्पी नहीं रहती। शायद 
जिंदगीकी नदीमें आप मंभधारमें ही डूब जाते हें और यह अनुभूति असीम 
यंत्रणाका कारण बन जाती है कि निरीह असफलता और असहाय विपन्नता- 
ने आपको पनपने नहीं दिया और जीवनसे आपको कभी सहानुभूति या 
प्रोत्साहन नहीं मिला। 

पता नहीं कितने आदमी ऐसे होंगे जिनकी प्रतीक्षामें ऐसी ही विडंबना- 
पूर्ण मृत्य बैठी है। यदि ये चाहें तो खूब मजेमें वृद्धावस्थातक पहुंच सकते 
और स्वयंको लेकर सजीवता एवं स्फूतिंकी मूर्ति गढ़ सकते हें। इनके हाथों 
पता नहीं परिवार और समाजकी कितनी भलाई हो जाए। 

यह सच है कि हममेंसे सभी प्रतिभासंपन्न नहीं होते; कितु यह भी 
सच है कि प्रायः हममेंसे प्रत्येकमें कुछ ऐसी विशेषता और सूभ छिपी है 
जिसका बड़ा उपयोग किया जा सकता है। हम अपनी इस शक्तिसे अनजान 
रहते ह और वह असमय ही नष्ट हो जाती है। 

बहुतसे लोग यह शिकायत करते हें कि उन्हें जीवनमें कभी कोई 

अवसर ही नहीं मिला। वे सोचते हें कि उनके बहुतसे मित्र और परिचित 
उनसे आगे बढ़ गये और वे पीछे छूट गये। उनकी मान्यता होती है कि 
भाग्य, नियति या ईश्वर अन्य लोगोंपर विशेष कृपालु है जब कि उनपर 
उसकी हमेशा कोपदृष्टि ही रहती है। 


व्यक्तित्व क्या है ? ५्‌ 


यदि ऐसे व्यक्तियोंका अध्ययन किया जाय तो मालूम होगा कि अधि- 
क।शतः ऐसे लोगोंका जीवन उत्साहहीनताकी अटूट श्यृंखला होती है। 
उनके काममें न तो स्फूरति होती है, न ब्यौरा। किसी कामको ढंगसे सिल- 
सिलेवार करनेका तरीका ही उनको नहीं आता। उनमें उस रुंघषंशील 
प्रवुत्तिका सवंथा अभाव होता है जिससे जीवनमें आगे बढ़नेकी प्रेरणा 
मिलती है और रस उत्पन्न होता है। 

इनमेंसे अधिकांश व्यक्ति ऐसे होंगे जो पूर्ण स्वस्थ होनेपर जीवनके 
प्रति असीम अनुरागसे भर जायें। ऐसे व्यक्तियोंमें सबसे बड़ा अभाव 
जीवनी शक्तिका होता है। जीवनी शक्तिके अभावके कारण ही वे अपनेसे 
ऊबने लगते ह और दूसरोंको आकर्षित कर सकनेकी शवित खो बैठते हैं। 
बास्तवमें ऐसे लोग पूर्णरूपसे जीवित नहीं हें। जीवन हमारी सबसे मूल्य- 
बान्‌ संपदा है। कितु यह कितनी बड़ी विडंबना है कि बीमार पड़े बिना, 
मौतकी आशंकाके अभावमें, हम इसे बचाने और बनानेकी तनिक भी चेष्टा 
नहीं करते । 

वास्त॒वमें मुत्यू कोई ऐसी वस्तु नहीं है जो अकस्मात्‌ आ जाती हो। 
यह एक लंबी, धीरे-धीरे चलनेवाली प्रक्रिया है। ह, यहां मैं दुघटनाकी बात 
नहीं कहता। हमने मान रखा है कि जब हृदयकी धड़कन बंद हो जाय 
और हम चेतनाशून्य हो जायें तो हमारी मृत्यु हो जाती है; किंतु जब मौत 
हौले-हौ ले, चपचाप, अनजानमें चलती रहती है, हमें उसका गुमान तक 
नहीं होता । 

व्यक्तित्व एक ऐसा दर्षण है जिसमें जीवन अपनी बहुमुखी आभाके 
साथ विकीर्ण होता है। कुछ मनोव॑ज्ञानिकोंका मत है कि जीवनका 
रथ तन और मनके दो पहियोंपर चलता हैं। इसे वे मनो-शारीरिक 
समानान्‍्तरता कहते हैं। कहनेका आशय यह कि जीवनकी एक ही शक्ति 
या तीब्रता एक साथ समानान्तर रूपमें दो प्रकारसे अपनी अभिव्यक्ति- 
का मार्ग खोजती है--शरीरमें सक्रियताके रूपमें तथा मनमें भावावेगोंके 

रूपमें। ये मनोवेज्ञानिक कहते हें कि हम इसलिए नहीं रोते कि हम 
दुःखी हें। यथार्थमें आंसू और दुःखानुभूति एक ही वस्तुकी दो समानान्तर 
प्रतिक्रियाएं हेँ। 

इस कथनकी प्रामाणिकताकी परख करनेके लिए हमें दूर नहीं जाना 
होगा। जीवनी दक्तिकी वद्धिसे शरीरको ही स्फूर्ति नहीं मिलती, उससे 
हमारा मन भी ताजा बन जाता है। यह किसने नहीं देखा होगा कि प्रिय- 
जनोंसे मिलते ही या कोई शुभ समाचार सुनते ही हमारे परोंमें चंचलता 
आ जाती है, कपोल रक्‍ताभ हो उठते और अखें चमकने लगती हें। शारी- 
रिक रूपसे स्वस्थ रहनेपर हमारे विचार सुल'भे हुए रहते हें, उनमें आस्था 
और विश्वास रहता है। भविष्यके लिए सपने संजोनेकी शक्ति हमें प्रेरणा 
देती रहती है। और बीमार पड़नेपर हम सभी जानते हँ कि वर्तमान कितना 
दूभर, भविष्य कितना अंधकारमय हो जाता है। 

जीवनी शक्तिके ह्वासका अत्यंत प्रत्यक्ष प्रभाव शारीरिक शिथिलता 
एवं अकर्मण्यताके रूपमें उपस्थित होता है। यह कसी विडंबना है कि ऐसी 
महत्त्वपूर्ण वस्तुकी हम परवाह नहीं करते। किसी चीजको खोकर पानेपर 
ही हमें उसका वास्तविक मूल्य मालम होता है। उन्नत स्वास्थ्य कितना 
बड़ा धन है यह वही जान सकते हे जिन्होंने यह जाना हो कि कमजोरी और 
थकान आदमीको कितना निकम्मा बना देती है। 

स्वास्थ्य और व्यक्तित्व 

यदि आप समृद्ध स्वास्थ्यके स्वामी या स्वामिनी हैँ तो आपका दिन 
हंसी-खुशीमें इस तरह बीत जायगा कि आपको पता ही नहीं चलेगा। 
जीवन तृप्ति एवं संतोषका एक अपार सागर बन जायगा। सुख, फिर 
जीवनमें अपने आप चला आयेगा, उसकी तलाशके लिए आपको यहां-वहां 
भटकना नहीं पड़ेगा। काममें आपका जी लगेगा, आराम आपको आराप्र- 


दायक मालूम होगा। यदि आपका स्वास्थ्य अच्छा है तो आपके पास 
सब कुछ है। 


व्यक्तित्व क्या है ? * ७ 


ऐसे अच्छे स्वास्थ्यवाले लोग बड़े सजीव व्यक्तित्ववाले होते हेँ। 
वे आसानीसे दूसरोंको अपनी ओर आकर्षित कर लेते हेँ और उन्हें अपना 
मित्र बना लेते हें। दूसरे उन्हें अपने आप अच्छे लगते हैं। दूसरोंकी 
सहायता करना उन्हें अच्छा लगता है। दूसरोंके जीवनमें हं सी-खुशी 
बरसाने में उन्हें बड़ी प्रसन्नता होती है। वे पारस पत्थरकी तरह होते हें। 
जिसे छ लें, वही सुनहली प्रसन्नता और उल्लाससे चमकने लगे। पं० 
जवाहरलाल नेहरूकी बात सोचिए। पेटके दर्दकी शिकायत करनेवाले 
जवाहरलालकी' क्या आप कल्पना कर सकते हैं? उनकी लोकप्रियताका 
बड़ा भारी कारण उनका सुंदर स्वास्थ्य और सजीव व्यक्तित्व था। 

स्निग्ध त्वचा, बात-बातमें हंस देनेवाली स्वच्छ आंखें, सुदृढ़ शरीर, 
स्फति और उमंगसे भरी हुई शिरायें--आंतरिक स्वास्थ्यकी ये आकर्षक 
बाह्य अभिव्यक्तियां हें । 

जिसका स्वास्थ्य ऐसा हो, वह भावप्रवण और संवेदनशील होगा। 
जीवन उसके लिए उल्लासका प्रतीक होगा। काम करनेमें उसे रस मिलेगा 
और उसे पता ही नहीं चलेगा कि दिन कब शुरू हुआ और रात कब आई। 


स्वास्थ्य ओर महत्त्वाकांक्षा 

व्यक्तित्वके अभावका सर्वेप्रमुख कारण स्वास्थ्यका अभाव होता है। 
उदाहरणके लिए हमें ऐसे अनेक आदमी मिल जायंगे जो बाहरसे देखनेमें 
तो भले चंगे प्रतीत होते हैं; कितु हमेशा सुस्ती, उदासी और थकानकी 
शिकायत करते रहते हे। उनपर हर किसीको तरस आता है और सभी 
उनसे संवेदना प्रकट करते हैं। ऐसे लोगोंमें न तो ताजगी रहती है और न 
काम करनेका माद्दा ही। उन्हें बिलकुल शून्य ही समभिये। ऐसा व्यक्ति जो 
जीवनसे ही परेशान है भला भविष्यके लिए क्‍या सपने देखेगा और कौन- 
सी महत्त्वाकांक्षा मनमें संजोयेगा। उसके जीवनमें आशा और विश्वास- 
की, लगन और आस्थाकी सुनहरी किरणें कभी आती ही नहीं। वह उस 

सीलभरे गीले कमरेके समान है जिसमें कोई रहना ही नहीं चाहता। 
ऐसे आदमीका जीवन क्‍या है? अंत्येष्टिकी एक निरंतर प्रक्रिया। 
उदासीनता, किंकतंव्यविमूढ़ता और पराजयके धुएंमें उसके दिन घुटते 
जाते हैं। उसके जीवनका हर दिन एक-सा होता है। न कोई नवीनता, न 
कोई कौतृहल। उनको अपने भूतकी कोई सुखद स्मृति नहीं होती, वर्तमान 
उन्हें भार मालूम होता है और भविष्यके प्रति उनमें कोई दिलचस्पी नहीं 
होती। मैं ऐसे आदर्मियोंको जीवन्मृत कहता हूं। आप पता नहीं क्‍या 
कहते है ? 
तो, अपने अत्यंत प्रत्यक्ष एवं प्रस्तुत रूपमें व्यक्तित्व शारीरिक होता 
है। और व्यक्तित्वका अभाव--जीवनमें लोगोंके बीच काम करते हुए हंसी- 
खुशी रहनेकी शक्तिका अभाव--गिरे हुए स्वास्थ्यके कारण आता है। 
व्यक्तित्वहीन व्यक्ति रोगी नं होता पर वह बिलकुल नीरोग भी नहीं 
हीता। 
साधारणतः हममेंसे अधिकांश लोग जबतक बिलकुल बिस्तरेसे ही न 
लग जायें, अपनेको स्वस्थ समभते रहते है, और अपनी शारीरिक दशाकी 
ओर बिलकुल ध्यान नहीं देते। इसंका परिणाम यह होता है कि लोग 
अपने कामचलाऊ सामान्य स्वास्थ्यसे संतुष्ट रहते हें और उसकी उन्नतिकी 
बिलकुल चिता नहीं करते। रोते-घिसटते रहकर अपनी जिंदगीका बोभा 
ढोने में और ओजपूर्ण स्वास्थ्यसे मिलनेवाले सम्पन्न और समृद्ध जीवनमें क्या 
अंतर होता है, इसका स्वाद चखनेका भी उन्हें कभी अवसर नहीं मिलता | 
हम अपना रास्ता खुद बना सकते हें। अपनी पसंदकी चीजें चुननेकी 
हमें पूरी छूट है। हम चाहें तो अपने जीवनको एक ऐसा उद्यान बना दें 
जिसमें उल्लास, प्रफुल्लता एवं म्स्कानके सुरभित सुमन खिलते हैं। जीवन- 
के सागरमें जो जितने गहरे पैठेगा, उसे उतने ही कान्तिवान्‌ मोती मिलेंगे। 
यह असंभव नहीं है कि हमारा स्वास्थ्य उन्नत हो, हमारे विचार सुलमे 
हुए हों और प्रत्येक क्षण जीवनके मोहक स्पंदनसे ओतप्रोत हो । 


व्यक्तित्व कया है ? र्‌ 


व्यक्तित्व कसे बनाएं ? 

यद्यपि यह सच है कि व्यक्तित्व अधिकशत: आंतरिक शक्तियोंके 
विकास एवं उनकी अबाध तथा संतुलित अभिव्यवितपर आधारित है; 
कितु बहुत-सी बातें ऐसी हैँ जिनका यथारीति अभ्यास और अनुसरण 
करके हमारा व्यक्तित्व कलात्मक और प्राणवान्‌ बन सकता है। अगले 
अध्यायोंमें शारीरिक एवं नैतिक--सभी दृष्टियोंसे व्यक्तित्वको समृद्ध 
करनेवाले तथ्योंके विवेचनका अवसर आयेगा। पुरुष चिरयुवा कैसे बनें 
रहें, उनमें आकबंण एवं सजीवता कैसे आये, वे सक्रियताकी साकार प्रतिमा 
बनने के लिए क्‍या करें, इन सभी बातोंपर यथावसर विचार किया जायेगा | 
स्त्रियां अपने व्यक्तित्वकी रक्षा कैसे करें, उसे कभी भी अम्लान कैसे न 
होने दें, इसकी भी चर्चा आगे की जायेगी। बच्चे हमारे भविष्यकी आशा 
हैं, उनको तो छोड़ा ही कैसे जा सकता है ? 

इसमें कोई संदेह नहीं कि समृद्ध, तेजस्वी, भावप्रवण और आकर्षक 
व्यक्तित्वका विकास कर सकना सभी सामान्य व्यक्तियोंके लिए संभव 
हैं पर मैं एक बात बड़े आग्रहके साथ कहना चाहता हूं कि ऐसे व्यक्तित्वकी 
उपलब्धिके लिए बड़ी सतकंता, आत्म-विश्लेषण और सावधानीकी आव- 
इयकता पड़ती है। मैं कुछ ऐसे लोगोंको जानता हूं जो जितना कुछ उनके 
पास है, उसीसे संतुष्ट हैं। कितु सच्ची महत्त्वाकांक्षा तो वह है जो कभी 
तृष्तिका अनुभव न करे और आकाशके तारोंकों अपना लक्ष्य बनाये 

जीवनसे आप जिस चीजकी मांग कीजिए, वह आपको मिलेगी। 
आप संतुष्ट होकर बैठ जाइये, जीवनका कोष आपके लिए समाप्त हों जायगा ॥ 
जीवनका कोष अक्षय है, उसका भंडार अनंत है। आप अधिकारपूर्ण स्वरमें 
उसके समक्ष अपनी मांग प्रस्तुत कीजिए, आपको कभी निराशा नहीं होगी | 

मैं कुछ ऐसे लोगोंकों जानता हूं जो महज कुछ नहीं हें । वे मविखयोंकी 
तरह हैं, नाचीज, तुच्छ, अपदार्थ। कुछ लोग अधकचरे रह जाते हे यानी 
ने अच्छे, न ब्रे। उनका रहना-न-रहना एक-सा ही है। कुछ लोग अपनी 


५१० बढ़ो 


स्थितिसे संतुष्ट रहते हैं, उनमें न कोई अभिलाषा होती है, न कोई गति। 
वे जैसे भी हैं, भले हें। आप ऐसे मत बनिए। मैं चाहता हूं कि आप ऐसे 
हों जिसे देखकर सभी रीमभ उठें। 

आपकी राहमें जो रोड़ा आये, उसे आप ठकराते चलें। हर घाटी 
आपके लिए नये शिखरोंका प्रवेशद्वार हो। आप जिस जगह हों, वहीं थिर 
'होकर न बैठ रहें, आगे बढ़ें, अपने लक्ष्यतक पहुँचे बिना चैन न लें। आगे 
बढ़ना ही आपकी धून ही। जीवनमें सफलताके क्षण आपके आसपास 
निरंतर चक्‍कर लगाते रहते हँँ। देखिए, उन्हें यह शिकायत करनेका 
मौका न मिले कि आपने उनका खयाल नहीं किया, उनकी सुध नहीं ली । 


जीवनकी संभावना 

जीवनको चिरंतन शव-यात्रा बननेसे रोकिये। जीवन उल्लास और 
सृप्तिका दूसरा नाम है। उसे आह्वाद और उमंगसे भर दीजिए। 

कई व्यक्ति ऐसे होते हें जो समृद्ध एवं संपूर्ण जीवनकी संभावनाओंका 
मरपूर उपयोग नहीं करते। वे उस जिद्दी बालकके समान होते हें जो 
पतितलियोंको पकड़कर उनके पंख नोच डालता हैं। ऐसे व्यक्ति अपनी 
भूलोंको नहीं जानना चाहते, उनसे सीख लेनेकी बात तो दूर रही। आंखोंमें 
आंखें डालकर अपने आपको देखनेकी उनमें हिम्मत नहीं होती, अपने 
कष्टोंके कारण और निवारणकी मीमांसा करनेमें वे असमर्थ होते हें। 
ऐसे व्यक्ति अपने आसपास प्रायः ऐसी गलत आदतोंका ताना-बाना बुन 
लेते हें कि उनसे बच निकलना कठिन हो जाता है। ये आदतें हें--गलरूत 
ढंगसे खाने, रहने, सोचने और विचारनेकी। 


बढ़ो ! 
प्रतिदिन हम अपने जीवनको बनाते या बिगाड़ते हें। अपनी दैनंदिन 


आदतोंके अनुरूप ही हम या तो प्रसन्न रहते हें या विषण्ण। प्रायः प्रत्येक 
व्यक्ति जो अपनी जीवनकी अर्थी ढो रहा है, जिसका जीवन हषंशून्य, खिन्न 


व्यक्तित्व क्या है ? ११ 


एवं क्‍लांत हो गया है और जीवनकी दौड़में थककर बैठ गया है, नया, स्फ्ति- 
मय, सजीव व्यक्ति बन सकता है यदि वह जीनेकी सच्ची कला सीख जाय । 
उस व्यक्तिका यह पुनर्जन्म होगा, यह उसकी नयी खोज होगी। सही 
आदतोंका अनुसरण कर वह अपना सही' लक्ष्य प्राप्त कर लेगा। 

इसलिए यदि आप अपने व्यक्तित्वकों सजीवताके रसायनसे स्निग्ध 
करना चाहते हें तो आप अपने विचारोंको सही मार्ग सुझाइये और अपनी 
आदतोंको उस मार्गपर चलनके लिए विवश की जिए। स्वास्थ्य व्यक्तित्वका 
स्वंप्रधान गूण है। 

यदि आपको लगता हो कि आपका व्यक्तित्व निर्जीव, अनाकर्षक, 
नीरस एवं निरीह हो गया है और आपको जीवनमें कोई अनुरक्ति नहीं रह 
गई है तो आप तीन बातें कीजिए :-- 

पहिली बात तो यह कि दुढ़ निश्चय कीजिए कि आप प्रतिदिन अपनी 
अभिरुचियोंके क्षितिजको अधिक विस्तृत बनायेंगे और यदि आप ऐसा 
करनेमें असफल होते हें तो निश्चय ही आपका शरीर, मन या दैनिक आदतों- 
में कोई विक्ृति है। उनका निराकरण कीजिए। 

दूसरी बात यह कि अच्छी तरह अपना सूक्ष्म विश्लेषण कीजिए। अपनी 
दुर्बलताकों खोज निकालिए। 
.. तीसरी बात यह कि दिन-प्रतिदिन अपनी गलत आदतोंको छोड़िये 
और नई, सही आदतें ग्रहण कीजिए । 

मेरी बात मानिये। आपको अवश्य सफलता मिलेगी। आपका जीवन 

स्पेहणीय हो जायगा, आपका व्यक्तित्व सजीव | 

यह कभी मत मूलिये कि अपने व्यक्तित्वके निर्माता हम स्वयं हूँ। 
संकटकालके लिए एक शक्तिकोष सुरक्षित रखिये। अपना तन सशक्त 
बनाइये, मन सुदृढ़। शारीरिक सुख और मानसिक शांति आपकी प्रतीक्षा 
कर रही है, उन्हें निराश मत कीजिए। जीवनमें आगे बढ़िए--सफलता 
और रस आपकी प्रतीक्षामें ह। 


अध्याय २ 


व्यक्तिखका शारीरिक पक्ष 


वास्तवमें व्यक्तित्व शारीरिक, मानसिक एवं आध्यात्मिक गुणोंका 
समग्र आकलन है कितु साधारणतः बोल-चालमें व्यक्तित्वका अर्थ अपनी 
वह आत्मगत बाह्य अभिव्यक्ति हो गया है जिसके माध्यमसे हम स्वयंकों 
दूसरोंके समक्ष प्रस्तुत करते हें। यह कहना असत्य होगा कि व्यक्तिके 
उपर्यक्त भिन्न-भिन्न पक्ष परस्पर स्वतंत्र हें और एक दूसरेसे उनका घनिष्ठ 
संबंध नहीं है। सच तो यह है कि व्यक्तित्वके सभी पक्ष अपने स्पष्टीकरणके 
लिए अन्योन्याश्रित हैं। यही कारण है कि बहुतसे विद्वान्‌ अथवा सज्जन 
पुरुष आवश्यक शारीरिक शक्तिके अभावमें न तो सुख प्राप्त कर सकते हें 
और न सफलता। 

व्यक्तित्व एवं बाह्य स्वरूप 

अनेक व्यक्ति पहिली मुलाकातमें अत्यंत प्रभावहीन एवं दीन ज्ञात 
होते हँ कितु वे निश्चय ही ऐसे गूणोंका विकास कर सकते हें जो समाजमें 
उनको प्रतिष्ठा दे सकें। कितु ऐसे व्यक्ति प्रायः व्यक्तित्वके बाह्य स्वरूपके 
संबंधमें आलोचना करते नजर आते हें। व्यक्तित्वका बाह्य स्वरूप सुख एवं 
सफलताके लिए कम महत्त्वका नहीं है। इसमें एक ही बुराई है। वह यह 
कि आकर्षक एवं प्रभावशाली व्यक्तित्ववाले लोग प्रायः चरित्रके अन्य 
महत्त्वपूर्ण गुणोंकी उपलब्धिके लिए कोई प्रयास नहीं करते। एक प्रियदर्शन 
एवं मनमोहन व्यापारी सहज ही ग्राहकोंको अपनी ओर आक्ृष्ट कर छेता 
है; कितु यदि वह स्वभावकी मृदुता एवं सहनशीलता खो बैठे तो निश्चय ही 
ग्राहक उस व्यापारीसे चीजें खरीदना पसंद करेंगे जो देखनेमें भले ही 
. साधारण हो कितु बातचीत एवं व्यवहारकुशलतामें असाधारण होता है। 


है 


हे का १ 
दे है री कक केडओ 7 


व्क्तित्वका शारीरिक पक्ष १३ 


आजके बौद्धिक युगमें जब यश एवं अर्थ शारीरिक दशवितके अनुसार 
नहीं हें व्यक्तित्वके शारी रिक पक्षकी अवहेलना स्वाभाविक ही कही जायगी । 
कितु इसमें संदेहकी कोई गुंजाइश नहीं है कि सुदृढ़ शरीरवाला व्यक्ति एक 
दुबंछ शरीर व्यक्तिसे--सदैव लाभकी स्थितिमें रहता है। दुर्बंल तन कितु 
असाधारण बुद्धिवाले वैज्ञानिक अथवा साहित्यकार भले ही इस बातके 
प्रति आक्रोश प्रकट करें कितु यह तो हम सभीका सामान्‍य अनू भव है कि लोग 
लंबे-चौड़े मजबत व्यक्तिसे अपेक्षाकृत अधिक प्रभावित होते हैं । इसकी कोई 
ल्ञाकिक संगति नहीं है। यह केवल हमारी सहज वृत्तियोंपर आधारित है। 

स्वस्थ तनमें स्वस्थ मन--इस उक्तिके कुछ अपवाद हो सकते हें 
कितु साधारणतः यह नियम सभी देशों एवं सभी कालोंमें सही है। बुद्धिसे 
अधिक एवं अच्छा काम लेनेका सर्वोत्तम उपाय है शरीरको भलीभांति पुष्ट 
करना । 

शारीरिक स्वास्थ्य एवं आकषंणकी ओर ध्यान देना स्त्रियों और पुरुषों 
सभीके लिए आवश्यक है। वास्तवमें इसमें बुराई तभी उत्पन्न होती है जब 
शारीरिक सौंदयंका प्रदर्शन किया जाता है और उसका दुरुपयोग किया 
जाता है। बहुत तड़क-भड़कसे रहनेवाले सुंदर व्यक्तिको गंभीर पुरुष 
हास्यास्पद समभते हें। इसी प्रकार पाउडर और लिपिस्टिकसे लिपी- 
पुती 'फैशनकी पुतली' स्त्रियां अन्य महिलाओंसे कभी सम्मान प्राप्त नहीं 
कर सकतीं । कितु यह लिखनेका अर्थ यह नहीं है कि आप अपनी शारीरिक 
विशेषताओंकी ओर ध्यान न दें और उनकी उपेक्षा करने लगें। सुगठित 
एवं संतुलित शरीर बड़ी भारी निधि है, हमें उसकी सुरक्ष।का ध्यान रखना 
चाहिए कितु केवल उसके प्रदर्शनकों ही अपने आकर्षणका मुख्य केन्द्र बना 
लेना अच्छा नहीं है। 


व्यक्तित्वका मुलाधार--शरोर 


सभ्यताकी आदिम अवस्थामें जब जीवन एवं जीविकाके लिए वन्य- 
पशुओंसे संघर्ष करना अनिवार्य था वहीं व्यक्ति नेता हो सकता था जो 


श्ड बढ़ो 


अद्वितीय शारीरिक शवितका स्वामी हो। अन्य लोग उसका आतंक मानते 
थे, उससे मैँत्रीभाव रखते थे ताकि वह शरत्रुओंसे उनकी रक्षा कर सके। 
दुबंल व्यक्ति ऐसे पुरुषकी अनुवरतिता स्वीकार करना आवश्यक मानते थे। 
ऐसे वन्य-समाजमें अवयवकी दृढ़ मांसपेशियों वाला व्यक्ति समाजका 
अधीक्षक एवं रक्षक माना जाता था। बीसवीं शताब्दीने यद्यपि उस समाजको 
बहुत पीछे छोड़ दिया है; कितु हमारी सहज वृत्तियां अभी भी तत्कालीन 
ही हें। यही कारण है कि बौद्धिक युगमें रहते हुए भी हम अनायास सुदृढ़ 
दरीर-संपन्न व्यवितकी ओर आऊक्ृष्ट होते हैं और हमारे मुंहसे अनायास 
प्रशंसाकी ध्वनि निकल पड़ती है। 

सुदढ़ शरीरके उपरांत जो वस्तु हमें सर्वाधिक प्रभावित एवं आक्रृष्ट 
करती है वह है मैत्रीमावना। यदि सशक्त व्यक्ति हमारे प्रति अन्यमनस्क 
हो अथवा हमारा नुकसान करना चाहे तो हम उसके प्रति आक्ृष्ट नहीं 
होते। यही कारण है कि दुबल शत्र॒की अपेक्षा किसी सबल शत्रुसे हम अधिक 
घृणा करते हें। 

वैसे तो व्यक्तित्वकी विस्तृत अभिव्यक्ति हमारे संपूर्ण शरीरद्वारा 
होती है; कितु व्यक्तित्वकी सूक्ष्म अभिव्यक्तिके वाहक हें--मुंह, सिर एवं 
हाथ। ध्यान देनेकी बात यह है कि ये वही अंग हँ जो शरीरको वस्त्राच्छादित 
कर लेनेके बाद भी खूले रहते हें। 


यह कहनेकी आवश्यकता नहीं है कि इन्हीं अंगोंमें हमारी पांचों 
ज्ञानेंद्रियां स्थित हें। देखने, सुनने, सूंघने और स्वाद लेनेकी इंद्रियां हमारे 
चेहरेमें स्थित हें जब कि हाथ स्पशेंद्रियका मुख्य अधिष्ठाता है। मुंह एवं 
हाथको खुला रखकर हम अपनी पांचों इंद्रियोंको अपने चतुर्दिक व्याप्त 
जीवन एवं जगत्‌का ज्ञान प्राप्त करनेका निर्बाध अवसर देते हें। हमारे 
मानसिक भावोंकी अभिव्यक्ति भी चेहरेद्वारा ही होती है। इसीलिए प्रायः 


चेहरेको मनका दर्पण भी कहा जाता है। वाणीका वरदान भी इसी अंगको 
प्राप्त है। 

व्यक्तित्वका द्षण--हमा रा चहरा 

यह मानवजातिकी ही विशेषता है कि शरीरका इतना सीमित क्षेत्र, 
इतनी असीम अभिव्यक्ति कर सकने में समर्थ है। अन्य प्राणियोंके मानसिक 
उतार-चढ़ावोंसे परिचित होनेके लिए हमें उनकी मुद्रा एवं संपूर्ण शरी रकी 
गतिविधिका ज्ञान प्राप्त करना होता है; किंतु मनुष्यके बारेमें यह सत्य नहीं 
हैं। आप मनुष्यका चेहरा देखकर ही उसके बारेमें बहुत कुछ जान सकते हैं । 

निम्नलिखित तीन बातें चेहरेके गुण-धर्ंके लिए उत्तरदायी हैं --(१) 
जन्मगत विशेषताएं जैसे मुखका ढांचा, बालों एवं आंखोंका रंग--(२) 
शारीरिक स्वास्थ्य जो त्वचाकी कांति एवं रंगद्वारा प्रकट होता है। एवं-- 
(३) भावात्मक जीवन--जिसके कारण चेहरेपर मुदुल अथवा कठोरता 
भलकती है। चेहरेकी अभिव्यक्ति-क्षमता एवं सौंदयंको सर्वाधिक प्रभावित 
करनेवाला शारीरिक तत्त्व है--चेहरेकी मांसछता अथवा दुबंलता। 
अधिक मांसल चेहरे हादिक भावोंकी सुक्षम अभिव्यक्तिके लिए अधिक 
उपयुक्त नहीं होते। कितु जिन लोगोंके गालोंकी हडिडयां दिखाई पड़ती 
हैं एवं गाल धंस जाते हैं वे अकाल वाडंक्यसे पीड़ित होते हें। उनके चेहरेकी 
कांति छिन जाती है और मानसिक व्यथाके संकेत चेहरेपर उतर आते हैं। 
मांसल चेहरा मानसिक व्यथाकी रेखाओंकों छिपा सकता है; कितु मांसकी 
अधिकाधिक वृद्धिके कारण सूक्ष्म भावोंकी अभिव्यक्ति कठिनतर होती 
जाती है। मोटापा अगतिका संदेशवाहक है। चेहरेकी मांसलता यौवना- 
बस्थामें, सौंदयंका कारण हो सकती है कितु उसे सूक्ष्म अभिव्यक्तिका माध्यम 
नहीं माना जा सकता । 

मनृष्यके सिर एवं उसकी बनावटसे मस्तिष्कका पता लगाया जा सकता 
है। मस्तककी रचना मनुष्यके व्यक्तित्वका एक अत्यंत महत्त्वका उपकरण 
है। चौड़े मस्तकवाले प्रायः बुद्धिमान्‌ माने जाते हैं। दक्षिणमें ऐसे ज्योति- 
षियोंका एक वर्ग ही बन गया है जो मस्तककी बनावटकों देखकर सारे 
व्यक्तित्वकीं घोषणा अत्यंत सफलतापूर्वक कर देते हें। दाशशनिकों एवं 

बैज्ञानिकोंके माथे प्रायः चौड़े हुआ करते हें कितु इसे त्रिकाल सत्य नियम 
नहीं माना जा सकता। कई ऐसे दाशेनिकोंके नाम गिनाये जा सकते हैं 
जिनके माथे मजदूरोंसे भी छोटे थे। आदमीके चेहरेको देखकर एक कालेज 
प्रोफेसर एवं मिलमजदूरकी पहचान की जा सकती है कितु कई बार इससे 
बड़ा भ्रम हो सकता है। ईश्वरचंद्र विद्यासागर इतने सरल थे कि एक 
बैरिस्टरने उनको कुली समझ लिया था। मैं एक ऐसे ख्यातनामा प्रोफेसरको 
जानता हूं जो कपड़ों-लत्तोंसे ही नहीं, चेहरेसे भी हलवाई जान पड़ते हें। 
कई बार तो छात्रावासके विद्यार्थियोंकों यह भ्र म हो गया कि कहीं वे ब्लाक- 
सर्वेट' न हों; कितु उनके व्यक्तित्वका असली रूप कक्षामें निखरता है। उनके 
मु्‌खसे ज्ञानकी वह अजख्र धारा बहती है कि सरस्वती भी मुग्ध हो उठें। 
'कितु ऐसे व्यक्ति अपवाद ही कहे जायेंगे। प्रायः हम व्यक्तिके चेहरेको 
देखकर उसके व्यक्तित्वका पूरा न सही पर बहुत कुछ अनुमान लगा सकते 
हें और यह अनुमान साधारणतः नब्बे प्रतिशत मामलोंमें सही भी उतरता है। 


व्यक्तित्व और आकृति 


किसी व्यक्तिको देखनेपर हम यही सोचते हें कि वह लंबा है या छोटा, 
मोटा है या दुबला, कमजोर है या मजबूत। किसी अनजान व्यक्तिको 
किसी अन्य व्यक्तिका परिचय देते समय हम प्रायः कहा करते हें-- अरे, 
तुम उसको नहीं जानते--वही जो लंबा-लंबा-सा, ऊंचा-ऊंचा-सा आदमी 
है। मानव-सभ्यताकी प्राकृतिक अवस्थामें जब कपड़ोंका आविष्कार 
नहीं हुआ था और मानव प्राय: नग्नवेशमें रहा करता था, दर्शकपर पहिली 
प्रतिक्रिया व्यक्तिके शारीरिक गठनकी ही पड़ा करती थी। कितु आजकल 
व्यक्तिका दिगंबर रूप अंखोंके सम्मुख नहीं आता। फलत: अब व्यक्तित्व- 
की अधिक सूक्ष्म कसौटी व्यक्तिका चेहरा है। कवियोंने मानव-मूखकों 
हृदयका दर्पण कहकर कोई अत्युक्ति नहीं की है। वास्तवमें मनृष्यके 
चेहरेपर उसकी आयु, उसके विचार, उसकी बूद्धिमत्ता, उसकी मूखंता, 

उसकी संकल्पशक्ति, उसकी मैत्रीमावना, जीवनके प्रति उसकी आसक्ति 
आदिका विवरण अत्यंत स्पष्ट शब्दोंमें अंकित रहता है। 

मानव-व्यवहारमें मुखकी इस शक्तिका बड़ा गंभीर प्रभाव पड़ता है। 
मुखको देखकर किसी व्यक्तिके संबंबमें निष्कं प्रस्तुत करना चरित्र- 
विज्ञानके अंतर्गत आता है। यह निष्कव॑ वैज्ञानिक हो चाहे न हो पर भावा- 
ल्मक तो होता ही है और जबतक हमारा जीवन भावनाओंके वशीम्‌त 
रहेगा और उनके आदेशोंक। अनुवतंन करेगा तबतक इस प्रकारके भावना- 
त्मक तिष्कर्षोका महत्त्व सर्वाधिक होगा। 


व्यक्तित्वकी व्याख्या 


अत्यंत प्राचीन कालसे मनृष्यके सिर, मुख एवं हस्तलिपिके आधारपर 
अरित्रके आकलनका प्रयात होता आया है। कई बार तो इस आकलनके 
आधारपर पर्याप्त बेज्ञानिक शास्त्रोंका निर्माण भी हुआ है। हस्त-रेखा- 
विज्ञान अत्यंत लोकप्रिय विद्या है और हम सभी हाथकी रेखाओंमें अपना 
आग्य पढ़नेको समुत्युक रहते हें। आजकल एक नई विद्याका श्रीगणेश 
हुआ है--बह है हस्तलिपिके आधारपर व्यक्तिके चरित्र, स्वभाव, प्रवृत्तियों 
आदिका अध्ययन। इसमें संदेह नहीं कि किन्‍्हीं दो व्यक्तियोंकी लिखाबट 
नहीं मिलती। जाली दस्तखत करनेवाले कितनी भी चतुराई करें, जाल- 
साजी छिपी नहीं रहती। हस्तलिपिके आधारपर भिन्न-भिन्न व्यक्तियोंके 
संबंधमें बहुत कुछ बताथा जा सकता है। जिस प्रकार प्रत्येक व्यक्तिके 
अंगठेके निशानकी अपनी विशेषता होती है उसी प्रकार प्रत्येक व्यक्तिके 
- हस्ताक्षर भी अपने आपमें अद्वितीय होते हे । यदि ऐसा न होता तो किसी 
वउ्यक्तिका मनीआऑर्डर कोई भी ले लेता और बेंकोंमें सदव धोखा होता 
रहता । 

हस्तलिपि-विशारदोंका कथन है कि हस्तलिपिपर हमारे जीवनके 
विभिन्न पहलओं एवं नाड़ीय शक्तिका प्रभाव पड़ता है। लिखावट देखकर 

न 

यह आसानीसे बताया जा सकता है कि जिसने लिखा है वह स्त्री है या पुरुष, 
उसकी आयू लगभग क्या है और उसका स्वभाव कंसा है। 

हस्तलिपिकी बात छोड़ें और हस्तकी बातें करें। हाथ भी किन्‍्हीं दो 
व्यक्तियोंके एक-से नहीं होते। हाथकी बनावट भिन्न-भिन्न व्यक्तियोंकी 
भिन्न-भिन्न होती है। अंगूठेके निशानकी साक्षी इसी कारण इतनी 
: महत्त्वपूर्ण मानी जाती है। जासूसी कहानियोंमें अंगुलियोंके निशानोंके 
सहारे ही न जाने कितने रहस्य सुलभाये जाते हें। जासूसी कहानियोंके 
एक लेखकका कहना है कि अपराधी यदि अंगुलियोंके निशान छोड़ जाता 
है तो यह निश्चय है कि कानून उसे नहीं छोड़ेगा । 


हाथकी बनावट ही नहीं, हथे्लके रंग, मुदुता अथवा कठोरताका भी 
अत्यधिक महत्त्व है। हाथ हमारे स्वभावका ही परिचायक नहीं है, वह 
हमारे व्यवसायका भी परिचायक है। किसान अथवा मजदूरका हाथ 
लेखक अथवा चित्रकारके हाथसे पूर्णतया भिन्न होगा। 

हस्त-रेखा-विज्ञानी अंगुलियोंके निशानोंका अध्ययन नहीं करता, 
वह हाथमें पड़नेवाली रेखांओंके अध्ययनमें प्रवत्त होता है। हाथकी 
रेखाओंके आधारपर वह हमारे व्यक्तित्वकी ही व्याख्या नहीं करता, 
बल्कि हमारे भूत, वर्तमान, भविष्य--सभीपर प्रकाश डालता है। 

व्यक्तित्वके आकलनमें सिरका महत्त्व भी कम नहीं। सिर और खोपड़ी- 

की बनावटके आधारपर मस्तिष्ककी शक्तिका अनुमान लगाना यूरोपमें 
पर्याप्त प्रचलित है। भारतमें हम खोपड़ीकी बनावंटके आधारपर 
तो नहीं कितु माथेके आधारपर अवश्य व्यक्तिके सौभाग्य एवं विद्वत्ताका 
अन मान लगाते हैं। हमारे यहां यह विश्वास प्रचलित है कि प्रशस्त-माल- 
संपन्न व्यक्ति अवश्य ही विशेष विद्या या बुद्धिका स्वामी होता है। संकीर्ण 
माथवाला व्यक्ति दीन एवं निधंन माना जाता है। 

नृशास्त्रमें खोपड़ी और उसकी बनावटको अत्यधिक महत्त्व दिया 
जाता है। मानव-सृष्टिके विभिन्न समुदायोंके जातिगत निर्णयकां यह 

एक मुख्य आधार है। खुदाईमें जब कभी मानव-कपालकी प्राप्ति होती है 
तब इतिहास एवं संस्क्रतिके अनेकानेक अज्ञात रहस्योंपर प्रकाश पड़ता है। 
कपालके अध्ययनमें दांतों एवं जबड़ोंकी बनावट भी सहायक होती है। 

शरीर-शास्त्री मनुष्यकी अस्थियोंके आधारपर उसकी जाति, समुदाय 
आदि अनेक बातोंकी घोषणा करते हैं; कितु त्वचा, मांस एवं मज्जाके 
आवरणमें ढंकी होनेके कारण अस्थियोंसे उतना पता नहीं चलता जितना 
त्वचा एवं बालोंकी बनावटसे ज्ञात होता है। भिन्न-भिन्न समुदायोंके 
लोगोंके बालोंकी बनावट और रंग भिन्न-भिन्न होता है। बालोंको देखकर 
यह तुरंत बताया जा सकता है कि व्यक्ति नीग्रो है अथवा चीनी, आय है 
अथवा अनायें। 

बालोंके रंगोंमें पर्याप्त भिन्नता मिलती है। काले, भूरे, रक्ताभ, पीले, 
सुनहलके आदि कई रंगके बाल होते हें। आंखोंके रंगोंमें भी कमी नहीं है, 
जैसे काली, नीली, भ्री, आसमानी आदि। त्वचा भा कई रंगोंकी होती 
है। सफेद, काली, भ्री और पीली चमड़ी हमारे निकट सुपरिचित हैं। 
ओठोंके रंग भी एक-से नहीं होते; कितु बाल, त्वचा, आंखों अथवा ओढों- 
के रंगके आधारपर राष्ट्र या जातिका निश्चय स्देव निरापद नहीं 
होता। कोई भी राष्ट्र या जाति शुद्धताका दावा नहीं कर सकती। 
रबींद्रनाथ ठाकुरने भारतवर्षको मानव-समुद्र कहा है। यहां आर्य आये, 
अनाय॑ आये, हण, शक, सीथियन, आभीर, मंगोल, अंग्रेज आदि न जाने 
कितनी जातियां आईं और आधुनिक भारतको बनातनेमें अपना योग दे 
गईं । अब यह पता लगाना कठित है कि हमारी नसोंमें कित ना आये रक्त 
हैं और कितना अनाय॑। वास्तवमें रक्‍्तकी विश्वुद्धता राष्ट्रीय दंभमात्र है। 
कोई भी राष्ट्र रक्त-विशुद्धताकी कसौटीपर खरा नहीं उतरेगा । 

लंबाई 

पुरुषोंमें लंबाई उनके व्यक्तित्वकी श्रीवृद्धि करती है। ठिगने पुरुषोंकी 

अपेक्षा लंबे पुरुष निइ्चय ही अधिक रौबीले ज्ञात होते हैं। श्वेत जातियोंके 

पुरुषोंकी लंबाई औसतन पांच फूट आठ इंच होती है। एशियामें पुरुषोंकी 
औसत लंबाई अपेक्षाकृत कम होती है। कितु लंबाई ही सब कुछ नहीं है। 
शरीरकी मांसलता, जोड़ोंकी बनावट आदि अन्य महत्त्वपूर्ण बातें हें। 
कितु लंबे पुरुषों में एक सामान्य दोष यह देखा जाता है कि वे ठिगने व्यक्तियों- 
की अपेक्षा कम सुडौल होते हँ। यदि लंबा व्यक्ति दुबला भी हो तो वह 
भककर चलने लगता है। कुछ लंबे व्यक्ति इसलिए भुककर चलने या खड़ा 
होनेकी आदत डाल लेते हँ जिससे कि वे दूसरोंसे एकदम अलग न जान 
पड़ें। 

सामान्य ऊंचाईसे कम लंबे व्यक्तिको संसारमें सफलता पानेके लिए 
अधिक परिश्रम करना पड़ता है। यही कारण है कि ठिगने व्यक्तियोंमें 
अधिक कार्यक्षमता देखी जाती है। लंबे व्यक्तिको अपनी शारीरिक श्रेष्ठता- 
के कारण नौकरी भले है| जल्दी मिल जाय॑ कितु नौकरीमें सफलता प्राय: 
ठिगने व्यक्तिको ही मिलती है। वह जानता है कि वह दूसरे व्यक्तियोंके 
सम्मुख हीन है अतः वह उस हीनताकी पूर्ति अपनी कार्यकुशलूतासे करना 
चाहता है। संसारमें जिन लोगोंने यशकी प्राप्ति की है अथवा इतिहासको 
प्रभावित किया है वे प्रायः कम ऊंचाईके ही व्यक्ति हुए हें। नेपोलियन, 
हिटलर, चाचिल, गांधी, नेहरू, विनोबा, लालबहादुर शास्त्री हमारे इस 
कथनके साक्षी हें। 

ऊंचाईपर हमारा बस भले ही न हो; कितु मांसपेशियोंका विकास एक 
बहुत बड़ी सीमातक हमारे हाथकी बात है। सुगठित मांसपेशियां अपने 
आपमें एक उपलब्धि है और कार्यक्षमता, स्फ॒ति और स्वास्थ्यके आधारके 
रूपमें उनकी महत्ता असंदिग्ध है। 

अपने देशमें पर्देकी प्रथाके उठ जानेसे, शिक्षा और फैशनके प्रभावसे 
तथा अ।फिस, कारखानोंमें काम करनेके कारण अब महिलाओंको भी 
उतने कपड़ोंकी आवश्यकता नहीं पड़ती जितनी उनकी दादी या नानीको 
पड़ती थी। अब केवल चेहरा ही स्त्रीके सौन्दर्यंका दर्पण और आकर्षणका 
मुख्य केन्द्र नहीं है। स्कूलों, अस्पतालों, कार्यालयों और कारखानोंमें काम 

करनेवाली स्त्रियां केवल सुन्दर चेहरेका सार्टीफिकेट लेकर ही सदैव आगे 
नहीं बढ़ सकतीं। अब उन्हें समग्रतः स्वस्थ और प्रभावशाली दिखनेकी 
आवश्यकता होती है। महिलछा-जगत्‌में आजकल जिन ब्त्रोंका फैशन है 
वे पूरे शरीरके संतुलित विकास और स्वास्थ्यकी मांग करते हैं। प्रकृतिने 
स्त्रियोंको पुरुषोंकी तुलनामें कम ऊंचा बनाया है। अतः बहुत ऊंची. लड़की 
कौतूहलका विषय बन जाती है। भारतीय लड़कियोंका औसत कद 
पांच फूटके आसपास होता है। यह देखनेमें आता है कि कदमें 
छोटा एवं मोटा आदमी बहुत बुरा नहीं लगता जब कि छोटी और 
मोटी महिला अपना प्रभाव खो बैंठती है। यहांपर यह याद रखना 
उपयोगी होगा कि व्यक्तित्व न तो मोटाईमें है और न लम्बाईमें। 
बह तो हमारे क्रिया-कलापों और भावाभिव्यथक्तिकी क्षमतापर आधा- 
रित होता है। स्वस्थ और सुन्दर व्यक्तिको इतना अतिरिक्त लाभ 
मिलता है कि वह अपने क्रिया-कलापमें शारीरिक कारणोंसे कभी बाधित 
नहीं होता और सौन्दर्य उसकी भावाभिव्यक्तिपर शान चढ़ानेका काये 
करता है। जिस प्रकार जनाने पुरुष अच्छे नहीं माने जाते उसी प्रकार 
मर्दानी औरतें भी। वस्तुतः स्त्रियोंमें स्त्रीत्व होना ही चाहिये। आज- 
कल स्त्रियोंको घरके बाहरकी कामकाजी दुनियामें अपना काफी समय 
बिताना होता है; कितु उन्हें अपनी शालीनता और गरिमाका परित्याग 
कर देना उचित नहीं है। 

शरीरविशारदोंने ऐसी अनेक तालिकाएं बनाई हें जिनमें ऊंचाई और 
वजनका आनुपातिक सम्बन्ध दिखाया गया है। ये त/लिकाएं आदर्श कही 
जा सकती हैं; कितु वजन और ऊंचाईके आनुपातिक क्षेत्रमें प्रत्येक व्यक्ति 
अपना आदर्श स्वयं होता है। यदि व्यक्ति सुडौल है तो उसे अपने वजन 
और ऊंचाईके सम्बन्धमें बहुत अधिक परेशान होनेकी आवश्यकता नहीं 
हैं। व्यक्तिकां औसत कद और वजन तालिकासे थोड़ा कम-ज्यादा हो 
सकता है। इससे उसके व्यक्तित्वके आकर्षणमें किसी प्रकारकी कमी 
नहीं आती | दुहरी देह और चौड़ी हड्डियोंवाले व्यक्तियोंको डाइटिग' 


जज 


श्र बढ़ो 


द्वारा अपना वजन कम करनेका उद्योग छोड़ देना चाहिये 
इकहरे शरीरवाले व्यक्ति ठंस-ठंसकर खानेसे अपना पाचन 
वजन और ऊंचाईकी तालिकाओंका महत्त्व कुल इतना ही है 
हमारा मार्ग-दर्शन करें । 

नीचेकी तालिकाओंसे स्त्रियों तथा पुरुषोंके विभिन्न 
पातिक वजन और ऊंचाईके पारस्परिक सम्बन्धोंका ज्ञान प्राप्त 
सहायता मिलेगी। 


कस 


आओ 

विभिन्न ऊंचाई एवं शारीरिक बनावटकी स्त्रियोंक वजन और 
मापोंकी पारस्परिक सम्बन्धसूचक तालिका। 

व्यक्तितल एवं अन्तःसख््रावी ग्रन्थियां 


लोगोंमें यह विश्वास प्रचलित है कि विशेष तरहकी शारीरिक बनावट- 
के लोग विशेष प्रकृति और स्वभाववाले होते हें । कंजी अंखोंवाले व्यक्तियों- 
को प्रायः चुस्त चालाक माना जाता है; चौड़े माथेवाले व्यक्तियोंको बुद्धि- 
मान माननेकी प्रथा है और लम्बी सुकुमार अंगूलियोंवाले व्यक्ति कलाकार 
समझे जाते हें। प्राचीन भारतीय शास्त्रोंके अनुसार व्यक्तियोंको वात- 
प्रधान, पित्तप्रवान अथवा कफप्रधान वर्गोर्में बांटा गया है। इन शासम्त्रोंके 
अनुसार इन्हीं धातुओंकी न्‍्यूनता या अधिकता व्यक्तियोंके स्वभाव और 
शरीरका नियमन करनेवाली मानी जाती है। विज्ञानके नये अनुसंधानोंसे 
भी पता चलता है कि ये धारणाएं नितान्‍्त अवैज्ञानिक नहीं हैं। फ्रांसके 
थ्योफील द बोदें और ब्राउन सेकार्द नामक चिकित्सकोंने सर्वप्रथम यह 
प्रतियादित किया था कि व्यक्तियोंकी शारीरिक बनावट और मानसिक 
संरचना शरीरके भीतर स्थित विभिन्न ग्रन्थियोंसे स्रवत होनेवाले रसोंपर 
निर्मर करती हें। उनकी यह मान्यता थी कि अग्र मस्तिष्कके पीछे शीष॑ं- 
ग्रन्थि (पाइनियल ) हमारे मानसिक विकासका नियमन करती है। हमारे 
प्रजनन अंगोंके सामान्य विकासका सम्बन्ध भी इसी ग्रन्थिसे है। अग्र 
मस्तिष्कके नीचे और नासिका-रंघ्रोंके पीछे स्थित इलेष्मा-ग्रन्थि (पिट्यूटरी ) 
जो मुश्किलते मटरके दानेके बराबर होती है हड्डियोंके विकासमें सहायता 
_ पहुंचाती है। हृदयका कार्य-कलाप भी इसी ग्रन्थिसे प्रभावित होता है। 
गलग्रन्थि (थायरायड) जो कि कण्ठके अग्रभागमें स्थित रहती है हमारी 
त्वचा और तन्‍्तु-प्रणालीको प्रमावित करती है । स्तायुविक एवं मनोवैज्ञानिक 
क्षेत्रोमें इस ग्रन्थिका अत्यन्त महत्त्व हैं। गलग्रन्थिके तनिक नीचे ग्रीवा- 

ग्रन्थि (यायमस ) की स्थिति है जिससे स्नवित होनेवाला रस शैशवावस्थामें 
शारीरिक विकासका नियन्त्रण करता है। स्त्री एवं पुरुषोंके सामान्य लेंगिक 
विकासमें इस ग्रन्थिकी भूमिका अत्यंत महत्त्वपूर्ण होती है। उपवृक्‍क (एड्री 
नाल्‍स) नामक ग्रन्थि हमारे रक्‍्तचापका नियन्त्रण करती है। पुरुषोंकी 
म्‌त्रनलिकाको आवृत करनेवाली पुरःस्थ नामक ग्रन्थि रकक्‍तचापके 
नियमनके अतिरिक्त पुंस्त्वका भी नियमन करती है। प्रजनन-पग्रन्थि 
(गोनेड ) द्वारा स्त्रियों और पुरुषोंके प्रजनन-व्यापारोंका संचालन होता है ४ 

ऊपर जिन सात ग्रन्थियोंकी चर्चा की गई है उन्हें अन्तःस्रावी ग्रन्थियां 
कहते हैं। इन ग्रन्थियोंद्ारा विभिन्न प्रकारके हार्मोनोंका उत्पादन होता 
है। इन हार्मोनोंको रासायनिक सन्देशवाहक कहना चाहिये। ये हार्मोन 
रक्‍त-प्रणालीमें मिल जाते हें । 


अन्तःस्रावी ग्रन्थियोंका व्यक्तित्वपर प्रभाव 


आदमी कितना मोटा होगा, उसकी लम्बाई कितनी होगी, उसके बालों- 
का रंग कैसा होगा, उसकी आवाज मधुर होगी या ककंश, वह भावना- 
प्रवण होगा अथवा बौद्धिक--कहनेक। अर्थ यह कि उसका सम्पूर्ण व्यक्तित्व 
कसा होगा--यह सब अन्तःस्रावी ग्रन्थियोंद्रारा निःसृत होनेवाले हार्मोनों- 
पर निर्भर करता है। ये सारी ग्रन्थियां हमारे शरीरका अंग हें और उसकी 
नियामिका भी। उनकी न्यूनता या आधिक्य हमारे व्यक्तित्वकों कुछ का- 
कुछ कर सकता है । हम समभते हें कि कुछ लोग जन्मसे गुस्सैल होते हें 
और कुछ लोग स्वभावसे मधुर। सच बात तो यह है कि लोग इन ग्रन्थियोंके 
कारण गुस्सैल या मधूर होनेको बाध्य होते हें। इन ग्रन्थियोंके रहस्यका 
ज्ञान हो जानेके कारण अब हमारे लिए अपनी प्रकृतिपर नियन्त्रण कर 
सकना संभव हो गया है। आकर्षण, सरसता, प्रफूल्छता एवं सघन सुचि- 
क्करण केशराशिका संबंध गलग्रन्थिसे है और गलग्रन्थिके स्वास्थ्यका संबंध 
आयोडीन नामक पदार्थसे। यह निविवाद भावसे कहा जा. सकता है कि 


व्यक्तित्व एवं अन्तःख्रावी ग्रंथियां २९ 


डून विशेषताओंका नियंत्रण करनेके लिए हमें केवल ग्रन्थियोंका ही नियंत्रण 
जकरना पड़ेगा और ग्रन्थियोंको नियंत्रित करना बहुत बड़ी बात नहीं क्योंकि 
उनसे निकलनेवाले रसोंको अपने खान-पानद्वारा प्रभावित करना हमारे 
बशमें है। उदाहरणार्थ भोजनमें विटामिन ई” की कमी होते ही प्रजनन- 
आाक्तिपर बुरा प्रभाव पड़ता है। इस दुष्प्रभावको दूर करनेके लिए हमें 
ओसे आहारका प्रयोग छाभदायक होगा जो विटामिन ई प्रधान हों। 


गलग्रंथि और व्यक्तित्व 


गलग्रन्थि जिसे अंग्रेजीमें थायरायड' कहते हें, बच्चोंक विकासके लिये 
अत्यन्त महत्त्वपूर्ण है। यदि इस ग्रन्थिसे निकलनेवाला रस मात्रामें कम 
अथवा दोषयकक्‍्त हो जाये तो बच्चोंकी बाढ़ मारी जाती है और वे भोंदू 
“रह जाते हैं। सच तो यह है कि हम जिन बच्चोंको गधा या पढ़नेमें कमजोर 
आनते हैं वे थायरायड' के विकारसे ग्रस्त होनेके कारण ऐसे हो जाते हैं । 
बढ़ापेमें भी यह ग्रन्यि हमारा पीछा नहीं छोड़ती । वृद्धावस्थामें शरीरके 
अंग-प्रत्यंगोंके शिथिल होनेके साथ ही गलग्रंथिकी क्रियाशीलता भी क्षीण 
कहो जाती है। इसीलिए बूढ़े लोग प्रायः चिड़चिड़े, शक्की और कमजोर 
ज्हो जाते हैं। निद्राभाव, हृदयसंबंधी गड़बड़ियां, वजनकी कमी, भुर्रियां-- 
ओ सभी गलग्रन्थिकी अशक्तताके ही परिणाम हैं। 

गलरग्रन्थिका विकास शरी रके सामान्य स्वास्थ्यसे जुड़ा हुआ है। शल्य- 
“क्रियाद्वारा इस ग्रन्थिकों निकलवानेसे कोई बात नहीं बनती। अन्तःस्रावी 
अरन्थियां एक दूसरेकी सहायता ही नहीं करतीं बल्कि वे एक दूसरेका नियमन 
भी करती हैं। गलग्रन्थि जीवन और स्वास्थ्यके लिए परमावश्यक है और 
जूस ग्रन्थिकी संहायताके बिना सफल एवं आकर्षक व्यक्तित्वका निर्माण 
“किसी प्रकार भी संभव नहीं है। महत्त्वाकाक्षा, का्यकुशलता एवं सफलताका 
मूलाधार इसी ग्रन्थिकी शक्ति एवं स्वास्थ्य है। उत्साह, उमंग, नेतृत्वका 
अथ है सक्षम गलग्रन्थि। सक्षम गलग्रन्थिवाले व्यक्ति साफ नैननक्शवाले, 

बद्धिमान्‌, तेजस्वी, घने काले बालोंवाले एवं सुदृढ़ तथा सुन्दर दन्तपंक्तिसे 
संपन्न होते हैं । उनकी भावाभिव्यक्ितमें क्षिप्रता होती है, विचारोंमें तीव्रता 
और कार्योमें कुशलता। ऐसे व्यक्ति अमित एवं अमंद उत्साहवाले होते 
हैं। सक्षम गलग्रंथिवाले व्यक्तिके पैरोंमें चक्र होता है। वह्‌ या तो जवाहर- 
लाल नेहरु बनता है या राहुल सांक्ेत्यायन । 
उपव॒कक एवं व्यक्तित्व 

उपवृक्क ग्रन्थियां नावकके तीर' के समान होती हैं । देखनेमें छोटी 
कितु कार्यमें गंभीर। इनका वजन भले ही कम हो कितु महत्त्व सबसे 
अधिक है। इनसे निकलनेवाला रस एडिनॉलिन” कहलाता है। उप- 
व॒क्‍्कोंको निकालनेका प्रथम एवं तत्काल परिणाम होता है मृत्य। इस 
ग्रन्थिकी आवश्यकतासे अधिक अथवा न्यून क्रियाशीलताका जितना प्रभाव 
हमारे व्यक्तित्वकी बनावट और उसके निर्माणमें होता है उतना किसी 
अन्य ग्रन्थिका नहीं । जिन बच्चोंके उपव॒क्क दोषपधूर्ण होते हें उनमें तरुणाई- 
का आगमन देरसे होता है। समयके पहले ही यूवा हो जानेवाले लड़के 
और लड़कियां उपव॒क्कोंकी अनावश्यक सक्रियताके पात्र होते हैं। समाचार- 
पत्रोंमें लिग-परिवर्ततके जो समाचार आते हैं उनका मूल वस्तुतः उपवक्क- 
ग्रन्थिमें ही होता है। इस ग्रन्थिकी गड़बड़ीके कारण औरतोंके मूंछें उग आती 
हैं और पुरुष जनाना हो जाते हें। उपव॒क्क-पग्रन्थियोंका प्रजनन-प्रन्थियोंपर 
गहरा प्रभाव पड़ता है। 

उपवुक्क-ग्रन्थियोंको भय अथवा आक्रमणकी ग्रन्थियां भी कहा जाता 
है। भय, पीड़ा, उत्तेजना अथवा क्रोधकी दशामें रक्‍तमें एडिंनॉलिन' 
घुल जाती है और नाड़ीमंडल अत्यंत संवेदनशील बन जाता है। ऐसी 
अवस्थामें रकतमें शकरा एवं लाल कोषाणुओंकी मात्रा बढ़ जाती है, स्पंदन- 
की गति तीत्र हो जाती है, आंखें सामनेका दृश्य बहुत साफ-साफ देख सकती 
हैं और पत्तोंकी मरमर भी उसे चौकन्ना करनेके लिये बहुत होती है। अब 
यह आदमीके निर्णयपर है कि वह भाग खड़ा हो या आगे बढ़कर भिड़ जाय। 


व्यक्तित्व एवं अन्तःसख्रावो ग्रंथियां ३१ 


प्रयोगशालाओं में किये गये अनुसंधानोंसे पता चला है कि आहार-व्यव- 
हारकी गलतियों एवं अत्यधिक उत्तेजनाके फलस्वरूप तथा पर्याप्त विश्वाम- 
के अभावमें हमारे उपव॒कक्‍क जीर्ण और जर्जर हो सकते हैं। “नर्व॑स ब्रेकडा उन 
के अस्सी प्रतिशत मामले जजं॑र उपवुक्कोंके कारण ही होते हें। मानसिक 
एवं शारीरिक श्रमसे हमारी शक्तियां उतनी क्षीण नहीं होतीं जितनी चिन्ता, 
भय एवं क्रोधसे होती हें। इसका सीधा एवं वैज्ञानिक कारण है। इन 
मनोवेगोंकी रासायनिक अभिव्यक्ति होती है एडिनॉलिनके अधिक ख्रत्रण- 
के रूपमें और यह स्थिति तन और मनके लिये अत्यन्त हानिकारक होती है + 

हमारी त्वचा और बाल उपव॒क्कोंके आइनें हें । उपव॒क्‍्कीय वर्गके 
व्यक्तियोंके शरीरोंपर चित्तियां पड़ जाती हें और मसे भी देखे जाते हें $ 
ऐसे व्यक्तियोंके मार्थे संकरे होते हें और सुआदांत (जिन दांतोंसे चीजोंके 
फाड़नेका काम लिया जाता है) पैने और बड़े। ऐसे लोगोंको डिप्थीरिया', 
'इंक्छ॒ुएंजा' या क्षय होनेमें देर नहीं लगती। उपव॒ुक्कोंके छ्वासका एक 
परिणाम यह होता है कि सुबह खूब उत्साहसे काममें जुटा रहनेवाला 
व्यक्ति शामतक ढीला ८ड़ जाता है और राततक च्र-चर हो जाता है॥ 
ऐसे व्यक्तिके हाथ-पैर ठंडे पड़ने लगते हें, बह बहुत जल्दी थक जाता है॥+ 

इसके विपरीत जिन्हें अच्छे उपव॒क्कोंका वरदान मिला है वे दिन-रात 
बिना थके काम करते रह सकते हैं। ऐसे लोगोंमें स्वयं काम करनेकी इच्छा 
होती है और दूसरोंसे काम करानेंका माद्दा भी । अच्छे उपव॒क्कोंसे संपन्न 
स्त्रियां कापंकुशल और तगड़ी होती हे । यदि इस प्रकारकी स्त्रियोंकी अन्य 
ग्रंथियां दुबंल हों तो वे बड़ी मीनमेख निकालनेवाली बन जाती हें। 


इलष्माग्रन्थि और व्यक्तित्व 


इस ग्रन्थिका अभीतक पर्याप्त अध्ययन नहीं किया जा सका है। इस 
ग्रन्थिके दो खण्ड होते हें जिनके व्यापार अलग-अलग हें। सामनेवाला भाग, 
जिसका आकार पुरुषोंमें अपेक्षाकृत बड़ा होता है, व्यक्तिको पुरुषोचित 

गणोंसे संपन्न बनानेवाला माना जाता है जब कि पिछले भागकी क्ृपासे 
स्त्रियां स्त्रियोचित बनी रह पाती हें। 

इस ग्रन्थिके अग्र भागसे निकलनेवाला टेयेलिन' नामक द्रव्य मनृष्य- 
को दानव बना सकता है अथवा वामन। इसके पृष्ठ मागसे निकलतेवाला 
रस 'िट्यूट्रीन' कहल।ता है। रेशोंके रंग और रूपका नियमन भी इसी रस- 
द्वारा होता है। इस ग्रंथिके दोबपूर्ण हो जानेपर आदमी निकम्मा हो जाता 
है। ऐसा आदमी सुस्त, बुद्ध, निरन्तर ऊंघनेवाला और बेहद मोटा हो 
जाये तो कोई आइचये नहीं | हमारे सिरके जिस र ं ध्र॒तें इस ग्रन्थिका निवास 
होता है उसका आकार-प्रकार भी अत्यन्त मह्त्त्वपूर्ण होता है। यदि रंध्र 
बहुत छोटा है तो विकासशील ग्रन्थिका दबाव अस्थियोंपर पड़ता है। इसका 
परिणाम होता है सिरदर्द और स्नायविकता। 

इस वर्गके पुरुष उत्साही, लम्बे-तगड़े और बड़ी-बड़ी आंखोंवाले होते 
हैं। उनकी नाप्तिका किचित्‌ चौड़ी और हरुम्ब्री होती है, जबड़ा दृढ़ और 
सुविकत्तित। ऐसे व्यक्तियोंके दांत बड़े होते हें । वे अत्यंत कुशाग्रबद्धि _ 
होते हैं और उ हें कोई भी चीज सीखनेमें देर नहीं लगती। उनमें अपने 
शरीर व भावनाओंके नियमनकी अद्भुत क्षमता होती है। ऐसा व्यक्ति 
जवाहरलाल नेहरू-जेसा स्वप्नद्रष्टा बन सकता है अथवा सुभाषचन्द्र 
बोस-जेसा सेनानी। ऐसे व्यक्तियोंके उपव॒क्क्र यदि अधिक सुदृढ़ हों तो 
वह सरदार पटेल-जैसा व्यवहारकुशल नेता बनता है। 

इस वर्गंकी स्त्रियां तन्वंगी और कातिमती होती हें। ऐसी स्त्रियोंकी 
त्वचा कोमल एवं सुचिक्कण होती हैं। उनकी आंखें भावप्रवण एवं बड़ी 
होती है और दांत एक दूसरेसे सटे हुए। पलमें वे हंसती हैं और पलमें 
रोती हैं। एंसी स्त्रियोंको बच्चे, चाहे वे अपने हों चाहे दूसरोंके, बेहद प्यारे 
होते हू । संक्षेपमें ऐसी स्त्रियां शॉमिला टै गोरकी तरह होती हैं। 

यदि इस ग्रंथिका, पुरुषोंमें पिछला भाग और स्त्रियोंमें अगछा भाग, 
अधिक सक्रिय हो तो बड़े मजेदार परिणाम देखनेको मिलते हें। पुरुष छोटे, 

आटे और गोल-मटोल हो जाते हें। शरीरके लिहाजसे उनके सिर बड़े 
लगते हैं। ऐसे लोग चढ़ती जवानी में ही तुंदियछ हो जाते हें। ऐसे लोग 
आज यह करेंगे कल वह। उन्हें कलछाओंमें अत्यधिक रुचि होती है। 

स्त्रियोंकी इलेष्मा-ग्रन्थिका पिछला भाग अगले मागकी तुलनामें यदि 
दुबंछ हो तो उन्हें मुटापा जल्दी घेरता है। ऐसी स्त्रियां बराबर सरदर्दं- 
की शिकायत करती रहती हें। ऐसी स्त्रियोंको जीवनसे रुचि होती है 
और वे प्रसन्न एवं दयाल रही आती हें। थायरायड' की भी कमीसे स्त्रियां 
मोटी हो जाती हे कितु अन्तर यह है कि इस तरहकी। स्त्रियां सुस्त और 
स्वार्थी हो जाती हें जब कि इलेष्मा-ग्रन्थिके विकारसे उनमें ये दुर्गुण नहीं 
आते। 

यदि बाल्यावस्थामें ही इलेष्मा-ग्रन्यिमें गड़बड़ी आ जाय तो ऐसे बच्चे 
मार-पीट करते हें, चोर बन जाते हें और दंगा-फसाद करने में उनको आनन्द 
आता है। ऐसे बच्चोंको उपदेश देनेकी अपेक्षा उचित भोजन और स्वास्थ्य- 
संबंधी उचित आदतोंका प्रशिक्षण देना चाहिये। 


ग्रीवा-ग्रन्थि और व्यक्तित्व 


पांचसे सात वषंकी आयूुतकके सभी बच्चोंके लिये ग्रीवा-ग्रन्थि अत्यंत 
उपयोगी और महत्त्वपूर्ण होती है। तेरह, चौदह वर्षकी आयुतक पहुंचते- 
पहुंचते बच्चोंमें इस ग्रन्थिकी सक्रियता काफी कम हो जाती है और 
यौवनागमनके साथ ही इस ग्रन्थिका प्रभाव निरचेष्ट हो जाता है। 

जिन बच्चोंकी ग्रीवा-ग्रन्थि अत्यधिक सक्रिय होती है वे अत्यत सुन्दर, 
सुडौल और आकर्षक दिखाई पड़ते हें। चिकनी त्वचा और रेशमी बालों- 
वाले ऐसे बच्चोंकी बुद्धि बड़ी तीक्षण होती है। ऐसे बच्चे| बहुत व्यावहारिक 
नहीं होते। रोगोंके प्रति ऐसे बच्चोंकी निरोध-क्षमता काफी कम होती 
है। वयस्क होनेपर भी यदि ग्रीवा-प्रंथिकी सक्रियता समाप्त नहीं होती तो 
व्यक्तित्वपर पड़नेवाले इसके प्रभाव साफ-प्तलाफ दिखाई पड़ते हें। ऐसे 
वयस्क भावनात्मक रूपसे अत्यंत शीघ्र अस्थिर हो जाते हैं। क्रोधकी 


डरे 


३४ बढ़ो 


अवस्थामें पागलपनकी सीमा छू लेना ऐसे लोगोंके लिये अत्यंत सामान्य 
होता है। ऐसे वर्गके पृरुषोंमें लेंगिक विकास पूरी तरह नहीं हो पाता। 
स्त्रियोंके स्तन छोटे रह जाते हें और गर्भाशयकी बाढ़ रुक जाती है। यदि 
अन्य ग्रन्थियां अपरिपक्व हुईं तो ऐसे लोगोंमें बचपना बना रहा आता है॥# 
यह बात अनेक लोगोंको अत्यंत चौंकानेवाली जान पड़ेगी कि अधिकांश 
अपराधी इसी वर्गमें आते हें। ऐसे अपराधियोंको दण्डकी नहीं, दवाकी 
आवश्यकता होती है। अपराधी व्यक्ति अस्वस्थ होता है--इस बातका 
इससे अच्छा प्रमाण नहीं मिल सकता । 


दशीष ग्रथि 
इस ग्रन्थिके संबंवमें हमारी जानकारी अत्यंत सीमित है। सामान्यतया 
यह ग्रन्थि हमारी मानसिक शक्तियोंके विकासमें सहायक होती है। प्रयोग- 
दालाओंमें किये गये अनूसंधानोंसे पता चला है कि इस ग्रन्थिकी अध्री 
क्रियाशीलताके कारण व्यक्तिमें समयसे पहले ही कामवासनाका संचार 
हो जाता है। 


प्रजनन-ग्रथियां और व्यक्तित्व 


दोषपूर्ण प्रजनन-ग्रन्थियोंवाले लोग सेक्सकी दृष्टिसे अस्थिर होते हें। 
फलस्वरूप उनकी समस्त ग्रन्थियोंके क्रिया-व्यापारोंमें एक अस्थिरता-सी 
आ जाती है। ऐसे पुरुष स्त्रेण हो जाते हें और स्त्रियां मर्दनूमा। उनके 
व्यवितत्वमें परिपक्वताका अभाव देखा जाता है। ऐसे लोग दूसरोंपर सहज 
ही विश्वास करनेवाले होते हें और प्रायः धोखेबाज नहीं होते। प्रजनन- 
ग्रंथियोंकी अत्यधिक क्रियाशीलताका परिणाम होता है अतिशय कामुक, 
चंचल और विलासी व्यक्तित्व। ऐसे व्यक्ति सहज ही उत्तेजित हो जाते 
हें। तू न सही और सही' ऐसे व्यवितत्वोंका नारा होता है। प्रेमी अथवा 
प्रे मिकाओंका अलबम जुटानेवाले लोग प्रायः इसी वर्गके होते हैं। 

स्त्रियों और पुरुषोंमें शारीरिक और मानसिक स्तरपर जो अन्तर 

होता है उसका श्रेय इन्हीं ग्रन्थियोंको है। यह कथन भले ही अतिशयोक्ति- 
पूर्ण लगे पर है सत्य। हमारे जीवनकी सम्पूर्णता और समग्रताकी प्राप्तिमें 
यह अन्तर अत्यंत महत्त्वपूर्ण भूमिका अदा करता है। प्रकृतिने स्त्रियों 
और पुरुषोंको सिरजा ही इस तरहसे है कि वे एक दूसरेकी तरफ अपने 
आप ही आक्ृष्ट हों और एक दूसरेके बिना वे अधूरे रहे आयें। इसलिये 
इस अन्तरको कृत्रिम उपायोंसे आवश्यकतासे अधिक रेखांकित करनेकी 
आवश्यकता नहीं है। समाजमें स्त्री और पुरुषमें सामाजिक और नैतिक 
आधारपर यदि किसी प्रकारका अन्तर अपेक्षित है तो वह केवल इसलिये 
कि स्त्रीको मातृत्वका दायित्व वहन करना पड़ता है जिससे प्रकृतिने पुरुष- 
को मुक्त रखा है। स्त्री क्या करती है और क्या नहीं करती--इसका 
प्रत्यक्ष एवं अप्रत्यक्ष प्रभाव बच्चेपर पड़ता है। इसका सीधा अर्थ यह है 
कि एक विशेष दृष्टिकोणसे शारीरिक रूपमें स्त्री पुरुषकी अपेक्षा अधिक 
महत्त्वपूर्ण है। फलत: अपने तन और मनके विकास और स्वास्थ्यके लिये 
पुरुषकी तुलनामें वह अत्यधिक उत्तरदायी सिद्ध होती है। आजके युगके 
समस्त विघटनों और विसंगतियोंके बावजूद स्त्री इसीलियें शारीरिक 
शचिता और नैतिकताके प्रति अधिक आग्रहशील देखी जाती है। 

यह समभनेकी भूल न की जाय कि स्त्रयोंमें जो दुर्गुग अक्षम्य हैं 
पुरुषोंकों उनकी खुली छूट है। ऊपरकी' बातोंका महत्त्व स्त्रीकी विशेष 
स्थितिके कारण ही है। अतः यह आवश्यक और उपयोगो जान पड़ता है 
कि स्त्रियां अपने व्यक्तित्व फलत: अन्‍्तःस्रावी ग्रन्यियोंकी समृद्धि और 
विकासके प्रति पर्याप्त सचेष्ट हों। 

ऊपरके विवेचनसे यह स्पष्ट हों गया होगा कि हमारे व्यक्तित्वके 
विकास और सफलताके लिये अन्तः:सख्रावी ग्रंथियां कितना महत्त्त रखती 
हैं। इन ग्रन्थियोंकी असामान्यताका पहला असर होता है असामान्य व्यक्तित्व- 
के रूपमें | प्रकृतिने इन ग्रन्थियोंकी' रचना इस प्रकार की है कि इनमें परस्पर 
तालमेल रहा आये और वे विक्ृत न होने पायें। सरल व्यक्तित्वका निर्माग 
करनेकी दिशामें सबसे पहले इन ग्रन्थियोंकी ओर ही ध्यान देना पड़ेगा। 


अध्याय ४ 


व्यक्तिखका मानसिक पक्त 


कहा जाता है कि ज्ञान शक्तिका दूसरा नाम है कितु यह ध्यान देने 
योग्य है कि वह ज्ञान, जिसका हम उपयोग न कर सकें, व्यर्थ है। वह हमारा 
बोझ बन जाता है। उस गधेकी कहानी कौन नहीं जानता जो किताबोंका 
बोभ ढोते रहनेपर भी जिदगीभर गधा बना रहा। 

आजकी सभ्यताकी एक बड़ी भारी विशेषता यह है कि मनुष्य तांत्रिक 
ज्ञानके उपार्जनमें अपना अधिकांश जीवन व्यतीत करता है। आजका 
विशेषज्ञ कम-से-कम वस्तुओंके संबंधमें अधिक-से-अधिक जानना चाहता 
है। उसका यह ज्ञान इतना बोभिल होता है कि अन्य साधारण 
जनोंको उसमें कोई रुचि नहीं होती। ऐसा आदमी यदि लोगोंके बीचमें 
अपने ज्ञानका बेसुरा राग अलापने लगे तो वह बोर' ही सिद्ध होगा। 
हां, कुछ शाखाएं अवश्य ऐसी हैं जिनका विशेष ज्ञान सवंसाधारणको अरुचि- 
कर नहीं होता। लेखक, अभिनेता, चित्रकार, खिलाड़ी आदि कुछ लोग 
अपने कामकी बात करते हुए भी लोकप्रिय बने रह सकते हें। रूखे धंधोंमें 
काम करनेवालोंको अपना पेशा भले ही अच्छा लगता हो, वे मित्रमंडलीमें 
बैठकर अपने दिनभरका ब्योरा दूसरोंकों उबाये बिना नहीं सुना सकते। 
ऐसे कामोंमें बुद्धकी आवश्यकता कम पड़ती हो, ऐसा कुछ नहीं है, कितु 
अपनी अति बौद्धिकता एवं यांत्रिकताके कारण उनके अनुभव कभी जनप्रिय 
बन ही नहीं सकते। इन धंधोंमें लगे हुए आदमियोंको, इसी कारण, दिल 
बहलाने और खाली समय काटनेके लिए कुछ ऐसे रुचिकर कार्य अपनाने 


आवश्यक हो जाते हें कि वे दूसरे व्यक्तियोंसे मिलनेपर दिलचस्प विषयोंपर 
कुछ दिलचस्प बातें भी कर सकें। 


व्यक्तित्वका मानसिक पक्ष ३७ 
ब॒द्धि एवं व्यक्तित्व 


व्यवितत्वको प्रभावशाली बनानेके साधनोंमें बुद्धिकी तीत्रता अत्यंत 
महत्त्वपूर्ण स्थान रखती है। बौद्धिकताकी साकार मूत्तिके रूपमें इंग्लेंडके 
विश्व-विख्यात नाटककार जाजं बर्नार्ड शाका नाम प्रायः लिया जाता है। 
आप श्ञासे सहमत न हों, यह बात दूसरी है कितु यह संभव नहीं है कि 
आप ध्यानपूर्वक उसकी बात न सुनें और विचार करनेको बाध्य न हों। 

प्रत्येक उल्लेखनीय व्यक्तित्वमें कुछ ऐसा अविवेचनीय तत्त्व होता है 
जिसका विश्लेषण कर पाना संमव नहीं होता। कितु शाके व्यक्तित्वके 
अनेक गण पारदर्शी कांचके समान स्पष्ट हें। उसने अपने जीवनको कभी 
नियतिपर नहीं छोड़ा। शा प्रयास और संकल्पके माध्यमसे वही बनकर 
रहा जो वह बनना चाहता था। उसने अपने मानसिक प्रशिक्षणका कार्य 
अपने ही हाथोंमें लिया। उसने एक स्थानपर लिखा है कि बचपनमें उसके 
पिताने एक बार उससे कहा था, मेरे बेटे, मुझको अच्छी तरह देखो। 
मैं जीवनमें असफल रहा। मैं जो कुछ करता हूं, उसको याद कर लो और 
तुम हमेशा उसके विरुद्ध करना।” शाने देखा कि उसका पिता खूब शराब 
पीता था, सिगरेट पीनेकी तो हद न थी, मांसभक्षणका उसे अद्भुत शौक 
था और कसरत तो वह कभी करता ही न था। उसके पिताको जीवनमें 
असफलता ही हाथ लगी। उसने यह भी देखा कि अधिकांश मनुष्योंका 
जीवन उसके पितासे किसी तरह भिन्न नहीं है। और वे सब-के-सब असफल 
व्यक्ति हें। इसलिए उसने निश्चित किया कि वह ऐसा एक भी काम नहीं 
करेगा जिसने उसके पिताकी जिंदगी चौपट कर दी। उसने न तो कभी 
सिगरेट पी और न कभी चाय, न काफी या शराबको ही हाथ लगाया। 
और तो और शाकाहारी जीवन उसके व्यक्तित्वकी उल्लेखनीय विशेषता 
बन गई। मुझे मूर्दे खाना पसंद नहीं है। मैं अपने पेटको कब्रगाह नहीं 
बनाना चाहता'---मांसाहा रके विरोधमें यह उसका तक था। उन्मुकत वायूमें 
देरतक टहलना, सूर्यस्नान, सादा भोजन अर्थात्‌ जीवनी शक्तिको बढ़ाने- 

वाली प्रत्येक वस्तुको उसने अपने दैनंदिन जींवनका कार्यक्रम बनाया। 


: जीवनी दाक्ति एवं मानसिक क्षमता '! 


यह कहना निविवाद है कि सक्षम मानसिक शक्तिका निर्माण स्वस्थ 
आदतोंके निरंतर अभ्यासद्वारा ही संभव है। जीवनमें आनेवाली सभी 
परिस्थितियां एवं सभी तथ्य चाहे वे शारीरिक, भावनात्मक अथवा सामा- 
जिक हों, मनकी शक्तिको प्रभावित करते हें। मानसिक व्यक्तित्वका 
निर्माण पाठशालाओं और शशिक्षकोंद्रारा न होकर मनकी विभिन्न 
प्रतिक्रियाओं एवं आदतोंद्वारा होता है। 

हालहीमें पावचात्त्य देशोंमें कई ऐसे अनुसंधान हुए हें जिनसे ज्ञात 
होता है कि मंद बुद्धिका आधारभूत कारण किसी-न-किसी प्रकारकी शारी- 
रिक अशक्तता या अस्वस्थता होती है। खराब दांतोंके कारण बच्चोंका 
पढ़ाईमें कमजोर होना एक सामान्य बात है। आंखों एवं कानोंके दोषसे 
बच्चोंका मानसिक विकास रुक जाता है। इसके कुछ अपवाद भी होते 
हैं पर यह निश्चित है कि शारीरिक एवं स्नायविक शक्तिके अभावमें मान- 
सिक क्षमताका हास हो जाता है। यदि आपका शरीर अधिक सुदृढ़ एवं 
सशक्त हो जाता है तो आपकी मानसिक क्रिया भी अधिक तीत्र हो उठेगी, 
यह अनुभव करनेकी वस्तु है। मानसिक कार्यकलाप॑के लिए स्नायविक 
सक्रियता उतनी ही आवश्यक है जितनी मांसपेशियोंके कार्यकलापके 
लिए। सुगठित, सुविकसित शरीरमें सप्राण रक्तका निर्माण होता है-- 
यह श्राणवान रक्‍त सुदृढ़ मांसपेशियोंको ही आकार नहीं देता, बुद्धिको भी 
अधिक जीवंत, अधिक आलोकमय चेतनाशक्तिसे संपन्न करता है। 

हम अपने विचारोंके संबंधमें बात करते हुए प्रायः कहते हैं कि वे 
स्वस्थ हूं, वे बड़े प्राणवान हें। विचारोंके लिए शक्तिशाली विशेषण भी 
प्रयोगमें आता है। विचारोंकी यह स्वस्थता, प्राणसंपन्नता, शक्तिशाल्ति 
एक विस्तृत अर्थमें शरीर और भावनाकी स्वस्थता और प्राणसंपन्नताके साथ 

संबद्ध है। स्नायु, रक्‍्त-प्रणाली एवं पाचन-प्रणालीकी स्थिति हमारी विचार- 
प्रणालीको प्रभावित करती है और हमारे मानसिक जगत्‌का नियंत्रण 
करती है। 


स्वास्थ्य और शिक्षा 


अपने देशकी पाठशालाओं में पढ़नेवाले बच्चोंको देखकर बहुत प्रसन्नता 

नहीं होती। दो-तिहाईसे अधिक बच्चोंके दांतोंमें कोई-न-कोई गड़बड़ी 
होती है। आधे टांसिल्ससे परेशान रहते हें और अधिकांश पोषक तत्त्वोंके 
अभावके कारण दुबंल और क्षीण रहे आते हैं। उन्हें सांस लेनेका सही 
-छंग नहीं आता। रक्‍ताल्पता इन बच्चोंमें एक सामान्य रोग है। सौमेंसे 

दो-एक बच्चे ही ऐसे होंगे जो पूरी तरह स्वस्थ कहे जा सकें। 

बच्चे ही नहीं, उनको पढ़ानेवाले भी न तो पूरी' तरह स्वस्थ होते हें न 

पूरी तरह शिक्षित ही । अपने देशमें जो और कुछ नहीं कर सकता वह मास्टर 
बन जाता है। जहां ऐसे पढ़नेवाले हों और ऐसे पढ़ानेवाले, वहां किसी 
प्रकारककी सफलताकी आशा कैसे की जा सकती है। स्वस्थ शरीर में 
स्वस्थ मन' भले ही अत्यंत पुरानी उक्ति हो पर है वह सत्य। प्रायः छोगोंको 
इसके उत्तरमें ऐसे दुबछे, बीमार अथवा पंगु लोगोंके नाम गिनाते हुए देखा 
जाता है जिन्होंने अपने क्षेत्रमें महान्‌ सफलताएं प्राप्त कीं, कितु ऐसे लोग 
अपवाद ही हैं, नियम नहीं। शारीरिक शक्तिके अभावमें मानसिक शक्ति 
बढ़ जाती है--यह बात सच हो सकती है कितु क्या इसका एक कारण 
यह नहीं कि शारीरिक रूपसे अक्षम व्यक्तिको अपने मानसिक विकासके 
लिये समय अपेक्षाकृत अधिक मिलता है। जो लोग सियारामशरण गुप्त, 
माखनलाल चतुर्वेदी, विनोबा भावे, लालबहादुर शास्त्री या प्रेस्‍्कॉटका 
उदाहरण देते हैं वे रवीन्द्रनाथ ठाकुर, जयशंकर प्रसाद, राहुल सांक्त्यायन, 
टाल्सटाय, शॉ-जैसे लोगोंकों सहज ही भूल जाते हें। साथ ही लोग जिन 
अस्वस्थ व्यक्तियोंकी चर्चा करते हें उनके बारेमें यह नहीं बतलाते कि सच- 
मुच वे कितने अस्वस्थ थे । लार्ड बॉयरन लंगड़े थे, कितु हैलस्पांट पार करने- 

में उन्हें कोई कठिनाई नहीं हुई। कार्लायल अग्निमांथके शिकार थे। 
इस रोगका रोगी प्रफूल्ल नहीं रह पाता--यह ठीक है पर उसमें प्रखरताकी 
कमी प्रायः नहीं देखी जाती। हबंटं स्पेन्सर अनिद्राका रोगी था कितु 
वह तिरासी सालतक जिया और अन्ततक अत्यन्त विचारपूर्ण पुस्तकें लिखता 
रहा । 

अपवादोंको छोड़कर यदि हम नियमोंकी बात करें तो जवाहरलाल 
नेहरू और ताराशंकर वंद्योपाध्याय-जैसे व्यक्ति सहज ही हमारा ध्यान. 
आकर्षित करते हें। ये महान्‌ व्यक्तित्व मानसिक रूपसे अत्यन्त 
प्रखर हैं और शारीरिक रूपसे अत्यंत स्वस्थ एवं आक्षंक | 
स्वास्थ्य और मानसिक सजगतापर भोजनाधिक्यका जितना बुरा असर 
होता है उतना अन्य किसी वस्तुका नहीं। वस्तुतः तथाकथित अस्वस्थ 
एवं अक्षम लोगोंकी महानताका एक रहस्य यह भी है कि वे बहुत अधिक 
खा नहीं पाते और उन्हें परिणामस्वरूप मानसिक प्रखरताका वरदान 
सहज ही मिल जाता है। शारीरिक सजीवतासे हमारी मानसिक वृत्तियोंका 
विकास होता है और हमें अतिरिक्त शक्तिकी प्राप्ति होती है। सामान्य- 
तया अपने देशमें पढ़ने-लिखनेमें अग्रगण्य विद्यार्थीकों ही कुशाग्र माना 
जाता है; कितु संस्कृत अथवा व्याकरण सीखनेमें जितनी कुशाग्रता अपेक्षित 
है उतनी ही क्रिकेटके मंदानमें छक्‍का मारनेमें भी। सच तो यह है कि 
कुशाग्रताकी आवश्यकता जीवनके प्रत्येक क्षेत्रमे,ं है। सालमें केवल 
एक बार उसकी परीक्षा लेनेकी प्रणाली दोषपूर्ण है। कौशलकी परीक्षा 
तो प्रतिक्षण होती रहती है। पूर्ण रूपसे स्वस्थ एवं विकसित शरीर और 
भलीभांति परिपक्व मन ही सभी प्रकारके कौशल एवं रुफलताके 
प्रारंभ बिन्दु माने जाने चाहिये। 


शिक्षा और मानसिक व्यक्तित्व 


मानसिक व्यक्तित्वकी कहीं कक्षएं नहीं लगतीं। सच तो यह है कि _ 
विशेष ढरंकी शिक्षा देनेवाली कक्षाओंमें मानसिक व्यक्तित्वका समचित- 


व्यक्तित्विका मानसिक पक्ष ४१ 


विकास नहीं हो पाता। सच्ची शिक्षाका अर्थ तो आंतरिक वृत्तियोंका 
सर्वांगीण विकास है। शिक्षा पाठशालाओंसे मिलनेवाली वस्तु नहीं-- 
जीवनसे मिलनेवाली वस्तु है। जीवनका पहला पाठ हम जन्मके क्षण 
सीखते हें और यह क्रम मृत्युके क्षणतक निरंतर चलता रहता है। यहां 
मैं शिक्षाकी बात कर रहा हुं, प्रशिक्षणकी नहीं। सकंसमें तारपर साइकिल 
चलाने वाली नटीके लिये शिक्षाकी आवश्यकता नहीं होती। उसे केवल 
प्रशिक्षण चाहिये। बीसवीं शताब्दीका एक अभिशाप यह भी है कि हमारे 
स्वीय व्यक्तित्वका विकास नहीं हो पाता। विद्यालयों, पत्र-पत्रिकाओं, 
विज्ञापनों आदिसे हमें सांचेमें ढले हुए व्यक्तित्वको स्वीकार करनेके लिए 
बाध्य होना पड़ता है। यह कहनेमें मुझे संकोच नहीं है कि सच्ची शिक्षा 
स्वयं-शिक्षा ही है। शिक्षा यदि सत्यका संधान है तो बुद्धके शब्दोंमें कहना 
होगा-- है आनन्द ! अपने दीपक आप बनो। विचार अथवा व्यवहारके 
क्षेत्रमें दूसरोंका अनुगमन करनेवालोंको कबीरदास बहुत पहले ही चेतावनी: 
दे गये हें--अंधा अंधे ठेलिया दोनों कृप पडन्त।” शिक्षित होनेका अर्थ 
सूचनाओंका संकलन नहीं है। यदि ऐसा होता तो टेलीफोन डायरेक्टरी 
नगर में सर्वाधिक शिक्षित मानी जाती | 

बस्तुतः शिक्षाका उद्देश्य प्रत्येक विद्यार्थीको एक ऐसी चाभी देना होना 
चाहिये जिससे वह अपने आन्तरिक व्यवितत्वके सारे द्वार उद्घाटित कर 
सके अर्थात्‌ शिक्षाद्वारा विद्यार्थके व्यवितत्वमें विद्यमान विभिन्न बीजोंको 
पल्‍लवित और पुष्पित होनेका जबतक अवसर नहीं मिलेगा तबतक शिक्षाकी 
कोई सारथकता नहीं होगी। 

व्यक्तित्वरूपी रथक दो पहिये--तन और मन 

जिस प्रकार मनके समुचित उपयोगकी एक पद्धति होती है उसी प्रकार 
तनके समुचित! उपयोगकी भी। तनकी तरह मन भी आदतोंकी निरंतर 
चलनेवाली मंथर प्रक्रियासें पुष्ट एवं बलवान्‌ बनता है। रहीमने बहुत 


सही कहा है-- 

“करत करत अभ्यास के जड़मति होत सुजान । 
रसरी आवत जात ते सिल पर परत निसान॥।” 
अनेक मानसिक शक्तियां हमको जन्मके साथ ही मिलती हें। उनका 
समुचित विकास किया जा सकता है कितु अपने मनको अधकचरे विचारों, 
अनावश्यक सूचनाओं, सड़ी-गली इच्छाओंका घूरा मत बनने दीजिये। 
ज्जीवनका एक उद्देश्य निश्चित कर उसके लिये आवश्यक मानसिक तथा 
शारीरिक शक्तियों, शिक्षा और प्रशिक्षणकी प्राप्तिमें जुट जाइये । शरीरका 
अशिक्षण मस्तिष्ककी सहायताके बिना नहीं हो सकता। साथ ही शरीरका 
संस्कार करनेवाला प्रत्येक कार्य मनका भी संस्कार करता है। तेरते समय 
पमहिरसेनको प्रत्येक क्षण सजग रहना पड़ा था। बाल्यकालमें खेल-क्दकी 
आवश्यकता शारीरिक विकासके लिये तो है ही मानसिक विकासके लिये 
ञजी है। 


शारीरिक और मानसिक विकासके साथ ही हमारा भावनात्मक 
जीवन भी समृद्ध और स्वस्थ होना चाहिये। इसके लिये प्रकृति और 
वातावरणको दोष देनेसे ही काम नहीं चलता। भावनाओंका संस्कार 
बहुत कुछ हमारे हाथमें भी है। इतना सब हो जानेके बाद विभिन्न शिल्पों 
और कलाओंका उपार्जन आवश्यक होता है ताकि जीवनमें हम व्यावहारिक 
रूपसे सफल हो सकें। बीसवीं शताब्दीने अगणित शिल्पों एवं कलाओंके 
डार हमारे लिये खोल दिये हैं। अपनी रुचि, शक्ति एवं मध्त्त्वाकांक्षाके 
अनुरूप हम उनमेंसे किसीका निर्वाचन करनेको स्वतंत्र हें। 


यह भूलकर भी मत सोचिये कि आपकी नई-नई बातोंकी सीखनेकी 
उम्र चली गई है या आपको कुछ सीखना शेष नहीं है। गांधीजीने कहा 
-था कि बुडढा आदमी वह है जिसकी नई-नई बातें सीखनेकी जिज्ञासा मर 
गई है। विनोबा भावेकी ओर देखिए। इस आयुमें भी नई-नई भाषाएं 
“सीखनेका उनका चाव कसा अद्भुत है ! 


सामान्य दैनंदिन जीवनके लिए गहन ज्ञानकी आवश्यकता नहीं पड़ती । 

बुरे-मलेकी पहिचान, निर्णय करनेकी शक्ति जैसे कुछ गृण हमारी सफलता 
या असफलताका निर्णय करते हैं। अपनी शक्तिथोंसे हमें पूर्णतः: परिचित 
होना चाहिए। आत्मविश्वास सफलताका दूसरा नाम है कितु आत्म- 
विश्वासको हठवादिता या कठमुल्लापन समभनेकी भूल मत कीजिये। 

पूर्ण विकसित मनुष्य दस मनुष्योंके बराबर होता है” किप्वी मनीषीका 
यह कथन नितांत सत्य है। अपने आपसे पूछ देखिए--क्या आप पूर्ण विक- 
सित हें ? क्या आपने अपनी संपूर्ण शक्तियोंका उचित परिपाक कर लिया 
है। क्‍या दपंणमें अपनी आंखसे आंख मिलाकर आप यह कह सकते हैं कि 
आप अपने वर्तमान जीवनसे पूर्ण संतुष्ट हें । यदि नहीं हैं तो क्‍यों नहीं हें ? 

इस प्रश्नका उत्तर ज्ञान-यज्ञका समारंभ है। आपने ज्ञानमेध प्रारंभ 
कर दिया है? ज्ञानमेध प्रारंभ करनेकी कोई आय नहीं होती। इसके 
लिए तो आप यही याद रखिए कि जब जागे तभी सबेरा। विकसित 
मनुष्य होना अच्छा है कितु विकासमान मनुष्य होना उससे भी अच्छा है। 
अपने जीवनकी अंतिग सांसतक विकास करते रहनेकी इच्छा करनेवाला 
ही वास्तवमें सच्चा मनुष्य है। 

हिंदीमें एक कहावत है कि हमारे पुरखोंने घी खाया था, हमारा हाथ 
संघ लो।' आप कृपया अपनेको इस कहावतसे दूर ही रखिए। पीछेकी 
ओर कभी-कभी देखना अच्छा होता है कितु सदा पीछे देखनेवाले भूत 
कहलाते हें। सरकारी नौकरी करनेवालोंको ५५ सालकी उमरमें नौकरी से 
छट्टी मिल जाती हैं। वे 'रिटायर' हो जाते हैं। रिटायर हो जाना अशक्त 
हो जाने एवं निष्क्रिय हो जानेका सर्वो त्तम उपाय है। आप जीवनसे रिटा- 
यर” मत होइए। घिस-घिसकर खतम होना जंग लगकर खतम होनेसे 
अच्छा है। 


कौत्‌हल--ज्ञानका जनक 


जिज्ञासा, कौतृहल, उत्सुकता--ये सभी बड़े मूल्यवान्‌ शब्द हें। 
आप्त वाक्योंमें विश्वास मत कीजिए। बाबा पुराणका पाठ करना छोड़िए। 


है" बढ़ो 


अपने आस-पासकी वस्तुओंके संबंधमें प्रश्न पूछिए, उनके वास्तविक स्वरूप- 
से परिचित होनेका प्रयास कीजिए। यदि आप अपने निवासस्थानकी 
चार-पांच मीलकी परिधिमें आनेवाली सारी वस्तुओंका ज्ञान प्राप्त कर लें 
तो आप संसारकी सभी वस्तुओंका ज्ञान प्राप्त कर लेंगे, इसमें संदेह नहीं । 

कौतू हलकी भावना जन्मजात होती है कितु वह अभ्यासजन्य भी हो 
सकती है। कुछ लोग कुछ विशेष प्रकारके कार्योमें बड़ा शौक रखते हें। 
प्रत्येक मनुष्यकी कुछ-न-कुछ 'हाबी' अवश्य होनी चाहिए। अपनी-अपनी 
उस रुचिके संबंधमें सब कुछ जान लेनेका बीड़ा उठा लीजिए। इससे आपके 
ज्ञानमें वृद्धि होगी, आपकी कार्यक्षमता बढ़ेगी और जीवनमें सरसताका 
संचार होगा। 


उचित प्रकारकी जिज्ञासावृत्तिसे संकोच एवं भेपनेकी वृत्तिका अंत 
होता है और दूसरोंसे भलीभांति मनोरंजक वार्त्तालाप करनेका अभ्यास 
बढ़ता है। यदि सामने आनेवाली वस्तुओके संबंधमें जिज्ञासाव॒ृत्ति अपना 
ली जाय तो संसारमें किसी भी व्यवितसे मिलनेपर हम एक दूसरेके मुंहकी 
ओर न देखकर बातचीत करना प्रारंभ कर दे सकते हें। तब बातचीतके 
लिए विषय ढूंढ़नेकी आवश्यकता न पड़ेगी। यह जाननेकी कोशिश कीजिए 
कि दूसरे व्यक्तिकी रुचियां क्या हें । फिर उसी विषयपर बातचीत कीजिए | 
मैं एक ऐसे डाक्टरको जानता हूं जो अपने मरीजोंसे उसी विषयपर बातचीत 
करते हें जिसमें उसकी सर्वाधिक रुचि होती है। मरीजको लगता है कि . 


डाबटर उसमें व्यक्तिगत रुचि ले रहे हे और डाक्टरकी प्रेक्टिस बड़े जोरोंसे 
चलती है। 


रोचक जिज्ञासावृत्तिका प्रभाव हमारे सारे व्यवितत्वपर पड़ता है, 
यहांतक कि हमारा स्वास्थ्य भी उससे अप्रभावित नहीं रहता। वृद्धावस्थामें 
निराशा एवं पराजित मनोभावका सबसे बड़ा कारण यही है कि हमारी 
जिज्ञासावृत्ति भी वृद्ध हो जाती है। जो अपने बुढ़ापेमें अपने आसपासकी 
सामाजिक, राजनीतिक, सांस्कृतिक एवं अन्य गतिविधियोंमें भाग लेते 

रहते हें वे मनसे तो युवा बने ही रहते हें, तनसे भी वे बुढ़ापेके शिकार नहीं 
होते। 

यदि आप जीवनमें रुचि नहीं लेते तो आप चाहे कितने भी स्वस्थ हों, 
सुखी नहीं रह सकते। जीवनसे प्रेम जीवनको संपन्न बनानेका अचूक मंत्र 
है। जो जीवनमें ह चि लेते हें उन्हें कभी जीवनके भार हो उठनेकी शिकायत 
नहीं होती | 


पुस्तक पढ़िये 


जीवनको रुचिर एवं विचारशक्तिको गतिशील बनानेके लिए पुस्तकों- 
का अध्ययन कीजिये। आधुनिक युग पुस्तकोंका युग है। आजकल एक 
मासमें उतनी पुस्तकें प्रकाशित होती हें जितनी पहले पचास वर्षोमें नहीं 
होती थीं। लोग पुस्तकें पढ़ते भी खूब हें। पुस्तकें शिक्षाका सर्वश्रेष्ठ एवं 
सवंजनसुलभ साधन हें। वे ज्ञानका अक्षय स्रोत हें। वे हमें सलाह देती 
हैं, हमारा मनोरंजन करती हें और हमारा पथप्रदर्शन भी करती हें। सभी 
थुस्तकें अच्छी नहीं होतीं अतः पुस्तकोंके चुनावमें हमें सतक रहना चाहिए। 
सामान्‍य मनुष्यका जीवन यदि हम साठ वर्ष मान लें और यदि २० वर्षसे 
बह पुस्तकोंकों गंभीरतापूर्वक पढ़ना प्रारंभ करे तो पढ़नेके लिए उसे ४० 
वर्ष मिलते हें। एक माहमें यदि दो अच्छी पुस्तकें पढ़ी जायं तो जीवनभररमें 
९६० पुस्तकें पढ़ना संभव हो सकता है। संसारमें पुस्तकोंकी संख्या अन- 
गिनती है अतः हमें पुस्तकोंका चुनाव सोच-समभकर ही करना चाहिए। 
एक विद्वान्‌का कथन है कि कुछ पुस्तकें केवल चबानेके लिए होती हूँ, कुछ 
खानेके लिए कितु पचाने योग्य पुस्तकोंकी संख्या अत्यंत सीमित होती है। 
पुस्तकें खरीदते समय आलोचकोंकी आलोचनापर मत जाइये, अपनी रुचि 
समभकर ही पुस्तकोंका चुनाव कीजिए। अच्छी पुस्तकें पढ़िए कितु उन्हें 
पढ़िए ही नहीं, उनपर गंभीरतापूवंक मनन कीजिये और उनके अनुसार 
अपना जीवन ढालनेका प्रयास कीजिए। नई पुस्तक पढ़ना प्रारंभ करनेके 


४६ बढ़ो 


पहिले पढ़ी हुई पुस्तकका फ्लेचरीकरण' (भोजनके ग्रासको इतना चबाना 
कि वह मुंहमें मलाई बन जाये) कीजिए। 


कल्पना और व्यक्तित्व 


आकषंक एवं समृद्ध मानसिक जीवनके लिये कल्पना संजीवनीका काम 
करती है। जीवनमें कल्पनाके अभावमें न तो विस्तार एवं भराव आता है 
और न ही रौनक अथवा रंगीनी। कल्पना हमारे अतीतको मोहक बनाती 
है और भविष्यको आकर्षक। व्यावहारिकताके लिये बृद्धिमत्ता आवश्यक है 
कितु बिना सपनोंके हमारा काम नहीं चल सकता। 

जो व्यक्ति सपने नहीं देख सकता वह निरंतर एक ही जगहपर खड़ा- 
खड़ा पैर पटकता रहता है। जो जाति सपने देखनेसे कतराती हैं इतिहास 
उसे कबाड़खाने में डाल देता है । भविष्यके लिये सपने देख सकना सफलताकी 
पहली सीढ़ी है। सफलताकी परी हमारे जीवनमें सपनोंके कुंजवनोंसे 
ही प्रविष्ट होती है। हमारा व्यक्तित्व मानसिक रूपसे हजार-हजार 
पंखुड़ियोंमें विकसित हो सके इसके लिये हमें अपने सपनोंसे प्यार होना 
चाहिये और सपनोंके लिये संसारका उपहासास्पद बननेका साहस भी। 
संसारमें जितने भी महान्‌ साहित्यकार, वेज्ञानिक, राजनीतिज्ञ अथबा 
साहसी व्यक्ति हुए हें वे सब-के-सब स्वप्नद्रष्टा एवं कल्पनाजीवी हुए हें। 
गांधी, निराला, अइन्स्टीन, मिहिर सेन--सभी अद्भुत कल्पनाके स्वामी 
थे या हैं। यहां कल्पना अथवा स्वप्नका अर्थ बिलकुल ठीक-ठीक समझ 
लेना चाहिये। स्वप्नका अर्थ अफीमकी पिनक नहीं है। कल्पनाको दिवा- 
स्वप्नका पर्याय नहीं मानना चाहिये। स्वप्न एवं कल्पनाका अर्थ है निरंतर 
नये मार्गोका उद्घाटन और असंभवको संभव कर दिखानेकी निष्ठा एवं 
सामथ्यं। प्रतिभाको नवनवोन्मेषशालिनी कहा गया है। गाड़ी एक बंधी- 
बंधाई लीकपर चलती है। कपूत जीवनभर लकीरके फकीर बने रहते 
है। केवल सिंह, शायर और सपूत ही नये मार्गोपर चलते हें और क्रांतिके 
स्रष्टा बनते हैं। चन्द्रशचर आजाद सिंह था, “निराला' सच्चे शायर थे, 

गांधीसे बड़ा सपूत और कौन होगा ? हम बच्चोंकी जिन बातोंको ऊलछजल्‌ल 
कहकर टाल देते हें वे स्देव बकवास नहीं होतीं। बच्चोंकी निरथंक-सी 
लगनेवाली बातोंको प्रोत्साहित करना चाहिये। कौन जाने उनमें कोई 
भावी न्‍्यूटन या जगदीशचन्द्र बोस छिपा बैठा हो। 

प्रवाहपतित तिनका किसी किनारे नहीं लगता । बिना किसी योजनः 
या उद्देश्यके जिया हुआ जीवन अंतिम समयमें हमें एक निरथ्थंक अनुभूतिसे 
भर जाता है। हमें अपने जीवनके चित्रपटपर रंग भरने में उतनी ही साव- 
धघानी, सुरुचि और कल्पनासे काम लेनेकी आवश्यकता है जितनी किसी 
कलाकारमें होती है। जीवनसे बड़ी कला और कोई नहीं है। हमें जीवन 
कुछ इस तरह बिताना चाहिये कि कभी यह अफसोस न होने पाये-- 
हाय ! हम चूक गये। लेनिनके शब्दोंमें आदमीकी सबसे प्यारी दौलत 
जिंदगी है और चंकि आदमीको वह सिर्फ एक बार ही मिलती है इसलिए 
उसे यह' जिन्दगी इस ढंगसे बितानी चाहिए कि उसको ओछेपन और बुज- 
दिलीसे भरे हुए गूजरे जमानेकी शर्मकी तपन न हो। उसे इस तरह रहना 
चाहिए कि बरसोंतक उसे जिन्दगीमें उद्देश्यके अभावकी तकलीफ न हो | 
इस तरह रहना चाहिए कि मरते वक्‍त यह कह सके-- मैंने अपनी सारी 
ताकत, अपनी सारी जिन्दगी दुनियाके सबसे बड़ आदर्श--मानव-जातिकी 
आजादी--के लिए निछावर कर दी ।' 


सफल व्यक्तित्वक लिए मानसिक शांति 


सेनेकाके एक मित्रने एक बार अपने दुःखी होनेका उल्लेख उससे किया 
अपने पत्रमें उसने लिखा “मैं संशयके वात्याचक्रमें फंस गया हूं। किसी भी 
प्रकार मुझे मानसिक शांति नहीं मिलती। क्ृपया मुझे कोई ऐसा उपाय 
बताएं जिससे मैं सुख-चेनकी जिंदगी व्यतीत कर सकूं। 

उत्तरमें सेनेकाने अपना प्रसिद्ध निबंध लिखा जिसका नाम था 'मान- 
सिक शांतिके संबंधमें '। यह निबंध आजसे लभगग २००० साल पहले 
लिखा गया था कितु आजके संघर्षपूर्ण जीवन और उलभनसे भरी हुई परि- 

स्थितियोंके लिए सेनेकाके विचार उतने ही महत्त्वपूर्ण हें जितने उसके 
जीवनकालमें थे। सेनेकाका जन्म ईसा पूर्व ८ सनमें हुआ था और उसकी 
मृत्यु ६५ ईस्वीमें हुई। राजनीति और विद्वत्ताका उसमें अपूर्व सम्मिलन 
ध् । उसने एक संपन्न और कुलीन घरानेमें जन्म लिया था। उसने अपनी 
आजीविका नीरोके शिक्षकके रूपमें प्रारंभ की थी और अंतिम दिनोंमें वह 
उसका प्रधान मंत्री बन गया था। मानसिक स्वास्थ्यके आधुनिक विशेषज्ञों- 
की तरह सेनेकाने भी शौकके कामोंका महत्त्व स्वीकार किया था। उसने 
सलाह दी थी कि अपने खाली समयको पुस्तकों, संगीत, बागवानी-जेसे 
कामोंसे भर देना चाहिए। इस तरहके रुचिकर काम करते रहनेसे मनृष्यके 
जीवनका तनाव कम होता है और वह चिताओं और उलभनोंसे मुक्त 
होनेमें समर्थ हो सकता है। चिताओंसे उबरनेके लिए बच्चोंके साथ खेलना 
सबसे प्रभावशाली उपाय है। स्वयंको बच्चोंके साथ उनके मनोविनोदोंमें 
डुबा देना चाहिए। सेनेकाकी तो सलाह थी कि बच्चोंकी भांति वयस्कोंको 
भी अपने कामको खेलका रूप दे देना चाहिए। ऐसा करनेसे जीवन भार 
नहीं माल्म पड़ता और जीवनके सारे क्षण अधिकाधिक सुखद और 
प्रीतिकर होते जाते हैं। 


जीवनके इस खेलमें भाग लेनेके लिए कुछ सच्चे और विश्वसनीय 
मित्र चुनिये। ऐसे मित्रोंकी प्राप्ति जिनसे आप अपने मनकी सारी व्यथा . 
और उल्लास निस्संकोच भावसे कह सकें, बड़े सौभाग्यकी बात है। ऐसे 
'मित्रोंसे बात करके चिताओं और गं मीर समस्याओंके समाधानमें सहायता 
ली जा सकती है और दुःखके क्षणोंमें उनका हँसमुख चेहरा देखकर अपना 
दुःख भूला जा सकता है। सेनेकाने यह भी कहा था कि मनकी शांति पानेके 
लिए हमें अपने औपको दूसरोंके कामोंमें लगाना चाहिए। हमारा जीवन 
दूसरोंके लिए उपयोगी बने। दूसरोंके लिए जिये बिना हम अपने लिए भी 
-नहीं जी सकते। 


कितु मानसिक शांतिके लिए एक बात और महत्त्वपूर्ण है। सेनेकाने 

कहा था कि जीवनको तटस्थ दाशंनिक भावसे लिये बिना सफलता हमें 
मदान्ध कर सकती है और असफलता निराश। हमें अपना संतुलन कभो 
नहीं खोना चाहिये । 


याद आती भो हु और नहीं भी आती 


कई बार ऐसा होता है कि अच्छा खासा जाना-पहचाना आदमी आपके 
सामने खड़ा है और आपको उसका नाम ही याद नहीं आ रहा है। बात 
करते-करते आप किसी कविका उद्धरण देनेकी बात मनमें लाते हैं पर आपको 
उस शे रके प्रारंभिक बोल ही याद नहीं आते। अभी उस दिन मेरे एक 
सहयोगी डाक्टर मलिकके विदाई समारोहमें बोल रहे थे। डाक्टर मलिक- 
के बिछड़नेका उन्हें बड़ा दुःख था। शब्द उनके दिलसे निकल रहे थे। 
वे कह रहे थे जैसा कि गालिबने कहा है! और इतना कहकर वे सहसा चुप 
हो गए। गालिबका शेर उनकी स्मृतिकी गिरफ्तमें आनेसे इनकार कर रहा 
है और श्रोता प्रतीक्षा कर रहे हैं कि महाशय गालिबका कौन-सा शेर 
दुहराते हें। पर शेर याद न आना था तो न आया और अच्छा खासा 
आपषण एक जरा-सी बातके कारण अपना सारा प्रभाव खो बैठा। ऐसी 
अटना उन्हींके साथ हुई ही ऐसा नहीं है। हम सभी कभी-न-कभी यादकी 
“सीढ़ियोंपर फिसल चुके हें। तो क्‍या सचमुच यादकों मजबूतीसे अपनी 
गिरफ्तमें बांध रखना असंभव है या उसको अनुशासनमें रखनेका भी कोई 
उपाय है या याददाइत एक ऐसी दराज है जिसमें इने-गिने कागज-पत्तर ही 
रखे जा सकते हैं। मनोवैज्ञानिकोंने इन सारे प्रश्नोंके अपनी नई खोजोंके 
आधारपर जो उत्तर दिये हैं उनसे अभीतककी सारी मान्यताओंपर पानी 
पड़ जाता है। 


हम कितनी बातें याद रख सकते हैं--क्या इसकी कोई सीमा होती है ? 
मस्तिष्ककी तथ्योंकों समाहित करनेकी शक्ति अत्यंत लचोली होती है। 

हम संसगंसे याद करते हैं। हम जितने विचार मनमें लाते हें उतने ही हमारे 
४ 

संसर्ग बढ़ते हें। इन बढ़े हुए संसगोंसे नई-नाई बातें याद रखनेमें सहायता 
मिलती है। 

किन तथ्योंको याद रखनेमें सबसे अधिक कठिनाई होती है? 

टेलीफोन नंबर , तारीखें और आंकड़े हमें उतनी आसानीसे याद नहीं 
रहते जितनी आसानीसे व्यक्तियोंके चेहरे या नाम याद रहते हें। इसका 
कारण यही है कि संख्याएं प्रायः नीरस होती हें और उन्हें किसी सार्थक 
वस्तुसे जोड़ना प्रायः कठिन होता है। 

क्या एकाग्रतासे हमें याद करनेमें सुविधा होती है ? 

जब हम पहली बार कोई बात सीखते हें तो एकाग्रता सहायक हो 
सकती है। कितु उस बातको फिर कभी याद करते समय एकाग्रता बाघा 
सिद्ध हो सकती है। बादमें एकाग्रतासे हमें उसीसे मिलने-जुलनेवाली 
बातें तो याद आती हें प्रायः वही बात याद नहीं आती। ऐसे समय मनको 
आराम देना जरूरी है। दिमागको ढीला छोड़ दीजिए, उसे इच्छानुसार 
भटकने दीजिए। संभव है भूली हुई बात अचानक अपने आप याद आ जाये। 

क्या सरल चीजोंको कठिन चीजोंकी अपेक्षा याद करनेमें सुविधा 
होती है ? 

नहीं। कठिन चीजोंकों सीखनेमें हमें ज्यादा परिश्रम करना पड़ता 
है अतः ये हमारे दिमागमें जम जाती हें इसीलिए उन्हें याद करनेमें आसानी 
होती है। 

क्या तोता-रटंतसे हमारी स्मृतिमें सुधार होता है? 

असंबद्ध तथ्योंकी आवृत्ति निरर्थक होती है। स्मृतिके व्यावहारिक 
उपयोगद्वारा ही बुद्धिमें सुधार होता है। स्मृति और एकाग्रता विद्यालय, 
न्यूयाकंके अध्यक्ष डाक्टर ब्रनो फरस्टंका कहना है-- 

१. आप अपना मन उसपर लगाइये जिसे याद करना चाहते हैं। 

२. विषयको किसी ऐसी बातसे जोड़ दीजिए जो आप पहलेसे अच्छी 
तरह जानते हों। 

३. कभी-क्रमी दुहराते रहिए। 

हमें कोन-सो बातें अधिक दिनोंतक याद रहती हें-- 

सुखपूर्ण, क्योंकि हम बार-बार उनत्तकी याद करते हें और उनकी चर्चा 
करते हें इसीलिए हमको बचपंन्के दिन बड़े सुहावने लगते हें। बीते हुए 
दिलोंमें इसीलिए जादू होता है क्योंकि हमें उनकी सुखद घड़ियां ही याद 
रहती हैं। 

क्‍या बड़े-बढ़ोंकी अपेक्षा बच्चोंकों कोई चोज जल्‍्दों याद होती है? 

यदि याद की जानेवाली वस्तु बच्चों और वयस्कोंके लिए एक समान 
नाई और अपरिचित है तो वह बच्चेकों जल्दी याद हो जायेगी, क्योंकि 
बयस्कोंके मनोंपर पड़े हुए संस्कार नये तथ्योंकों हृदयंगम करनेमें बाधा 
पहुंचायेंगे। वयस्क उन्हीं बातोंकों जल्दी याद करते हैं जिसका संबंव वे 
किसी जानीं-पहचानी पुरानी वस्तुसे जोड़ सकते हैं। 

क्या पुरुषोंकी स्मृति स्त्रियोंसे अच्छी होती है ? 

: नहीं। स्कूल और कालेजके दिनोंमें लड़कियां लड़कोंकी अपेक्षा कोई 
बात ज्यादा अच्छी तरह याद करती हें और बादके जीवनमें भी सामान्य 
बातोंकी स्मुतिमें वे पुरुषोंस आगे निकल जाती हैं। दृश्यों, ध्वनियों और 
स्वादोंके संबंधमें मी वे पुरुषोंकी अपेक्षा अच्छी स्थितिमें रहती हें । 

क्या उमरके साथ यादका ह्लवास हो जाता है ? 

यदि हां, तो गलती आपकी है, सालोंकी नहीं। एक सामान्य व्यक्तिकी 
सीखनेकी योग्यता बीस वर्षकी आयुमें चरमावस्थामें होती है और ४५ 
वर्षकी आयुके लगभग १५ प्रतिशत कम हो जाती है। उसके बाद वह 
घट भी सकती है और नहीं भी घट सकती । ह्वासका कारण प्रायः यह होता 
हैं कि मध्य वयके व्यक्ति नई चीजोंकों सीखनेमें कोई दिलचस्पी नहीं लेते 
और प्रायः लकीरके फकीर बने रहते हें। वास्तवमें परिपक्व बुद्धिकी 
स्मृति-क्षमता अपरिमेय होती हैं। नये तथ्योंको जोड़नेके लिए अनेक अनु- 
भवोंका कोष अक्षय होता है। 

याद करनेका सर्वोत्तम उपाय क्‍या है ? 

जिस बातको आप याद करना चाहते हें उसे शुरूसे आखिरतक देख 
या पढ़ जाइए। दिमागमें एक बार रूप-रेखा खिंच जानेपर सूक्ष्म विवरण 
अधिक आसानीसे अंकित होते हें। ऐसा होनेपर आपको शब्दोंके स्थानपर 
विचार याद रहेंगे और तब आपको दो वाक्‍्योंके बीचके संयोजकोंको याद 
करनेमें अटकना नहीं पड़ेगा। यदि आपको कोई बहुत लंबी बात याद 
करनी हो तो उसे आप विचारके उतने बड़े टुकड़ोंमें बांट लीजिए जितने 
आपको आसानीसे याद रह सकें। याद करनेका एक आसान तरीका 
जोर-जोरसे पढ़ना भी हैं। जोर-जोरसे पढ़नेपर हमें दो इंद्रियों--आंख 
और कानकी सहायता मिलती है। 

अनुसंधानोंसे यह भी पता चला है कि एक लंबी बैठकमें याद करनेकी 
अपेक्षा रुक-रककर छोटी-छोटी बैठकोंमें याद करना ज्यादा अच्छा होता 
है। यदि आपको ४ घंटे पढ़ना है तो प्रत्येक आध घंटे बाद २-३ मिनटका 
आराम कर लीजिए। इन विश्वामोंसे अभीतक पढ़ा हुआ आपके दिमागमें 
जम जायगा और आगे पढ़नेके लिए आपको नई स्फूर्ति मिलेगी। 


अध्याय ५ 
व्यक्तित्वके आंतरिक स्रोत 


प्रत्येक व्यक्तिके जीवनमें अनेक बार ऐसे अवसर आते हें जब उसे 
लगता है कि उसका उचित मूल्यांकन नहीं हुआ है, लोग उसके गुणोंकी 
उचित परख नहीं कर पाये हें अथवा उसके अवगुणोंको लोगोंने दूरबीन 
लगाकर देखा है। हम सभी ऐसे अवसरोंसे बचना चाहते हें। हम चाहते 
हैं कि हम जो कुछ हें उससे अधिक चाहे मले न समभे जायें, पर उससे 
बुरे भी न समझे जाय॑। 

उस सफलताका क्‍या महत्त्व जो दूसरोंसे बधाई न पा सके ? वह 
उपलब्धि बेकार है जिसे देखकर लोग वाह-वाह न कर उठें। कोई भी 
मनुष्य समाज-निरपेक्ष होकर नहीं रह सकता। उसकी इच्छाएं और 
महत्त्वाकांक्षाएं दूसरोंके जीवनको प्रभावित करती हें। हां, इस नियमके 
कुछ अपवाद हो सकते हें। 


लोकप्रियताकी इच्छा 


लोक प्रियताकी इच्छा न तो हेय है, न निदनीय ही । यह एक आवश्यक 
वस्तु है। हमें इसका सम्मान करना चाहिए। प्रशंसा, स्तुति अथवा 
प्रोत्साहन व्यक्ति और समाजके विकासके लिए अत्यंत आवश्यक उपादान हैं। 

किसी भी व्यक्तिके लिए इससे अधिक दुर्माग्य और दूसरा नहीं हो 
सकता कि रात-दिन उसे ऐसा लगता रहे कि वह लोगोंद्वारा उपेक्षित है, 
कोई उसकी उचित कीमत नहीं जानता, लोग उसका महत्त्व नहीं समझ 
पाते और जान-ब्‌ककर लोग उसकी अवज्ञा करते हैं। 

कितु इसका तात्पयं यह कदापि नहीं है कि लोकप्रिय बननेके लिए 

हम अपनी अंतरात्माकी आवाजका गला घोट दें और दूसरोंकी आंखोंमें 
भले बने रहनेके लिए एक भूठा मुखड़ा लगाये घूमें। हम वास्तवमें क्या 
हें, और दूसरोंके लिए हमारा रूप क्या है, इन दोनोंके बीच समन्वय होना 
चाहिए। 

इस समनन्‍्वयके लिए हमें अपने व्यक्तित्वके उन गुणोंकी तलाश करनी 
होगी जो हमारे जीवनके वास्तविक एवं अभिन्न अंग हें। साथ ही जो 
दूसरोंको प्रभावित एवं प्रसन्न भी कर सकते हैं। 

व्यक्तित्व केवल व्यक्ति नहीं है, बल्कि उस ब्यक्तिका दूसरोंपर पड़ने- 
वाला प्रभाव भी है। तो क्या यह कहा जाय कि ब्यक्तित्वके निर्माता भले 
हम हों कितु वह रहता है दूसरोंके मनमें ! इसी बातको हम दूसरे ढाब्दोंमें 
यों भी पूछ सकते हें कि क्या हमारे व्यक्तित्वके उतने ही रूप हें जितने हमारे 
देखने बाले अथवा परिचित हें ? 

यह तथ्य इस कहानीसे भलीभांति स्पष्ट हो जायगा। एक मांने कुछ 
सनिकोंको परेड करते हुए देखा। उनमें उसका बेटा रमेश भी था। उनको 
देखकर वह बोली कि रमेशको छोड़कर[|बाकी सबके पैर गलत पड़ रहे हें। 
इस मू्खतापूर्णं कथनके लिए उत्तरदायी माताका ममत्व है। भावना 
व्यक्तित्वका अत्यंत आवश्यक गुण है। इसी ममत्वके कारण बंदरिया- 
को अपना बेटा अन्य जानवरोंकी अपेक्षा सर्वसुंदर लगा था। माताके 
वात्सल्यकी ही तरह प्रेमी और प्रेमिकाका परस्पर प्रेम भी बड़ा प्रभावशाली 
होता है। लैला भले ही भेंसकी तरह काली रही हो कितु मजनूको वह 
रतिसे भी अधिक सुंदर मालूम पड़ती थी। माता और प्रेमियोंकी इस 
भावताको छोड़ दीजिये। अन्य लोग जब परस्पर पहिली बार मिलते हें 
तो वे एक दूसरेसे परिचित नहीं होते। हम किसी व्यक्तिसे पहली बार 
मिलते हैं और तुरंत ही अपनी धारणा बना लेते हें; या तो उसे हम पसंद 
करते हें या नहीं। आखिर इस प्रसंदगी और नापसंदगीका आधार क्या 
है? हमें यह कहनेमें संकोच नहीं होना चाहिए कि इस निर्णयका आधार 

परिस्थितियां होती हैं। मान लीजिये कि किसी सुदूर देशमें हमें अपनी माषा 
बोलनेवाला कोई व्यक्ति अनायास मिल जाता है तो हम सहसा कितने 
प्रसन्न होते हैं! हम टूटकर उसे अपनी छातीसे लगा लेते हें; पर मान 
लीजिये कि आप अपनी पत्नीके साथ सिनेमा जानेंके लिए घरसे बाहर 
निकलनेको ही हें कि आपका कोई परिचित आकर आपसे यह॑-वहांकी 
बातचीत करने लगता हैं। ऐसे अवसरपर आपके भुंभलाहटके भाव 
छिपाये न छिपेंगे। 

व्यक्तित्वके रहस्यात्मक होनेका कारण यह है कि इसकी शक्ति और 
प्रभावका रहस्य है भावना। कोई व्यक्ति भले ही विद्वान्‌ हो, अथवा चरित्र- 
वान्‌ हो, अथवा रूपवान्‌ हों कितु आवश्यक नहीं कि वह व्यक्ति व्यक्तित्ववान्‌ 
भी हो। व्यक्तित्वके लिए विद्वत्ता, चरित्र या स्वरूपकी अपेक्षा भावनाकी भी 
आवश्यकता है। अतः व्यक्तित्वके विकासके लिए शरीर एवं मनके विकास- 
के साथ-साथ आवश्यक है भावना एवं उसंकी अभिव्यक्तिका विकास। 


भावना और उसकी अभिव्यक्ति 


भावनाओंकी अभिव्यक्तिकी भाषा सहज प्रवृत्तियोंकी भाषा है। 
सम्यतानें इस अभिव्यक्तिकी स्वाभाविकताकी कुण्ठित कर दिया है। भाव- 
नात्मक अभिव्यक्तिकी भाषा निरंतर एक-सी नहीं रहती। वह स्थान, 
काल एवं पात्रके अनुसार बदलती चलती है। कितु इतने ऊपरी भेदोंके 
हीते हुए भी हमारी सहज प्रवृत्तियां सहज ही दूसरोंकी भांवनाकों पढ़ लेती 
हैं। शिंश्‌ माताकी गोंदमें पहुँचते हीं कैसा निर्मीक, कितना आश्वस्त हों 
जांता है! यदि आप घूमने जा रहे हों और॑ कुंत्तका कोई बच्चा आपके 
सामने आकर दुम हिलाने लंगे, तों आप उसकी आत्मीयताकी भांषांकों 
अवश्य पढ़े लेंगे, आप उसे फुचकारेंगे, उसके बालोंको सहला देंगे। 

इस बातसे कौन इन्कार करेगा कि व्यक्तित्वके निर्माणमें स्वास्थ्य 
एक आवश्यक उपांदान है? स्वास्थ्य सौंदयंका मूंल है, किंतु यह सौंदर्य 
केवल आकारका सौंदय नहीं है। बिना सौंदयंके भी कुछ व्यक्ति आकर्षित 

करते हैं। किसी प्रेमीसे पूछिये तो उसे अपनी प्रेमिकाकी अपेक्षा और कोई 
संदर नजर आयेगा ही नहीं। उसे उसकी मुस्कान अच्छी लगती है, उसकी 
आंखोंकी चमक अच्छी लगती है, उसकी आवाज अच्छी लगती है और 
बात करनेका उसका ढंग अच्छा लगता है। वास्तवमें इन सारी वस्तुओंका 
संबंध आकृति या रंगसे उतना नहीं है, जितना सजीवतासे है। दूसरे शब्दोंमें 
व्यवितत्वके आकषंणका मूल है, भावनाओं, मनोवेगों एवं अनुभूतियोंकी 
अभिव्यक्ति । 


अतः व्यक्तित्वके विकास, संस्कार और उद्घाटनके लिये भावनाओंका 
अनुशीलन आवश्यक जान पड़ता है। प्राचीन विचारकोंने मस्तिष्कको दो 
भागोंमें बांट रखा था--बुद्धि और भावना। सोचने-विचारने और तर्क 
करनेकी शक्ति बुद्धिके अंदर परिगणित की जाती है। वस्तुओं, घटनाओं 
एवं स्थितियोंके प्रति प्यार, घृणा, भय, दुःख-जैसी प्रतिक्रियाएं भावनात्मक 
होती हँं। प्राचीन मनोवैज्ञानिक ऐसा मानते थे कि बौद्धिक काय॑ व्यापारोंकी 
कोई शारीरिक प्रतिक्रिया नहीं होती अथवा यदि होती भी है तो वह सहज 
परिलक्षित नहीं होती । दो और दो चार गिननेवाले गणितज्ञके चेहरेपर कोई 
भाव नहीं आता। साथ ही यह भी सच है कि बीमारी अथवा भयकी अवस्थामें 
भी दो और दो चार ही होते हें कितु भावनाओंके साथ ऐसी बात नहीं है॥ 
लज्जाका उदय होते ही चेहरा लाल हो जाता है। याद दुःखोंकी' आंसू 
ले आती है और भय परोंको बांध देता है। अतः भावनाओंका एक निश्चित 
शारीरिक अनुभाव होता है। चाल्स डारविनने मनुष्यों और पशुओंमें 
भावनाओंकी अभिव्यक्ति नामक बड़ी भारी पोथी लिखी है। हमारे प्राचीन 
साहित्य मनीषी रसकी व्याख्या करते समय भावों और अनुभावोंका विशद 
अध्ययन अत्यंत विस्तारपूर्वक पहले ही कर चुके हें। अभीतक यह माना 
जाता था कि भावकी स्थिति पहले है, अनुभ,वकी बादमें | हम दुःखी पहले 
होते हें और रोते बादमें हें। कितु नये अनूसंधानोंसे यह बात सिद्ध नहीं 
होती। बच्चेके पास पटाखा फोड़नेपर वह डर जाता है, चौंक उठता है 

और फिर रोने रूगता है। नये मनोवैज्ञानिक यह मानते हें कि भावनाएं 
हमारे मनमें पहले उत्पन्न होकर अनुभावोंको जन्म नहीं देतीं। अनुभाव- 
कारण विशेषोंके फलस्वरूप उत्पन्न सहज शारीरिक प्रतिक्रियाएं हें और 
भावनाएं शरी रमें प्रस्तुत इन परिवतंनोंसे उत्पन्न होनेवाले मनोवेगमात्र ॥« 
शारीरिक चेष्टाओं और भावनाओंके इस पारस्परिक संबंधका विवेचक 
बिलियम जेम्स है और उसके समयसे आजतक इसकी प्रामाणिकताको 
लेकर तकं-वितकं होते रहे हें। कितु अन्तः:स्रावी ग्रन्यियोंके कार्य-कलापके 
अध्ययनने विलियम जेम्सके इस सिद्धांतको गहरा समर्थन प्रदान किया है। 
वस्तुत: शरीर और मनका इतना गहरा संबंध है कि यह कहना कठिन है 
कि पहले किसका स्थान है। मुर्गी पहले या अंडा पहले' की पहेलीके समान 
यह भी चिरंतन जिज्ञासाका विषय है। अतः यह कहनेमें संकोच नहीं है 
कि सफल व्यक्तित्वके लिये तन और मन दोनोंकी देख-रेख आवश्यक है।* 
मनकी अपेक्षा तनकी लगाम खींचना ज्यादा आसान है। इसलिए सरल 
और संभव यही' जान पड़ता है कि हम मन-तुरंगकी अपेक्षा तन-तुरंगको ही 
पहले अनुशासित करें। 


भावनाका विकास 


व्यक्तित्वके विकास, संस्कार और अभिव्यक्तिमें जब भावनाओंकाः 
इतना महत्त्वपूर्ण योगदान है, तो यह प्रश्न भी सहज ही पूछा जा सकता हैं 
कि भावनाओंके संतुलन और संस्कारंके उपाय क्‍या हें। कितु यह प्रश्न 
उलभनमें डालनेवाला है, क्योंकि ज्ञानाजनकी तरह भावनाजंन पर्याप्त 
कठिन है। कितु प्रयास करनेपर आप इसमें सफलता न प्राप्त कर सकें--- 
ऐसा भी नहीं है। भावनात्मक अनुभूतियां और उनकी अभिव्यक्ति शारी- 
रिक चेष्टाओंकी तरह सहज ही नियंत्रित नहीं की जा सकतीं, यह सच हैं, 
कितु यह भी सच है कि संसारमें बहुतसे लोग केवल भावनाओंके स्वेच्छित 
एवं नियंत्रित प्रदर्शनपर मौज कर रहे हें। मेरा संकेत अभिनेताओं और 
अभिनेत्रियोंकी ओर हैं। लोग इस बातको जानते हुए भी कि इन नरहों- 

और नटियोंकी भावनाएं और उनकी अभिव्यक्ति कृत्रिम है, उनपर दीवाने 
हो जाते हें। परदेपर नाथिकासे प्रेमका अभिनय करनेबाला नायक जीवन- 
में भी सदैव उसका प्रेमी नहीं होता। इस उदाहरणसे यह समभनेंमें 
कंठिनाई नहीं होनी चाहिये कि भावनाओंकी अभिव्यक्तिपर नियंत्रण 
ऐसा कोई असंभव व्यापार नहीं है। नेता, अभिनेता, अध्यापक, चिकित्सक, 
ब्यापारी, काउन्टरके पीछे खड़ी रहनेवाली लड़कियां जितने सफल अभिनय- 
द्वारा अपने चेहरेके भावोंका नियंत्रण कर संकती हैं उतनी ही सफलतासे 
बे जीवनमें लोकप्रियता, प्रतिष्ठा और सम्मानकी अधिकारी भी होती हैं। 


शारीरिक सौंदर्य तथा स्वास्थ्य अकेले कुछ नहीं कर सकता। यदि 

'ऐसा होता तो करणदीवान और प्रदीप कुमारं--रुपहले पर्देके सबसे सफल 

अभिनेता हुए होते। यदि केवल भावनाओंकी समृद्धि ही महत्त्वपूर्ण होती 

तो सहज पुलकित हो जानेवाले किसी भी कविको सफलताके शीष॑पर होना 

चाहिये था। वस्तुतः व्यक्तित्वी सफलताके लिये शारीरिक स्वास्थ्य 
और भावनात्मक समृद्धिका मणिकांचन योग अपेक्षित है। जीवनमें 
प्रतिष्ठा और सम्मान प्राप्त करनेके लिये भावनाओंका संतुलित प्रदर्शन 

उसकी समृद्धिका एक अनिवाय॑ उपंकरण है। बात-बातमें ही-ही करनेवाले 

आदमीको बहुत महत्त्व नहीं दिया जाता। हर क्षण देसुए ढरकानेवाली 
'छड़की अपने आंसुओंकी कीमत खो देती है। न अनावश्यक गंभीरता अच्छी 
मानी जाती है और न अनावश्यक खिलंडरापन। जो लोग मात्र स्वास्थ्यके 
ख्यालसे स्वास्थ्य-साधना करते हें वे पहलवान बनके रह जाते हें। जो केवल 
बोद्धिकताके लिये म॒स्तिष्कको समृद्ध करते हें, वे सम्राजके विस्तृत वर्गंसे 
अपना संबंध तोड़ लेते हें। जो पैसा केवल पैसेके लिये कमाता है वह सांप 
नहीं तो और क्या है ? जो चेहरेपर मुस्कान लाना गृताह समभता है वह 
'महान्‌ बोर का अपयश कमाता है। 


भगवान्‌ बुद्धने जीवनकी सिद्धिके लिये 'मध्यमा प्रतिपदा' का संदेश 
दिया था । अंग्रेजी में गोल्डेन रूल' की प्रशंसा की गईं है। हमारे मनीषियों- 

ने अति सर्वत्र बर्जयेत्‌ का पाठ पढ़ाया है। सफल व्यक्तित्वके लिये 
मध्यमा प्रतिपदासे बढ़कर कोई गोल्डेन रूल” नहीं है। सफल व्यक्तित्वका 
अर्थ है अतियोंसे बचना। हमें स्वयंकों न तो पुराणोंका बोझ ढोनेवाला 
कुली ही बनाना चाहिये और न फैशनके पीछे दीवाना हो जानेवाला 
अजबा ही । 


व्यक्तित्व और आधुनिक मनोविज्ञान 


आवुत्तिक मनोविज्ञानवेत्ताओंने ब्यक्तित्वके अप्रत्यक्ष स्रोतोंपर बड़ी 
गहराईसे छातबीत की है । इन मतोविज्ञातवेत्ताओंका मत है कि बहुतसे 
व्यक्ति जीवनमें सफल इसलिए नहीं हो पाते क्योंकि वे अपनी मानसिक 
एवं माव्ात्मक स्थितिका बाह्य परिस्थितियोंसे समाहार नहीं कर पाते। 
सच तो यह है कि जबतक हमारे भीतरके व्यक्तित्वका विश्वकी बाह्य 
स्थितियोंसे मेल और सम करौता नहीं होता तबतक हमें जीवनमें संतोष नहीं 
मिलता--प्यार, सफलता, यश सभी हमारे लिए आकाशकुसुम बने 
रहते हे । 

दूसरे लोग हमारा कितना सम्मान करते हें और हमारे ब्यक्तित्वका 
क्ितिता मल्य आंकते है यह बहुत कुछ इस बातपर निमंर करता है कि 
हमारा स्वास्थ्य कैसा है, हम कपड़े कैसे पहिनते हें, हमारा स्वभाव कैसा 
है और हम बोलते कैसे हें । यदि आप <्फ्रापारमें सफल हें, घरेलू जीवनसे 
संतुष्ट हें और मित्रों--संबंधियोंके बोच लोकप्रिय हें तो समझना चाहिए 
कि आपने अपने व्यक्तित्वकों अपने वातावरणके अतुकूल ढाल लिया है। 
हुसारे स्वास्थ्य, परिधान, स्वमाव आदिका समाजपर जो प्रभाव पड़ता 
है सो तो पड़ता ही है, स्वयं अयनेपर, अयने मनपर भी उनका कम प्रभाव 
हीं पड़ता । बाह्य विश्वपर पड़नेवाले प्रमावसे स्वयं अपनेपर पड़तेवाला 
अमाव पूर्णतः भिन्न होता है। हम अयनेको उन्हों तिगाहोंसे नहीं देख 
अकते यां देखना पसंद नहीं करते जिन निगाहोंसे हमें दूसरे देखते हे। 
कमी-कर्मी हममें आवश्यकतासे अधिक आत्मविश्वास होता है तो कभी 

आवश्यकतासे बहुत कम। कुछ लोग स्वयंको अन्य सबसे श्रेष्ठ समभते हें 
तो कुछ लोग अपनेको हीनातिहीन। 
उन दो रायोंके बीच, जो लोग हमारे बारेमें रखते हे और जो हम स्वयं 

अपने बारेमें रखते हें, निरंतर आदान-प्रदान चलता रहता है। ये दोनों 
एक दूसरेसे प्रभावित होती रहती हैं । इस आदान-प्रदानको हम एक प्रकार- 
का संघर्ष भी कह सकते हें । एक ही व्यक्तिके संबंधमें विभिन्न मान्यताओं- 
का यह पारस्परिक संघषं है। 

वास्तवमें व्यक्तित्वका सच्चा निर्माण इस संघषंकी प्रक्रियामें ही होता 
है। जब व्यक्तिको अपने संबंधकी, स्वयंकी एवं समाजकी धारणामें एक 
संगतिका आभास होता है तभी अपने जीवनके प्रति एक संतोषके भावकी 
अनू भूति होती है। जीवनके प्रति यह कृतार्थता, यह संतोषका भाव ही हमें 
जीवनमें रस प्रदान करता है। 

कितु इसका यह आशय कदापि नहीं कि स्वयं और समाजकी 
घारणाओंके बीच उत्पन्न होनेवाली सारी संगति सवदा ही श्रेयस्कर हें । 
इन दोनों धारणाओंमेंसे दोनोंमें अथवा किसी एकमें भ्रांति हो सकती है॥ 
हमें कई ऐसे व्यक्तियोंका हाल मालम है जिन्हें जीवनसे या तो अनधिकृत 
सम्मान मिला या अनावश्यक तिरस्कार। 


स्वयंको पहिचानों 


जीवनमें सफलता उनन्‍्हींको मिलती है जिन्हें अपने बारेमें गलतफहमी 
नहीं होती और जिनके बारेमें दुनियाकों गलतफहमी नहीं होती। जिसः 
व्यक्तिके साथ ऐसा होता है उसे अपने व्यक्तित्वके विकासका पूर्ण अवसर 
मिलता है। जीवनमें उसे कुंठाएं नहीं ग्रसतीं और न उसे कभी यही शिकायत 
रहती है कि दुनियाने उसे समभनेमें भूल की है। 

इसलिए आवश्यक है कि हम अपनेको पहचानें। मनोविज्ञानके 
अध्ययनसे अपने संबंधका वास्तविक ज्ञान प्राप्त होता है और यह ज्ञान 

च्यक्तित्वके विकासकी शिक्षामें सहायक होता है। यह ज्ञान सिद्ध करता 
है कि शरीर और मन दो भिन्न वस्तुएं नहीं हैं। हम अपने शरीरोंद्वारा 
सोचते और अनुभव करते हैं और शारीरिक अनुभाव हमारे विचारों और 
अनुभवोंके द्वारा व्यक्त होते हें। आधुनिक मनोविज्ञाननें इस तथ्यपर 
मअलीमांति गवेषणा की है और मनोविश्लेषण नामक नवीन मानस-- 
चिकित्सा-पद्धतिका सूत्रपात किया है। प्रारंभमें इस पद्धतिका उपयोग 
नाड़ी-मंडलके रोगोंके उपचारके लिए किया जाता था; कितु अब इस पद्धति- 
ने व्यक्तित्वके समूचे प्रइनपर क्रांतिकारी प्रकाश डाला है। शरीर और 
मनके स्थानपर मानसिक--भावनात्मक मूल्योंकी नई प्रतिष्ठा हुई है 
जिनके प्रकाशमें प्रत्येक व्यक्ति अपने आपको अधिक सुविधापूवंक और 
निश्चित रूपसे समझ सकता है। 

मनोविश्लेषणशास्त्रके जन्मका श्रेय डा० सिगमण्ड फ्रायडको दिया 
जाता है। उनके अनुसंधानोंसे व्यक्तित्वके अनेक अनजाने और अनचीन्हे 
पक्ष उद्घाटित हुए हैं और व्यक्तित्वके विकास, संस्कार और संतुलनमें 
उनसे अपूर्व सहायता मिली है। 


फ्रायडने हमारे मनके तीन भाग किये--चेतन, अद्धंचेतन और 
अचेतन | हमारा चेतन मन वह है जो इस समय, अभी क्रियाशील है। यह 
क्रियाशीलता स्व एवं संसारकी अभिज्ञता प्रदान करनेवाली होती है। अद्ं 
चेतन मन इच्छानुसार चेतन मनके रूपमें परिवर्तित किया जा सकता है। 
हमें अपने नामकी अभिज्ञता प्रतिक्षण नहीं होती कितु किसीके पूछते ही 
हम अपना नाम फौरन बता देते हें। इस प्रकार अद्धंचेतन स्मृतियों, 
सूचनाओं, जानकारियों और संबंधोंका भण्डार घर है। अचेतन मनपर 
हमारा वश नहीं होता। इसे हम मावनाओं, आकांक्षाओं, संवेगों और 
सहज वृत्तियोंका तहखाना कह सकते हें। 

हमारी आकांक्षाओं तथा यथार्थमें निरंतर संघर्ष होता रहता है। हमारी 
सारी इच्छाएं संतुष्ट नहीं की जा सकतीं। उनपर समाज, नीति और 

कानूनका अंकुश लगा रहता है। अचेतनकी इच्छाएं सिर उठाती हैं कितु 
सामाजिक तथा नैतिक वर्जनाएं उनका सिर कुचल देती हें। फ्रायडकी 
मान्यता है कि हमारी इच्छाएं रचनात्मक शक्तिका पर्याय हैं और इस 
शक्तिकी अभिव्यक्ति सेक्‍्सके माध्यमसे होती है। इस शक्तिको फ्रायडने 
'लिबिडो' कहा है। लिबिडो अचेतनके आंगनमें धमाचौकड़ी मचाती 
रहती है और मौका पाकर वर्जनाओंके पहरेदारको भांसा देकरु सामने 
आ जाती है। यदि लिबिडोकी अभिव्यक्ति नीति विहित एवं मर्यादित ढंगसे 
हो जाय तो व्यक्तित्वमें न तो गांछें पड़ती हैं और न हो कुण्ठाओंका जन्मः 
होता है। ऐसा न होनेपर व्यक्तित्व अनेक विसंगतियों, विरोधामभासों एवं 
विचित्रताओंसे भर जाता है। 


फ्रायडने जीवनके प्रत्येक क्रिया-व्यापारको लिबिडोकी ही अभिव्यक्ति 
माना है। माता-पितासे प्यार, वात्सल्य, मित्रता, महत्त्वाकाक्षा, अधिका र- 
लिप्सा, यश, कामना, सभी लिंबिडोकी ली लाएं हें। स्वरतिको जन्म देले- 
वाली यही लिबिडों शक्ति है जिसके कारण मनुष्य अहंवादी, विलासी, 
भीरु, संकोची, अध्ययनशी ल--कुछ भी हो सकता है। 


महादेवीने एक स्थानपर लिखा है-- अपने ही बेसुधपनमें मैं लिखती 
हूं कुछ-कुछ लिख जाती । संकल्पके विरुद्ध कुछऔर लिख जाना' अचेतन- 
की ही माया है। अचेतनके ही प्रतापसे हम परिचय कराते समय लोगोंके 
नाम भूल जाते हैं, रास्ता भूल जाते हें, हकलाने लगते हों अथवा वायदा 
करके लोगोंके घर नहीं जाते। मनृष्यका चरित्र और दैनंदिन व्यवहार 
उसके अचेतनका टेलीविजन है। अचेतन हमारे अनजानेमें ही 'हमारा 
पर्दाफाश करता है। अतः अचेतनको नियंत्रित एवं उसकी अभिव्यक्तिको 
संतुलित करनेकी बहुत बड़ी आवश्यकता होती है। शिक्षुमें लिबिडोकी 
अभिव्यक्ति जिजीविषाके रूपमें होती है। उसे भूख लगती है। और द्घ 
मिलते ही वह तृप्त हो जाता है। दूध उसे अपनी मांसे मिलता है। अतः 
यह स्वाभाविक ही है कि बच्चेके अनुरागका सर्वप्रथम पात्नः उसकी मां 

हो। थोड़ा बड़ा होनेपर बह पितासे परिचित होता है। पिताको वह शक्ति- 
के प्रतीकके रूपमें जानता हैं। उसके अचेतन मनमें माता-पिताका साम्राज्य 
स्थापित हो जाता है। माता-पिता उसकी सुख-सुविधाओंके स्रोत होते 
हें। संसारकी जानकारी उसे इन्हींके द्वारा मिलती है। वे उसके आदर्श 
... बन्न जाते हें। यदि बड़ा होनेपर भी उसके अचेतनपर माता-पिताकी मूर्ति 
स्थापित रही आती है तो उसके व्यक्तित्वके विकासमें व्याघात पड़ता है। 
अतः बच्चेके भावी जीवन और व्यक्तित्वके लिये उत्तरदायी अभिभाबकों+ 
को अपने दायित्वोंके प्रति बड़ा गहरा और सूक्षप्र ज्ञान अपेक्षित है। 


फ्रायडने माना है कि थोड़ी समभदारी आते ही बच्चेको सेक्सका 
ज्ञान हो जाता है। उसे लगने लगता है उसके संपक में आनेवाले व्यक्ति दो 
तरहके होते हे--कुछ तो उस-जैसे ही और कुछ उससे भिन्न। पुल्लिग 
एवं स्त्रीलिगकी जानकारी बच्चेके जीवनमें अत्यन्त विस्मयकारी और 
अत्यन्त महत्त्वपूर्ण सिद्ध होती है। पुल्लिंग एवं स्त्रीलिगकी इस जानकारी 
अथवा चेतनाको दबाना कभी भी बच्चोंके हितमें नहीं होता । बड़े होनेपर 
इससे अनेक मानसिक रोगों और विसंगतियोंका प्रादुर्माव हो सकता है। 
बड़े होनेपर व्यक्तियोंमें अनेक प्रकारकी ग्रन्यियां शैशवावस्थाके इन्हीं 
निर्षधों और प्रतिक्रियाओंके फलस्वरूप जन्म लेती हें। हमारे देशमें सेक्‍्सकोः 
हौआ और सेक्सकी चर्चाको फ्हड़ताका पर्याय माना जाता है। कितु 
आधुनिक समाजमें जहां स्त्रियों और पुरुषोंको निरंतर संपकमें आना पड़ता 
है और उनके संबंधोंका मानदण्ड ही बदल गया है, सेक्सके प्रति छी: छी:की 
यह भावना अत्यंत असंगत, समाजविरोधी और अवैज्ञानिक है। 


फ्रायडने समस्त कलाओं एवं उपलब्धियोंको अचेतनकी अतृप्त 
बासनाओंका उदात्तीकरण माना है। विधवा अथवा पतिपरित्यक्ता स्त्री- 
के समाजसुधारिका बन जानेका यही रहस्य है। अतृप्त वासनाओंके 
उदात्तीकरणके फलस्वरूप हीं तुलसी तुलसीदास बन सके और महादेवी 
आधुनिक मीरा। महात्मा गांधीकी आत्मकथा अतृप्त वासनाओंके उदात्ती- 

करणका मुखर दस्तावेज है। हम अपनी अतप्त इच्छाओंकी शक्तिका 
“रुख मोड़कर अभीप्सित लक्ष्य प्राप्त कर सकते हें। असफल प्रेमीको मजनू' 
बननेकी आवश्यकता नहीं है और न असफल प्रेमिकाको गुनाहोंका देवता- 
-की 'सुधा' ही बन जाना चाहिये। हर साल परीक्षाफल आने के उपरान्त 
आत्महत्याका एक मौसम आ जाता है। परीक्षामें असफल होना जीवनमें 
असफल होना नहीं है। हमें अपनी शक्तिके संधान करने और उसे उचित 
“दिशा देनेभरकी आवश्यकता है। 
फ्रायडन मनोविश्लेषणशास्त्रमें दिवास्वप्न, निरुद्धण, मनोग्रस्ति 
आदिकी भी चर्चा की है। यह सब विकार हमारे व्यक्तित्वके विकासमें 
-बाघक होते हें। हमें भेड़ियाधसानी वृत्तिसे भी बचना चाहिये। भीड़का 
मनोविज्ञान यद्यपि अत्यंत सशक्त होता है; कितु हममें उससे ऊपर उठनेका 
-सामथ्यं होना चाहिए। 
संक्षेपमें यह कहा जा सकता है कि स्वतंत्र एवं समृद्ध भावनात्मक 
जीवन ही हमें मानसिक स्वास्थ्य और सजीव व्यक्तित्व प्रदान करता है। 
- यदि हमारा शारीरिक जीवन स्वस्थ एवं प्रफुल्ल है, भावनात्मक जीवन 
अकल॒ष एवं संपन्न तथा बौद्धिक जीवन ईमानदार एवं सत्यान्वेषी तो हमें 
अपने व्यक्तित्वके बारेमें सोचनेकी कतई आवश्यकता नहीं है। सफल 
-व्यक्तित्वका निर्माण छलछझ्य अथवा दांवपेंचसे नहीं होता, उसका मार्ग 
“अति सूधौ' है। 


अध्याय ६ 
व्यक्तित्व एवं चरित्र 
आडंम्बर और वास्तविकता 


कुछ लोगोंकी धारणा है कि जीवत-संग्राम में आडंबर उतना ही प्रभाव- 
शाली सिद्ध होता है जितना यथार्थ गृुणग। ऐसे छोग सोनेकी खोज न कर 
अपने पीतलपर मूलम्मा चढ़ाकर ही सफलताका अनुभव करते हें। वे 
सोचते हें कि बाहरी तड़क-भड़क ही वास्तविक मनुष्यका निर्माण करते 
हें--कपड़ोंको ही आदमी मान लेनेकी गलती ऐसे ही लछोग किया करते 
है। ऐसे लोग मान लेते है कि सच्चरित्रता एवं ईमानदारीकी नींवके बिना 
ही बे व्यक्तित्वका शीश महल बना सकते हे । 

कुछ दिनोंतक ऐसे आदमियोंकी धूम मची रहे तो कोई आइचयं नहीं। 
जीवनकी दौड़में उनका स्टार्ट बड़ा उत्साहजनक होता है। पर थोड़ी दूर 
जाकर उनकी सांस ट्ट जाती है, मुलम्मा छट जाता है और उनके छञझ्मका 
पर्दाफाश हो जाता है। आडंबर बहुत दिनोंतक किसीका साथ नहीं देता । 
एगे लोग सदा अपती सफलता एग्र उपाधियोंकी बड़ी-बड़ी बातें किया 
करते हें। अपनी सफलताओंके लिए दोषी वे कभी स्वयंको नहीं मानते। 

ऐसे आदमी जो सदा आत्म-प्रवंचनामें लिप्त रहते हें, अपने आपको 
संपूर्ण ताका अवतार मान लेते हें, कभी उन्नति नहीं कर सकते। प्रभावशाली 
व्यक्तित्व एवं सफल जीवनके निर्माणका उनका स्वप्त केवल दिवा स्वप्न 
सिद्ध होगा। भला आप ही बतलाइये ऐसे आदमियोंका विश्वास करनेकी 
मूखंता किसमें होगी ? 

चरित्र व्यक्तित्वका अस्थि--मज्जा ही नहीं बल्कि प्राण भी है। 

चरित्र रूढ़ नैतिकतासे विस्तृत वस्तु है। साधारणतया चरित्रवान्‌ 

के 

व्यक्ति वे हें जो मिथ्या भाषण नहीं करते या जिनमें चोरी-जैसा कोई 
दुर्गण नहीं है। 

कितु यहांपर इस बातको अच्छी तरह समभ लेना ठीक रहेगा॥ 
परंपरागत रूढ़ नैतिकतावादी सदैव चरित्रवान्‌ नहीं होता। अपने दैनिक 
जीवनमें कोई व्यक्ति बड़ा भक्त एवं धमंभीरु हो सकता है; कितु अवसर 
पड़नेपर ऐसे व्यक्तिमें सच्चरित्रताका लेशमात्र भी नहीं दिखाई पड़ता॥+ 

वास्तवमें चरित्रकी परख इस बातसे होती है कि वह व्यक्ति किस 
धातुका बना है। संकटमें पड़नेपर ही चरित्र निखरता है। विपत्तिमें जो 
अडिग रहे वही चरित्रवान्‌ है। 

फांसीके तख्तेके नीचे खड़े होकर हँसंनेवाले भगतर्सिह बिरले ही होते 
हैं। सच्चे व्यक्तित्वसंपन्न व्यक्ति जीवनको खालाका घर नहीं मानते, वे 
तो कबीरके शछब्दोंमें कहते हें--सीस उतारे भुईं घर सो पैठ घर माँहि' 


क्षतशीश कितु नतशीश नहीं' 


किसी दुर्घटनाके फलस्वरूप दो व्यक्ति पंगू हो जाते हें। एक भिक्षा- 
वृत्ति अपना लेता है, दूसरा किसी नये व्यवसायको अपनी जीविकाका साधन 
बनाता है। वह अपनी पंगृतासे हार नहीं मानता, उसे वह शिरोधाय करता 
है और अपनी इच्छाशक्तिके बलपर वह अपने जीवनको एक भव्यरूप 
देनेमें सफल होता है। आपने अमेरिकाकी उस विलक्षण महिला हेलेन 
केलरका वृत्तांत पढ़ा होगा जो बिना आंखोंके पढ़ लेती थी और बिना 
कानोंके सुन लेती थी। 

मानवकी इच्छाशक्ति कितनी महिमाशालिनी हो सकती है, वह 
अद्वितीय महिला इसका ज्वलंत प्रतीक है। गोस्वामी तुलसीदासने “बिनू 
पग चले सुने बिनू काना। कर बिनू कर्म करे विधि नाना 'में जिस तथ्यकी 
ओर संकेत किया है वह मैंने हेलेन केलरमें देखा। संकटमें घिरकर नष्ट 
वही होते हें जो कमजोर मिट्टीके बने होते हें। असली धातुके बने हुए लोग 
तो मृसीबतमें पड़कर और मजबूत ही होते हें। 

अकलुष जीवन 


चरित्र एवं हमारी शारीरिक क्षमताका बड़ा घनिष्ठ संबंध है। 
दुष्कर्मों, अपराधों एवं समस्त असामाजिक कार्योके मूलमें शारीरिक ह्ृ।स- 
की उपस्थिति अनिवायं होती है। मनुष्य अपराधी कम, रुग्ण अधिक होता 
है। अच्छाई किसे कहते हें, नैतिकता क्‍या है ? इन प्रश्नोंका उत्तर पाने के 
लिए हमें व्यक्तिके शारीरिक स्वास्थ्यका अध्ययन करना होगा। 
शारीरिक रूपसे स्वस्थ अतएव मानसिक रूपसे संतुलित व्यक्ति ही 
समाजका आदर्श नागरिक हो सकता है। 

गौरवशाली, तुप्त, सुखपूर्ण जीवनका निर्माण दुबंल चरित्रकी भित्ति- 
पर हो ही नहीं सकता। जिस प्रकार कुछ कमजोर धागे अच्छे मजबूत 
कपड़ेको असमयमें ही जी कर देते हें उसी प्रकार आत्म-छलना अकाल 
ही आपके जीवनका सुख और सौंदय नष्ट किये बिना नहीं रहेगी। आत्म- 
छलनाका परिणाम क्या होता है ? असफलता, ग्लानि एवं निराशा । 


शारीरिक स्वास्थ्य एवं नतिक जीवन 


इन सारी बातोंसे यह निष्कर्ष निकलता है कि बालकों अथवा वयस्कों- 
के चरित्र-निर्माणके पहले उनके स्वास्थ्य-निर्माणकी ओर ध्यान देना चाहिये। 
शरीरका समुचित विकास एवं स्वास्थ्य सभी प्रकारकी कुप्रवृत्तियों एवं 
संकीर्ण भावनाओंके लिए अव्यर्थ औषध है। इससे हम दूसरोंका विरोध 
नहीं करेंगे, उनके सहयोगी बनेंगे। सच्ची सामाजिकता और सच्ची 
नैतिकतामें कोई अंतर नहीं है । 

कोई कारण नहीं है कि पापकी पंकिलता हमें मोहक लगे।और परिश्रम, 
ईमानदारी एवं जिम्मेदारीका जीवन अरुचिकर। अच्छे जीवनके प्रति 
अरुचिका मूल कारण जीवनी शक्तिका अभाव है। सबल व्यक्ति जीवनके 
उत्तरदायित्वोंका स्वागत करते हें। प्रत्येक परिस्थितिका अभिनंदन कर 
सकनेके लिए अपनी कार्यक्षमता एवं शक्तिका विकास कीजिए। 

आत्मनिर्माण 


हम अपने जीवनके स्वामी स्वयं हें। कोई दूसरा हमारे जीवनको 
संपन्न नहीं बना सकता। अपने जीवनका निमणि हमें स्वयं करना होगा। 
निश्चित कीजिये आपको जीवनमें क्या करना है, पूर्ण तन्मयतासे उसे पानेमें 
जुट जाइये। जीवनमें यदि आपने बैसाखियोंके सहारे चलनेकी आदत 
डाल ली तो आपका लंगड़ाना कभी नहीं छटेगा। जीवनके खेलमें कमर 
कसकर उतरिये--हा र-जीतसे निःशंक होकर । 


दूसरोंके अनुभव आपके काम नहीं आयेंगे, जीवनकी गाड़ी सफलताकी 
राहपर आपके इशारोंपर ही चल सकती है। अपने लक्ष्यतक पहुंचनेके 
लिए स्वयं अपना लक्ष्य निश्चित कीजिये, शक्तिभर प्रयास कीजिये और 
अवसरका भरपूर उपयोग कीजिये। 


जीवनमें किसी भी सफल व्यक्तिको देखिये---अपना निर्माण उसने 
स्वयं किया है। चरित्र, विचार और समाधान स्वार्जित ही अच्छे होते हें, 
उन्हें उधार लेकर आप काम नहीं चला सकते। जो टालमट्ली करते हें 
वे आत्म-प्रवंचक हें। वे अपनी जेब स्वयं काटते हें और सदा इस श्रममें 
रहते हँ कि वे अपनेको धनी बना रहे हें। नई-नई चीजें सीखनेमें कभी 
संकोच मत कीजिये, नई-नई चीजें सीखकर उन्हें करना मत भूलिये। 


अपने चरित्रका विश्लेषण कीजिये--अपनी प्रत्येक आदत, प्रत्येक 
रुचि, प्रत्येक क्रियाका खूब विस्तारपूर्वक विश्लेषण कीजिये। क्या आपने 
वह श्रेष्ठता ब्राप्त कर ली है जिसे आप प्रयलतद्वारा प्राप्त कर सकते हैं। 
क्या आप सुखी हूं, क्‍या दूसरोंका प्यार आपको मिलता है। क्‍या आप 
अपने कार्योमें सफलता-प्राप्तिका अनुभव करते हैं। क्या जीवनमें आपको 
रस मिलता है ? यदि नहीं, तो क्यों नहीं--रास्तेमें कौनसे रोड़े हैं जो आपको 


आगे बढ़नेसे रोकते हैं। आप आखिर चाहते क्‍या हें--और आपको वह 
मिलता क्‍यों नहीं ? 

क्या जीवनसे आपको वह पुरस्कार मिलता है, जो आपको मिलना 
चाहिये ? 

यदि उपर्यक्त प्रश्नका उत्तर है नहीं तो आपका कतंव्य स्पष्ट है। 
अपनी दुबंलताओंको जानिये, उन्हें परखिये--उनसे भलीमांति परिचित 
हो जाइये। फिर उन्हें जड़म्‌लसे नष्ट करनेमें जुट जाइये। अपने संबंधमें 
कोई म्रम मत पालिये--आप जो हें, जितने हें--उतनी ही पूंजी लेकर 
अपने निर्माणका व्यापार प्रारंभ कीजिये। तभी आपको व्यापारमें घाटा 
नहीं आयेगा। और आप कुछ लाभकी आशा कर सकेंगे। 

अंग्रेजीके एक कविकी उक्ति है लघु महत्त्वाकांक्षा एक अपराध है।' 
आप तारोंतक पहुंचनेकी चेष्टा करेंगे तो तारोंतक भले ही न पहुंच सकें, 
पर्वत-शिख रपर तो पहुंच ही जायंगे। जीवनमें छोटी-छोटी चीजोंमें ही 
मत उलभे रहिये--जीवनसे कुछ महान्‌, कुछ बड़ी मांग कीजिये, अपने 
जीवनकी समग्रताका ध्यान रखिये। आप कोई भी काम करें--फिर वह 
छोटा हो या बड़ा हो, उसमें आपका आत्म-विश्वास, आपकी रुचिकी 
स्पष्ट भलक हो। 


बहुत कम लोग होते हें जो आत्म-निरीक्षण करना आवश्यक समभते 
हों--या आवश्यक समभकर ईमानदारीसे उसे पूरा करते हों। अपने 
आपको जीवनकी प्रत्येक स्थितिमें मलीभांति परखना अत्यंत आवश्यक 
हैं। आप कैसे दिखते हें? चलते कैसे हें? आपका अपने तथा दूसरोंके 
प्रति क्या रुख है? 

कुछ लोग ऐसे होते हैं जो अपने आपसे ही परिचित नहीं होते। वे 
अपनी दुबंलताओंसे अनभिज्ञ रहकर सारा जीवन गंवा डालते हें। यदि 
आप यदाकदा अपनी आलोचना नहीं करते तो संभव है कि आप जीवनके 
नाटकमें असफल सिद्ध हों। जिस तरह मोटर या साइकिलकी समय- 
समयपर सफाई करना आवश्यक होता है उसी तरह आप अपनी हालत 
मी समभिये। 

दूसरोंकी निंदा तो आप जब-तब करते ही रहते हें, अपनी निदा भी 
कीजिये। इससे दूसरोंकी निदासे मिलनेवाला सारा लाभ तो मिलेगा ही, 
दूसरोंकी निदासे उत्पन्न होनेवाली कटुतासे बच जायंगे। 

व्यक्तित्व एवं चरित्रके निर्माणमें प्रत्येक दिनका महत्त्व है। आप आज 
जो कुछ भी करते हें, आपके कलपर उसका प्रभाव पड़ता है, या तो वह 
आपको आगे बढ़ाता है, या पीछे ले जाता है। हम दो दिनोंतक कभी भी 
एक ही जैसे नहीं बने रह सकते। प्रत्येक दिन हमारे व्यक्तित्वरूपी पुस्तकका 
नया संस्करण छपता रहता है। वह संस्करण या तो पहलेसे अच्छा होता 
है या बूरा। 

अपने व्यतीतकी उपलब्धियोंपर संतुष्ट रहकर निष्क्रिय बन जाना 
कापुरुषता है। अपने व्यतीतको भूलि मत--उसकी उज्ज्वलतासे आपको 
प्रकाश मिलेगा और आप अधिक उत्साहसे आगे बढ़ सकेंगे पर भविष्य 
अधिक महत्त्वपूर्ण है--यह मत भूलिये। प्रतिदिनका महत्त्व है--चरित्र, 
व्यक्तित्व एवं स्वास्थ्यके निर्माणके लिए आपका भूतकाल गौरवमय रहा; 
यह बड़ी प्रेरणादायक बात है कितु आपका भविष्य और अधिक गौरवमय 
बने--यह बात उससे भी अधिक प्रेरणादायक सिद्ध होगी। 


“जिस जगह जागा सबरे उस जगहसे बढ़क सो 


हिंदीके सुप्रसिद्ध कवि श्रीभवानी प्रसाद मिश्रकी एक कविताकी पंक्ति 
है-- जिस जगह जागा सबेरे उस जगहसे बढ़के सो।' इस सुंदर पंक्तिमें 
जीवनके विकासका सारा मर्म आ गया है। कुछ लोग होते हें जो आगे 
नहीं बढ़ते, एक ही जगहपर थिर होकर रह जाते हैं। उनके पास जो कुछ 
है--तन-मन या चरित्रकी पूंजी, उसमें कुछ तथ्य नहीं जोड़ना चाहते। वे 
अपनी जगहपर रहे आते हें और जीवनमें एक भूठी तृप्तिका अनुभव करते 
रहते हें। वास्तवमें ऐसे आदमियोंकी भूख मर जाती है। कोई कारण 
नहीं है कि प्रतिदिन हम आगे न बढ़ सकें; कल जो कुछ किया था, सोचा 
था या पढ़ा था उससे अधिक न कर सकें या सोच सकें या पढ़ सकें। 

यास्तवमें ये लोग जिदगीमर एक ही जगह पैर पटकते रहते हैं । जीवन- 
मर मार्क टाइम' करते रहते हैं। 

आप आजसे १०, १५ या २० साल बाद क्या होंगे इसके लिए आपको 
किसी ज्योतिषी या भविष्यवक्ताके पास जानेकी जरूरत नहीं है। आप 
अपना भविष्य खुद देख सकते हें। इस क्षण आप क्या कर रहे हैं, इस 
महूत॑में आप क्‍या हें--केवल यही साक्षी आपका भविष्य निश्चित करनेके 
लिए पर्याप्त है। 

कुछ लोग जीवनमें प्रत्येक वस्तुको शिरोधायं करनेके आदी होते हें। 
जो वस्तु अपने आप आ गई उसे अंगीकार कर लिया। किसी निश्चित 
रुक्ष्यतक पहुंचनेके लिए वे कोई तैयारी ही नहीं करते । जो व्यक्ति जीवन में 
कुछ करना चाहता है, किसी महत्त्वाकांक्षाकी प्राप्ति जिसके जीवनका 
लक्ष्य है, उसमें अपने भविष्यको दूरतक देख सकनेकी शक्ति होनी' चाहिये । 
उसे यह देख सकना चाहिये कि प्रौढ़ावस्थामें उसका स्वास्थ्य कैसा होगा, 
उसमें कार्यक्षमता कितनी शेष रहेगी और वह बचे हुए दिनोंको कैसे गुजारेगा। 
बुद्धावस्था एवं प्रौढ़ावस्थाके लिए अभीसे तैयारी करनेकी आवश्यकता है। 

जीवन समगतिसे बहनेवाली शांत सरिता नहीं है। उसमें तूफान 
आते रहते हें और बाढ़ें भी कम नहीं आतीं। इन तूफानों एवं बाढ़ोंका 
म्‌काबला करनेके लिए आपमें शक्तिका सुरक्षित भंडार होना चाहिए। 
दिन-प्रतिदिन जीवनके अरण्यमें भटकनेसे आपकी ताकत समाप्त हो जायगी 
और एक क्षण ऐसा आयेगा जब आपको रास्ता नहीं सूकेगा और आप 
निराशामें, पस्तहिम्मती में ड्बकर स्वयंको नि:शेष कर डालेंगे। घेयें, साहस 
एवं संयमसे काम लीजिए । कहीं ऐसा न हो कि सुबह होती है, शाम होती है। 
जिंदगी यों ही तमाम होती है! की उक्ति आपपर भी चरितार्थ हो जाय | 


सामने देखिये 
इसलिए सामने देखिये। आप अपने हरुक्ष्के लिए अपनेकों तैयार 
कीजिए। समयको आज्ञा दीजिए कि वह आपको मंजिलतक पहुंचाये 

बिना रास्तेमें कहीं नहीं रुके। एक बार शझंखला प्रारंभ हो जानेपर आप 
अपनी उपलब्धिपर स्वयं ही चकित हो जायेंगे। यह कभी मत भूल्यि कि 
आपने जो कुछ पा लिया है उसके अतिरिक्त भी कुछ शेष है जो आपका 
प्राप्प है। अधकचरेपनसे कभी संतुष्ट मत होइये। पर आप संपूर्ण बनें, 
जीवनमें कुछ कर सकें, कुछ पा सकें-इनके लिए आपको प्रयास करना 
होगा। आपको अपनी शक्तियोंका विकास करना होगा--भविष्यद्रष्टा 
बनना होगा--प्रतिक्षण, प्रतिदिन, नित्य सतक रहना होगा। 

निर्दिष्ट उद्देश्यकी प्राप्तिके लिए किया गया निरंतर श्रम किसी भी 
व्यक्तिको प्रतिभासंपन्न एवं चरित्रवान्‌ बनानेमें समर्थ है। हममेंसे प्रायः 
सभी सोते हुए देवता हें, हमें अपनी शक्तियोंका अनुमान नहीं रहता। एक 
बार अंगड़ाई लेकर उठनेभरकी देर है फिर तो सूक-बूक एवं लगनसे कोई 
भी काम असंभव नहीं रहेगा। 


आप किस धातुक बने हें ! 


जीवनमें प्रगति करनेके लिए यह जानना आवश्यक है कि आप किस 
धातुके बने हें। आप यदि मिट्टीके बने हें तो पानी और आगका आपपर 
दुष्प्रभाव पड़ेगा। पर यह विश्वास मानिए हम सभी मजबूत धातुसे 
निर्मित हें। लोहेको पड़ा रहने दीजिए उसमें जंग लूग जायगा। चरित्रका 
लोहा पड़े रहनेसे जंग खा जाता है। जीवनके संघषंमें उसपर निरंतर शान 
चढ़ाते रहिये, वह अधिकाधिक शानदार बनता जायगा। 
जिस प्रकार शरीरको शक्तिशाली बनानेके लिए निरंतर व्यायाम 
अत्यंत आवश्यक है उसी प्रकार चरित्रको पुष्ट एवं दृढ़ करनेके लिए प्रतिक्षण 
सतक रहनेकी आवश्यकता है। जीवनका निर्माण ही इस तरह हुआ है 
कि बिना परिश्रम किये हम कुछ नहीं पा सकते । 
जीवनमें हमें असफलता क्‍यों प्राप्त होती है ? आपने कभी इसका कारण 
जाननेका प्रयास किया है ? कारण अत्यंत सीधा है। हम सफलताके लिये 
पर्याप्त श्रम नहीं करते, सफलताकी प्रत्येक सीढ़ीपर चढ़नेके लिए हमें कुछ 

त्याग करना पड़ेगा । अपनी गंदी आदतें, अपना आलस्य, अपनी दुबंल- 
ताएं--इन्हें छोड़ना होगा। कुछ होते हें जो आत्मबलके सहारे इन्हें 
आत्मघाती मानकर सफलताके मार्गकी खंदकोंको पार कर लेते हें। 
कुछ होते हें जो किनारेकी चट्टानोंपर बैठे-बैठे आगे बढ़नेवालोंको ईर्ष्याकी 
दृष्टिसे देखा करते हें और ब्‌दबुदाते रहते हें--धत्तेरेकी--वह म्‌ भसे 
कितना आगे बढ़ गया।' 


कार्य और जीवनका रस 


कई लोग यह सोचते हें कि ऐसी छुट्टी' जिसमें कुछ भी काम न करना 
पड़े वास्तवमें बड़े सौभाग्यकी' बात है। बस, पूरा आराम रहे और कुछ भी 
न करना पड़े। कोई उत्तरदायित्व न हो, किसी नियमको पालन करनेकी 
बाध्यता न हो। जो जीमें आये, वही किया जाय। हममेंसे अधिकांश 
मन्‌ष्य सुखकी कुछ इसी प्रकारकी कल्पना करते हें । 

परंतु ऐसी कल्पना अत्यंत भ्रामक है। बिना कुछ काम किये आराम 
अथवा आनंदकी प्राप्ति असंभव है। हमारा सारा जीवन प्रयोजनहीन 
कायंहीनताका समानार्थी नहीं है। यदि हम प्राणी जगत॒का सूक्ष्म अध्ययन 
करे तो पायेंगे कि वहां कोई भी निष्क्रिय नहीं है। पशु-पक्षी सभी अपनी 
स्वाभाविक प्रवत्तियोंकी प्रेरणासे कार्यरत रहते हेँ। जंगली जानवरको 
किसी पिजड़ में बंद कर दीजिये, वह एक क्षण भी थिर नहीं बेठ सकता । 
यदि आप किसी चिड़ियाखानेमें गये हों तो आपको मेरे कथनकी सत्यता 
सिद्ध हो जायगी। हिन्दीके जिस कविने (अजगर करे न चाकरी पंछी 
करे न काम” का राग अलापा था वह ह॒द दर्जेका आलसी और परमुखापेक्षी 
रहा होगा। अजगर किसीकी चाकरी भले न करता हो पर जीवित रहनेके 
लिये उसे भी कुछ-न-कुछ परिश्रम करना ही पड़ता है। बेचारे पंछी तो एक 
मिनट भी चैनसे नहीं बैठते। ऐसे कविजीकों क्या कहां जाय जिन्हें पंछियों- 
का रात-दिन फुदकते रहना या चहचहाना दिखाई या सुनाई नहीं पड़ता ॥ 

मानव-जातिको भी, पक्षियोंकी हीं तरह जीवित रहनेके लिये कार्यरत 

रहनेकी आवश्यकता होती है। प्रायः सारे खेल-क्दोंका आविष्कार आदिम 
'जीवनके कार्य-कलापोंके अनुकरणपर हुआ है। आलस्यमें नशा हो सकता 
है, आनंद नहीं। कुछ न करनेमें कोई आनंद नहीं आता। किसी कामको 
अच्छी तरह करने, कत्तंव्यको पूरी तरह निबाहनेमें जो रस उत्पन्न होता है, 
“बह अनुभवसे ही जाना जा सकता है। 
हममेंसे सभी सामान्य व्यक्ति कार्यसे छुट्री इसलिये चाहते हें जिससे 
आरामके बाद दूने उत्साह और वेगसे काममें जुट सकें। उत्तरदायित्वोंसे 
मुक्ति थोड़े ही समयके लिए आनंददायी हो सकती है। कोई भी जिसे 
'जीवनसे प्यार है स्वयंको सदाके लिए निष्क्रिय इमशानका पर्यायवाची नहीं 
बना सकता। 
यदि आपको कोई काम नहीं है, तो जल्दी-से-जल्दी कोई काम खोज 
“निकालिये। यदि आपने जीवनमें अपने क्षत्रका चुनाव कर लिया है तो 
उसे समृद्ध बनाने के लिए जुट जाइये। कुछ ऐसा काम कीजिये जो आपके 
अस्तित्वको अर्थ दे सके। उत्तरदायित्वसे मत भागिये। जितना कार्य 
आप कर सकते हे उतना जरूर ही कीजिये। आपको यह देखकर आइचर्य 
“होगा कि धीरे-धीरे आपकी कार्यक्षमता बढ़ गई है और काम करना आपको 
“प्रिय लगता है। काम करनेसे आपको थकान नहीं आती। 
हममेंसे प्रत्येकमें कुछ-न-कुछ मौलिक विशेषताएं होती हें । इन मौलिक 
“विशेषताओंका पता लगाइये। कुछ लोग होते हें जो जीवनके प्यालेसे 
आखिरी बूंद पिये बिना संतुष्ट नहीं होते। वे मामूली-से-मामूली बातसे 
आनंदका कोई उपकरण प्राप्त कर लेते हें । कुछ लोग होते हैँ जिन्हें बड़ी-से- 
बड़ी बातमें भी कोई रस नहीं मिलता। ऐसे लोग अधंमृत होते हें। ऐसे 
“छोग जिन्दगीभर अपने अस्तित्वका बोभ ढोते रहते हें। 


सफलता और उसका मूल्य 
द्वितीय श्रेणीके लोग ऐसे होते हें जो सफलताके लिए किसी आकस्मिक 
चमत्कारको प्रतीक्षा करते रहते हें। कितु जीवनमें ऐसे चमत्कार कम ही 

होते हैं। वह सफलता जो बिना मूल्य चुकाये ही मिल जाती है, नीरस 
होती है। वह क्षणिक भी हो तो आइचय नहीं। जो समृद्धि हमें अचानक, 
अनायास, बिना परिश्रमके प्राप्त हो जाती है, हमें सुखी नहीं करती । जो 
व्यक्ति सफलता एवं समुृद्धिकी प्रत्येक सीढ़ीपर चढ़ता हुआ शिखरपर 
पहुंचता है वही जान सकता है कि शिखरपर पहुंचनेका आनंद क्‍या 
होता है। 

यदि आपको जीवनमें रस नहीं प्राप्त हो रहा तो कहीं कुछ गड़बड़ 
है। शायद शरीरमें कहीं कुछ गड़बड़ी है। शरीर आपका साथ नहीं 
दे पा रहा है। इस गड़बड़ीकी एक ही दवा है--स्वास्थ्यका निर्माण--ऐसे 
स्वास्थ्यका निर्माण जो आपके जीवनको क्रियाशीलतासे आप्लाबित कर दे। 

देखिये, कहीं आप ज्यादा तो नहीं खा रहे हें । हो सकता है आपको 
कब्ज हो। ये कोई बड़ी गड़बड़ियां नहीं हें । कुछ दिनोंके उचित आहार- 
विहार-क्रमसे इन अव्यवस्थाओंपर आसानीसे विजय पाई जा सकती. है। 

कभी-कभी मानसिक सीमाकी संकीर्णताके कारण हमें कारयंमें तृप्ति 
नहीं मिलती। हम कार्यको छोड़कर जीवनके विस्तारको देखने में असमर्थ 
सिद्ध होते हैं। 

कुछ भी हो, यह निश्चित है कि कार्य करना मनुष्यकी नियति है। 
हममेंसे प्रत्येक व्यक्ति अपने-अपने उत्तरदायित्वको निबाहता हुआ समाजके 
प्रति अपना कतंव्य पूरा करता है। जो ऐसा नहीं करता, वह अभागा है। 

कोई कार्य उत्साहपू्वंक किया जाय, इतना ही बस नहीं है, उस कार्यको 
घीरतापूवंक लगनके साथ करना भी परमावश्यक है। एक कहावत है कि 
“एक हजार मील लंबी यात्राका श्रीगणेश पहले कदमसे होता है। 

किसीने कहा है कि शेरपा तेनसिहने जो सबसे बड़ा काम किया वह 
था चढ़ाई प्रारंभ करना। यह पूर्णतः सही नहीं है। मान लीजिए, वह आघी 
चढ़ाईसे ही वापिस आ गया होता। सबसे बड़ा काम जो उसने किया वह 
था निरंतर हिमाल्यपर चढ़ते रहना। जब उसके अन्य साथी थक गये 


७६ बढ़ो 


और पिछड़ने लगे फिर भी वह चढ़ता ही रहा । जीवनके गौरीशंकरपर 
पहुंचनेके लिए आप भी निरंतर चलते रहिए । देखिए, गौरीशंकरका शिखर 
सामने दिख रहा है। 


आत्मानुशासन 


एक लेखकने लिखा है, हमें अपनेको एक निरिचित अनुशासनमें बांघ 
देना चाहिये। अपनी आत्माके न्यायालयमें हम बेदाग खड़े हो सकें, यह 
हमारा प्रयास होना चाहिये। हममेंसे प्रत्येक अपना शासक है और प्रत्येक 
अपना न्यायाधीश । इससे बड़ी न तो अन्य कोई महत्त्वाकांक्षा है और न 
कोई उपलब्धि ही । 

प्रत्येक अपना शासक स्वयं--इसके लिए आत्मानृशासनकी आवश्यकता 
है। ज्ञान, सूभबूक एवं स्वस्थ प्रवृत्तियोंका स्वामी अपार समृद्धिसे संपन्न 
है। जिसके पास ये समृद्धियां नहीं हे--उसे इन्हें पानेका प्रयास करना 
चाहिये । 

प्रत्येक अपना न्यायाधीश स्वयं--इसके लिए आवश्यक है कि हम 
तटस्थताएूवं क अपने प्रत्येक कार्यका विश्लेषण कर सकें। 

साधारण मनुष्यके लिये जीवनकी दैनंदिन साधारण समस्याओंको 
समभना कठिन नहीं है। यदि जीवन इतना दुर्बोध, उसका रहस्य इतना 
अगम्य हीता तो जीवन दुवंह हो उठता। प्रत्येक मनुष्य जो इतना समभदार 
है कि जलती हुई भट्टीमें अपना हाथ नहीं डालता, आसानीसे अपना हित 
और अहित समझ सकता है और आत्मानुशासनद्वारा स्वयंको विकासके 
मार्गपर अग्रसर कर सकता है। 

हममेंसे अधिकांश इतने विवेकसंपन्न हैं कि भले और बुरेका अंतर 
समभ सकें। हममेंसे अधिकांश भले और ब्रेका अंतर समभते भी हैं पर 
हममेंसे कितने ऐसे हें जो विवेककी आवाजपर कान देते हें । अधिकांश 
व्यक्तियोंकी दुरबंलता यह है कि वे मार्गंका चुनाव नहीं कर सकते और मार्गका 
चुनाव कर लेनेपर उसपर चल नहीं सकते। जीवन एक सतत संघ है। 

जल जाने कितनी ताकतें हमें पथश्रष्ट करनेपर तुली रहती हँ। कोई यहां 
खींचता है तो कोई वहां। हम यदि चाहें तो जीवनमें सुख और संतोष, 
सम्मान एवं सुरक्षाकी प्राप्ति बड़ी आसानी से कर सकते हें । असलमें कठिनाई 
होती है हां या नहीं कहने में। और एक बार नहीं कहकर उस नहींको नहीं 
ही बने रहने देनेमें | हम सभी जीवनमें एक लक्ष्यके लिए काये कर रहे हें । 
हममेंसे समी यह जानते हें कि सच्चा संतोष उस रास्तेपर चलने में मिलता 
है जो हमें अपने लक्ष्यकी ओर ले जाता है। कितु जब हम दुविधा्रस्त होते 
हैं, निणंय नहीं कर पाते कि इस रास्ते जाऊं या उस, तब हम कहीं नहीं 
पहुंचते, मार्ग बदलते-बदलते ही जीवन नि:शेष हो जाता है । 

सही रास्तेका निश्चय कर लो फिर आगे बढ़ने में मत भिभको। रास्ते- 
से डिगो नहीं--आगे बढ़ते रहो, हां, बीच-बीचमें रुककर यह जरूर देख 
लो कि कहीं बीचमें गुमराह तो नहीं हो गये हो । 

लगनके बिना कोई काम नहीं हो सकता। हड़बड़ीसे काम बिगड़ता 
है और असफलता ही हाथ आती है। दौड़में वही नहीं जीतता जो सबसे 
तेज दौड़ता है बल्कि जीतता है वह जो बीचमें दौड़ना बंद नहीं कर देता । 
खरगोश और कछएकी कहानी कौन नहीं जानता । जीतनेकी उम्मीद तो 
खरगोशकी ही थी पर जीता अंतमें कछुआ । क्‍यों ? इसका उत्तर देनेकी 
मैं कोई आवश्यकता नहीं समभता | वास्तवमें सफलता लगनकी चेरी है। 
लगनके अभावमें योग्यता निस्सार है। अत्यंत प्रतिभासंपन्न व्यक्ति भी 
इसी लगनके अभावमें जीवनभर कुछ नहीं कर पाते | 


खेल और आप 


चरित्रका निर्माण कब होता है? खाली समयमें । आपको मेरे 
उत्तरसे आइचय होगा पर यह सच है जब हम अपने नियमित काय॑ में संलग्न 
रहते हैँ तो हमारा समय सम्यक रीतिसे बीत जाता है। खाली समयका 
उपयोग ही हमारे व्यक्तित्वकी वास्तविक कसौटी है। 

ऐसे कई मनोरंजन हें जो हमें स्वास्थ्य एवं स्फूर्ति देते हें। खेलकद, 
घूमना, तैरना आदि शरीरकी जीवनी शक्तिकी अभिवृद्धि करते हें और 
सस्‍्नायुमं डलको सशक्त करते हैं । फिर कई ऐसे मनोरंजन हें जो मानसिक 
उमंगके अक्षय स्रोत हें। 

कुछ लोग ऐसी' विक्ृृत रुचिके भी होते हैं जिनका नशेके बिना समय 
कार्ट नहीं कटता । आलस्य दूर करनेके लिए उन्हें शराब या भंग या तम्बाक्‌ 
चाहिये । अपने मनोरंजनके लिए हमें ऐसे साधन चुनने चाहिये जो हमारा 
शारीरिक, मानसिक एवं नैतिक विकास करें। 


आत्मसंमान--व्य क्तित्वका आधार 


चरित्रके लिए आत्मसम्मानसे बढ़कर अन्य कोई वस्तु श्रेयस्कर नहीं 
है। जो अपने आत्म-सम्मानकी परवाह नहीं करता, सफलता, सम्मान 
और समृद्धि भी उसकी परवाह नहीं करतीं। आत्मसम्मानका वास्तविक 
म्‌ लाधार सरल एवं निष्कलंक जीवन है। शारीरिक जीवनके प्रति एक 
स्वस्थ दृष्टिकोण आत्मसम्मानका मूल रहस्य कहा जा सकता है। आत्म- 
सम्मानके लिए आवश्यक है कि हम अपनेको पहिचानें--अपनी वासनाओं, 
इच्छाओं एवं दुबंलताओंको जीवनमें उचित स्थान दें ॥ 


अध्याय ७ 


आदतें ओर व्यक्तित्व 


आप कैसे आदमी हे ? इसका पता छगानेके लिए मनोवैज्ञानिकोंनेः 
हालमें बड़े मनोरंजक उपायोंका पता लगाया है। इन उपायोंसे ये मनो- 
वैज्ञानिक आपकी छोटी-छोटी बातोंका अध्ययन करते हें और आपके 
संबंधमें बड़ी-बड़ी बातोंका पता चला लेते हें। आपकी आददें क्या-क्या हें 
और आपका काम करनेका ढंग क्‍या है ? आप उन्हें यह बता दीजिये और. 
बे आपको बहुत कुछ बता देंगे। 

उदाहरणके लिए--क्या जब आप नाराज होते हें तो अपने नाखून 
काटने लगते हें या बात-बातमें आप कहावतों और मुहावरोंका प्रयोग 
करते हैं ? कहीं आप मौके-बे-मौके किसी तकिया-कलामका उपयोग तो: 
नहीं करते ? आपकी आवाज कठोर है या भर्राई हुई। 

विज्ञानका दावा है कि इन प्रश्नोंके उत्तरमें आपके व्यक्तित्वके अंतमंन- 
का रहस्य छिपा हुआ है। सचम्‌च आपके दांतोंकी हालत या आपके हाथ: 
मिलानेके तरीकेसे भी आपका पूरा-का-पूरा व्यक्तित्व जाना जा सकता है ? 

आइये, कुछ उदाहरण लें। 


क्या आप नाखून चबाते हें ? 


अब हम उन व्यक्तियोंका अध्ययन करें जो अपने नाखून चबाते हें 
नाखून चबानेकी यह प्रवृत्ति बहुतसे लोगोंमें प्रचलित है। अमेरिकामें। 
हर पांचवां आदमी अपने नाखून चबाता है। 

कैलीफोनिया विश्वविद्याल्यके प्रसिद्ध मनोविज्ञानवेत्ता जेम्स सी ० 
कोलमैनन लगभग १००० ऐसे कालेजके विद्याथियोंका अध्ययन किया हैं 


बट ० ब्‌ ढ़ो 


जो अपने नाखून चबाते थे । उनका यह निविवाद मत है कि नाखून चबाने- 
की अदम्य लालसाका मूल कारण होता है दूसरोंके प्रति क्रोध और विरोधकी 
भावना। ऐ से लोग गहरी मानसिक उत्तेजना और कुंठाके शिकार होते हें । 

कितु यहांपर यह ध्यान रखना चाहिए कि प्रत्येक स्थितिमें नाखून 
काटनेवाला भावनात्मक उद्विग्तताका रोगी हो--यह सच नहीं होता। 
फिर भी निष्कष॑ रूपमें कोलमनका कथन है कि यदि कोई प्रौढ़ नाखून 
काटनेकी आदतसे मजबूर है तो यह निश्चित है कि उसमें मानसिक स्थिरता- 
का अभाव है और वातावरणके प्रति सम्यक्‌ संबंध स्थापित करने में स्वयंको 
असमर्थ पाता है।' 

कोलमैन इस प्रइनपर इस विषयके अन्य विद्वानोंसे सहमत हैं कि नाखून 
काटनेकी बुरी लतकी दवा न तो संयम है और न अंगुलियोंमें कड़वी दवा 
लगाना ही । डांट-डपट और मना करना भी निरर्थक सिद्ध होता है। 
मनोवैज्ञानिक तो इस गंदी आदतसे छटकारा पानेका कुछ दूसरा ही इलाज 
बतलाते हैं--सहिष्णुता, सहानुभूति और स्नेहसे नाखून काटनेवाले व्यक्तिसे 
व्यवहार कीजिए। व्यक्तित्वके पूर्ण विकासमें उसे सहयोग दीजिए। 

पहलवानीकी डींग मत हांकिये 

आपने कुछ ऐसे भी आदमी देखे होंगे जो हमेशा अपनी पहलवानीकी 
डींग हांका करते हें और अपनी ताकतका बखान करनेमें नहीं चूकते । ऐसे 
आदमीसे हाथ मिलइग्रे, वह आपका हाथ मसोसे बिना नहीं रहेगा, भारी 
बोझ उठवानेमें आपकी मदद नहीं मांगेगा, अकेले ही भारी बोकभ उठाकर 
अपनी कारगृजारी बतायेगा। अखाड़ेमें पहुंचते ही वह ऐसी निगाहोंसे 
लोगोंको देखेगा जैसे वह सबको चुनौती दे रहा हो। अपने धुट्ठोंका उसे 
बड़ा रूयाल रहता है और जसे हजार या डेह हजार दंड-बैठक ही उसके 
जीवनकी महत्त्वाकाक्षा बन जाती है। 

अमेरिकाके दो विख्यात विश्वविद्यालयोंमें इन 'पहलवान' किस्मके 
लोगोंके मानसिक गठन और प्रवृत्तियोंका अध्ययन किया गया है। शरीरको 

शक्तिशाली बनानेके इच्छुक इन व्यक्तियोंसे कई तरहके प्रश्न किये गये 
जितसे ऐ से लोगोंके व्यक्तित्वपर अच्छा प्रकाश पड़ता है। जब ऐसे लोगोंसे 
शरीरको गठील। बनानेके कारणोंके संबंधमें प्रश्न पुछे गये तो आप जानते 
है इत लोगोंने क्या-क्या उत्तर दिये ? पांचमेंसे चार लोगोंने कहा कि वे 
हद्ढे कट्टे होकर दूसरोंपर रौब जमाना चाहते हैँ । दूसरोंके बराबर बनना 
चाहते हैं । कुछ दूसरे छोगोंने जो यह माननेको तैयार नहीं थे कि वे किसी 
तरह अन्य लोगोंसे उन्नीस पड़ते हैं यह कहा कि वे स्वस्थ रहना चाहते हें। 

व्यक्तित्वकी परीक्षाके लिए किये गये प्रश्नोंसे मालूम हुआ कि सब-के- 
सब बड़े शरमीले स्वभावके थे, लोगोंके बीचमें अपने आपको पाकर बड़ा 
अरक्षित अतुभव करते थे और अपने-आपको प्यार करनेवालोंमें थे। 
ये सब छोग पौरुषकी प्रतिमूति तो बनाना चाहते थे पर लड़कियोंकी संगतमें 
पड़ जानेपर बड़े अस्त-व्यस्त हो जाते थे । मन-ही-मन किसी चीजपर घंटों 
सोच-विचार करना तो जैसे इनका पेशा ही हो। अपने पुरुषत्वके संबंधरमें 
उन्हें शंका बनी रहती थी । इन सब कमियोंको दूर करनेके लिए वे कसरत 
और दंड-बैठकोंका सहारा लेते थे। अपनी कसी हुई भुजायें उन्हें सारे 
अभावोंकी पूरक लगती थीं। 

अगली बार यदि आप ऐसे किसी पहलवान किस्मके आदमीसे मिलें 
जो खूब जोरसे आपका हाथ दबा दे या आपकी पीठपर जोरसे एक धौल 
जड़ दे तो आप बिल्कुल नहीं खी भें, आप यह समझें कि बेचारा इसी तरह- 
से अपने आपको संतोष देनेकी कोशिश कर रहा है। 

बरदंतकी पंगत कुंदकली' 

क्या यह सच है कि सूंदर और पंक्तिबद्ध दांत संतुलित व्यक्तित्वके 
अ्रतीक हें ? हां, और यह आधूनिक विज्ञानकी बड़ी विलक्षण खोज है। 

खोजोंसे मालम हुआ है कि जिनको दांतोंका कोई रोग नहीं है और 
जिनके दांत हिलते नहीं हें, उन्हें कोई मानसिक विक्तियां नहीं सतातीं । 

डाक्टरोंने भिन्न-भिन्न अवस्थाके बालकों और प्रौढ़ोंके दांतोंकी परीक्षा 

की। ९२% ऐसे लोग जो मानसिक ग्रंथियोंके शिकार नहीं थे अपने 
दांतोंपर गव॑कर सकते थे। ९०% कमजोर दांतवाले कई तरहकी 
कुंठाओंसे ग्रस्त थे। 

इस संबंधमें आपको यह भी जान लेना चाहिये कि दांतोंके कमजोर 
होने और दंतक्षयका एक बड़ा भारी कारण चिंता है। अभीतक कवियोंने 
/ चता और चिताको समान कहा था पर दांत तो चितामें भी नहीं जलते ॥ 
चिता चितासे बढ़कर ही कही जायेगी जो जीते जी आपके दांतोंको खोखला 
कर देती है और बुढ़ापेको निमंत्रण मेजती है। प्रयोगशालाओंके अनुसंघानों- 
से पता चला है कि चितासे लार सूख जाती है जिससे दांतोंको नष्ट करने- 
वाले अम्लोंकी उचित रोकथाम नहीं हो पाती । 


मुहावरोंका मोह 

उन लोगोंके संबंधमें आपकी क्या धारणा है जो बाठ-बातमें मुहावरों- 
का प्रयोग करते हें ? 

हम लोगोंकी जान-पहिचानके व्यवितयोंमें ऐसे बहुतसे सज्जन हें जो 
हर बातमें कोई कहावत या मुहावरा जड़ देते हें । जिन विद्वानोंने इस विषय- 
पर गवेषणा की है उनका मत है कि ऐसे लोग मौलिक चितन नहीं करते, 
दूसरेकी सोची हुई बातोंसे ही अपना काम चलाते हें। 

मैं एक ऐसे प्रोफेसरको जानता हूं जो घंटों दूसरोंके शब्दों और वाक्यों- 
में बात करते रहते हें। उन्हें यदि पानी भी पीना होगा तो वे कहेंगे-- 
शेकक्‍्सपियरने कहा था कि म्‌ भे एक गिलास पानी पिलाओ। 


आपके ही पेटमें घाव क्‍यों हूं ? 
क्या कसी व्यक्तिको होनेवाली बीमारीसे उसके व्यवितित्वका पता 
लगाया जा सकता है ? 
इस संबंधमें भिन्न-भिन्न विद्वानोंने अपने अलग-अलग मत ब्यक्त किये 
हैं। कुछ मत तो नितांत अनुमानाश्रित हें और कुछमें वैज्ञानिकता है) 

तू लेन विश्वविद्याल्यमें की गई खोजोंके आधारपर पता चला है कि आमा- 
शयिक ब्रण उनन्‍्हींको होते हें जो चिता करते रहते हें। ऐसे लोग हमेशा 
खिंचे-खिंचे रहते हें और हमेशा चौकन्ने बने रहते हें । ऐसे लोग महत्त्वाकांक्षी 
होते हें। नेपोलियनकी मृत्यु आमाशयिक ब्रणोंके कारण ही हुई थी और 
उसकी महत्त्वाकांक्षासे कौन परिचित नहीं है ? तो यदि आप पेटके अल्सरके 
रोगी हों तो हो सकता है कि आप महत्त्वाकाक्षियोंकी इसी श्रेणीमें आयें। 


व्यक्तित्व-परोक्षाक साधन 


आप अबतक यह जाननेको अत्यंत ब्यग्र हो गये होंगे कि आखिर 
वैज्ञानिकोंने ये सब निष्कर्ष केसे निकाले। वैज्ञानिक परीक्षाके लिए जिन 
साधनोंका उपयोग करते हैं उनमें दो मुख्य हें-- 

(१) स्याहीके धब्बेकी परीक्षा। 

(२) चित्र-कथा परीक्षा। 

पहली परीक्षामें परीक्षार्थीकों एसे दस कार्ड दिये जाते हें जिनपर 
स्थाहीके कुछ धब्बे पड़े रहते हें। परीक्षार्थी उन धब्बोंमें जो चित्र देखता है, 
उनका व्यौरा देता हैं। उसके दिये हुए उत्तरोंसे मनोवैज्ञानिकका काम बड़ा 
सहज हो जाता है। कुछ लोग धब्बेके आका रको महत्त्व देते हें तो कुछ उसके 
रंगको | ऐसे धब्बे में जानवरोंके चित्रोंकी कल्पना कर लेना साधारण बात है। 
कितु जो व्यक्ति धब्बोंमें जानवरोंके चित्रोंके अलावा कुछ देखता ही नहीं, 
उसके व्यक्तित्वका पूर्ण विकास नहीं हुआ--यह मानना पड़ेगा। परीक्षाकी 
दूसरी पद्धतिमें परीक्षार्थीको मनुष्याक्ृतिके भिन्न-भिन्न चित्र दिखाये जाते हैं 
जिनके आधारपर उसे एक क्रमबद्ध कथा गढ़नी पड़ती है। मनोविज्ञानवेत्ता 
उस कहानीसे उस व्यक्तिके व्यक्तित्वके रहस्योंको खोज निकालता है। 

इन दोनों प्रणालियोंका आधार यह मान्यता है कि आदमीका 
व्यक्तित्व जितना अधिक उसकी कल्पना और सपनोंसे जाना जा सकता 
हैं उतना और किसी वस्तुसे नहीं। इसमें संदेह नहीं कि इस सिद्धांतसे 
मानव व्यक्तित्वके गूढ़तम रहस्योंका पता लगाया जा सकता है। 


अध्याय ८ 


सफल व्यक्तिखवकी कतिपय अन्य आवश्यकताएं 
व्यक्तित्व और हमारा परिधान 


हमारा आधुनिक जीवन रंगमंचपर किये जानेवाले अभिनयसे कई 
बातोंमें अद्भुत साम्य रखता है। हम प्रतिदिन न जाने कितने अपरिचितोंसे 
मिलते हें जो हमारे बारेमें बिल्कुल नहीं जानते और न जिन्हें जाननेका 
अवकाश ही रहता है। हमारे कपड़ोंद्वारा ही हमारा व्यक्तित्व अनायास 
उनके सम्मुख उद्घाटित होता है। व्यवितत्वके आकलनमें हमारी वेशभूषा- 
का कितना महत्त्व है--इसकी परीक्षाके लिए आप किसी अपरिचित 
व्यक्तिसि मिलिये। उसके बारेमें आप जो धारणा बनाते हें क्या उसमें 
उसके कपड़ोंका महत्त्वपूर्ण योगदान नहीं है ? कपड़ोंकी पहली प्रतिक्रिया 
हमपर यह होती है कि हम व्यक्तिको या तो पसंद कर लेते हें या उसके 
प्रति कोई अच्छी धारणा नहीं बनाते । इसमें कोई संदेह नहीं कि सामाजिक 
जीवनमें सफलता या असफलताका बहुत बड़ा रहस्य हमारे परिधानमें 
निहित रहता है। पहननेवाला कपड़ोंके संबंधमें भले ही असावधान रहे-- 
देखने वाला कभी असावधान नहीं रहता । 


अच्छे परिधानकी कसौटी 
अच्छी तरह कपड़े पहिननेका अर्थ मंहगे कपड़े पहिनना नहीं है। अच्छे 
कंपड़ोंका अर्थ इतना हीं है कि पहिननेवालेने कपड़ोंके चुनावमें अपनी 
शारीरिक आवश्यकताओं और सुरुचिका पूरा ध्यान रखा है। कपड़ोंका 
रंग, बुनावट और डिजाइन एवं पहननेवालेका रंग, लंबाई, म्‌टापा, बालोंका 
रंग--इन सबका समग्र प्रभाव व्यक्तित्वको आकरंण एवं प्रभविष्णता प्रदान 
करता है। 

कपड़ोंका चुनाव करनेकी रुचि जन्मजात नहीं होतीं । उसका विकास 
और संस्कार किया जा सकता है। यह बात अवश्य है कि कुछ लोग कपड़ोंके 
चुनावमें उतने ही दक्ष होते हें जितनी पानी में तैरनेमें मछली । कितु यह 
बात भी सत्य है कि सूक्ष्म निरीक्षण एवं सतकंतासे कोई भी अपने कपड़ोंके 
उचित चुनावमें समर्थ हो सकता है। 

यदि आपका कोई मित्र ऐसा हो जो अपने सुपरिधान' के लिए प्रसिद्ध 
हो और आपका अंतरंग भी हो तो उससे सलाह लीजिए, बजाजके यहां 
उसके साथ जाइये, दर्जीकि यहां भी यदि वह साथ जा सके तो अच्छा है। 
स्त्रियां भी अपनी' किसी रुचिसंपन्न सहेलीसे सलाह ले सकती हें और अपने 
आकषंणमें चार चांद लगा सकती हें। 


अच्छा परिधान--कुछ आवश्यक बातें 


१. सुडौल शरीर : आकर्षक और चुस्त कपड़ोंके लिए सुडील शरीर 
अपने आपकमें एक वरदान है। मोटे आदमीकों कपड़ोंसे वह भव्यता प्राप्त. 
नहीं होती' जो गठे हुए सुडौल व्यक्तियोंकों | हां, यदि मोटे आदमी सामान्य 
व्यक्तिकी अपेक्षा दीघंकाय हें तो उनका व्यक्तित्व अधिक प्रभावशाली 
हो जाता है। दीघेकाय होना ब्रा नहीं, बूरा स्थूलकाय होना है। अतः 
कपड़ोंकों पूर्ण प्रभावशाली बनानेके लिए पहली आवश्यक शर्ते है-- 
चाहे आप स्त्री हों या पुरुष, अपना शरीर सुडौल बनाइये । 

२. स्वच्छता: जो कपड़े पहिने जायें बे स्वच्छ होने ही' चाहिए। 
हममेंसे कई लोग नियमित रूपसे स्नान करते हें पर कपड़े वहीं पुराने पहने 
रहते हे । शरीरकी दैनिक स्वच्छतापर आग्रह करना और कपड़े वही बासी 
पहिने रहना उतना ही ब्रा है जितना महीनोंतक न नहाना और रोज कपड़े 
बदलना । एक यदि कुरुचिका परिचायक है तो दूसरा आ्डंबरका। 

३. अन्विति और समाहार : आजकल परिधानकी अन्वितिपर बड़ा 
बल दिया जाता है। जिस रंगका सूठ हो जूते और मोजे भी उसीके अनुरूप 
हों। यदि आप टाई पहिनते हों तो उसके चुनावपर विशेष ध्यान दीजिये। 

कहीं ऐसा न हो कि टाई शेष परिधानके अनुरूप न हो। महिलाओंको 
अन्वितिपर ध्यान देना अधिक आवश्यक है। साड़ी, ब्लाउज, चप्पलें एक 
रंगकी तो हों ही, रमाल और बटुआ भी उसी रंगका हो तो क्या कहना ! 
कपड़ोंमें मंच” का ही नहीं, कंट्रास्ट' का भी बड़ा महत्त्व है। 


४. स्थान और कालकी अनुरूपता: स्थान और कालका ध्यान 
रखना भी बड़ा आवश्यक है। आजकल पश्चिमके देशोंकी देखा-देखी 
गर्मीमें भी दिल्लीमें गर्म कपड़े पहननेका फैशन चल पड़ा है। मई या जूनके 
महीने में गर्म सूट पहिनकर इंटरव्यूके लिए जाना उतना ही हास्यास्पद एवं 
अवांछनीय है जितना नवंबर या दिसंबरकी कड़कड़ाती ठंडमें सूती सूट 
पहिनना। वास्तवमें प्रत्येक स्थानकी कुछ आवश्यकतायें होती हैं। फुटबाल- 
के मंदानमें कुर्ता-पजामा पहिनना उचित नहीं है, उसी प्रकार घरमें रातको 
पेंट और कमीज पहिनकर सोना भी बुरा है। पिकनिकके लिए जो कपड़े 
शोभा देते हें वे कक्षामें नहीं । 


५. रंग: आप परिधानके लिए कंसे रंगका उपयोग करें यह जानना 
भी आवश्यक है। चित्रकार रंगोंको दो भागोंमें बांटते हें : उष्ण रंग और 
शीतल रंग। लाल या नारंगी रंग उष्ण माने जाते हें। यदि आप यह जानना 
चाहते हों कि लाल रंगको उष्ण क्यों माना गया तो रंगका डिब्बा और 
तूलिका ले लीजिये और एक सफेद कागजपर नीले रंगसे एक रेखा खींच 
दीजिये उसीके पास एक लाल रेखा भी खींच दीजिये। यह नयी रेखा क्‍या 
आपको अधिक तीक्षण और चमकीली नहीं लूगती । लाल रंग उत्तेजक, तीब्र, 
प्रफल्ल होता है--नीला संकोचशील, मंद और शींतल। पीला प्रसन्न, 
आत्मीय और सहानुभूतिमय। हरे रंगमें शक्ति और आत्मलीनता होती 
है। केसरिया रंग वीरताका रंग है--उसमें साहस और पौरुषकी भलक 
मिलती है। जब आप रंगोंसे परिचित हो जायंगे तो आपको अपने व्यक्तित्वके 
अनुरूप रंगकी खोज करनेमें कठिनाई नहीं होगी । 


कितु यह ध्यान रहे कि कपड़े आपके व्यक्तित्वको पूरी तरह आच्छादित 

न कर लें। परिधान व्यक्तित्व नहीं, व्यक्तित्वकी भूमिकामात्र है। 
व्यक्तित्वका केन्द्र ०्कक्तिका मुख है--मुखपर ब्यक्तिकी प्रतिच्छवि 
अंकित रहती है। सरलता अपने आपमें बहुत प्रभावपूर्ण वस्तु है। 
कपड़ोंकी स्वच्छतापर जितना बल दिया जाय उतना ही कम है। 

स्वच्छता, सरलता एवं सुरुचि--इन तीन शब्दोंमें सुपरिधानकी सारी 
व्याख्या समाहित है । 


आवाज और व्यक्तित्व 


हमारा व्यक्तित्व बहुत कुछ इस बातपर निर्भर करता है कि हमारी 
आवाज कैसी है। आपने निश्चय ही ऐसे लोग देखे होंगे जो बड़े प्रियदर्श न 
एवं आकर्षक होते हें कितु ज्यों ही वे बोलना प्रारंभ करते हें, उनके व्यक्तित्व- 
क। समस्त प्रभाव नष्ट हो जाता है। इसका कारण केवल यही है कि ऐसे 
लोगोंकी आवाजमें न तो माधुयं होता है और न निश्चयात्मकता। कुछ 
लोगोंक। स्वर अजीब फटाफटा बेसुरा-सा होता है। कुछ लोगोंको बहुत 
जल्दी बोलनेकी आदत होती है। ऐसे ही लोगोंके लिए कहा जाता है कि 
बोलते क्‍या हैं, लपसी चाटते हें। व्यक्तित्वके आकर्षण और प्रभावशालि ता- 
के लिये अत्यंत आवश्यक हैं कि वे अपनी आवाजकी परीक्षा करें और यदि 
वहे ठीक हो तो उसे और प्रभावशाली बतानेका प्रयास करें और उसमें 
किसी तरहकी कमी हो तो उसे सुधारें। 

कभी-कर्भी मरी-मरी और बेजान आवाजके कारण बहुत ऊंचे और 
अच्छे विचार अपना प्रभाव खो देते हें। साथ ही यह भी देखा जाता है कि 
साधारण और सामान्य विचार बुलंद और मोहक आवाजके रथपर चढ़कर 
सुनने वालोंके हृदयमें घर कर लेते हैं। हम लोगोंकी महत्ता प्रायः उनकी 
आवाजके अनुसार ही आंकते हें। आवाज हमारे व्यक्तित्वरूपी भवनकी 
आधारशिला है। जीवनमें जो लोग समाजको प्रभावित करते हें और 
राष्ट्रके कंणंधार होते हें उनकी आवाजमें यदि शक्ति और सामथ्य न हो तो 
उनका आधघेसे अधिक प्रभाव नष्ट हो जाय । 

अच्छी आवाज दूसरोंपर अपना प्रभाव डालनेके साधनोंके अतिरिक्त 
और भी बहुत कुछ है। स्वर-साधना गहरी सांसोंपर निर्भर है और गहरी 
सांसें स्वास्थ्य और आरोग्यका दूसरा नाम है। तो आवाज अच्छी करनेके 
लिए आप गहरी सांसें लीजिए, आपकी आवाजमें जादू आ जायगा पर 
स्वास्थ्यमें जो मोहिनी आयेगी बह तो अलग ही । 


सांस ओर दक्ति 


गहरी सांसें सौंदयं के लिए भी उतनी ही आवश्यक हें जितनी जीवनके 
लिये। सौंदयंके लिए लंबी, धीमी, गहरी सांससे बढ़कर रसायन और कुछ 
नहीं है। कल सबेरे जब आप उठें, खिड़कीके पास चले जाय॑ं और चार, 
छह, आठ गहरी लंबी सांसें लेकर देखें। आपको लगेगा कि आपने एक नई 
ताजगीसे नहा लिया है। फिर आपको खाटपर आहलूस्यमें पड़े रहना बूरा 
लगेगा। आप एक ऐप स्फूर्तिके वशीभूत हो जायेंगे जो आपको क्रियाशील 
बना देगी। स्वच्छ वायूके कारण पहले आपको थोड़ी बेचेनी लग सकती 
है। उसका कारण यही है कि आपका खून तेजीके साथ शरीरकी रग-रगकोः 
धो रहा है। गहरी सांसें आपके सम्मुख एक नई प्रसन्नता और उमंगका 
वातावरण उपस्थित कर देंगी। आपके चेहरेकी रेखाएं भी अधिक आकर्षक 
हो जायंगी। चरित्र और अनुभवकी शिकन तो चेहरेको व्यक्तित्व और 
अपनापन देती है पर चिता, अस्वास्थ्य, अतृप्ति और निराशाके कारण 
आपके चेहरेपर जो रेखाएं उभरती हू वे अप्रिय हैं, उनसे चेहरेकी कांति 
नष्ट होती है। गहरी सांसोंसे जीवनके प्रति विश्वास जगता है और उत्साह- 
का आगमन होता है। गहरी सांसें आपके चेहरेको एक नई दीप्ति देंगी + 

सबेरे उठते ही खुली हवामें जाकर लगभग एक दर्जन धीमी, लंबी, 
गहरी सांसें लेनेका ब्रत ले लीजिए। सीना ऊंचा रहे, कंधे चौड़े। यदि 
आप किसी कर्याल्यमें काम करते हैं या स्कूलमें पढ़ाते हें तो कामके बीचमें 
थोड़ी-सी फ्रसत निकालकर खिड़कीके पांस चले जाइये और एक, दो, 

तीन, चार गिनते हुए सांस लीजिये और फिर एक, दो, तीन, चार गिनते 
हुए बाहर निकालिए। नई स्फूर्ति पाकर आपकी कार्यक्षमता बढ़ जायेगी 8 

गहरी सांसें लछेनेसे स्नायुओंको विश्राम मिलता है, फेफड़ोंको शक्ति 
मिलती है, संक्रामक रोगोंसे मुक्ति मिलती है, सीना ऊंचा होता है औरू 
उसमें भराव आता है। गहरी सांसें छेनेसे शरीरमें आक्सीजन पर्याप्त 
परिणाममें पहुंचती है और वे शरीरमें रुके हुए विषको निकालनेमें कारगर 
होती हैं। गहरी सांसे आपको सक्रिय, सजीव और उमंगपूर्ण रखनेमें समर्थ 
होंगी। प्रत्येक व्यवित जो यौवन और आकषंणका केन्द्र बनना चाहता है, 
गहरी सांसें लेनेकी आदत जितनी जल्दी डाल ले, उतना अच्छा । 


जोर-जो रसे पढ़ना 


आवाज सुधारनेका एक अच्छा उपाय है जोर-जोरसे पढ़ना। जोर- 
जोरसे पढ़नेके लिए एकत अच्छा होता है। आप अपनी आवाज स्वयं 
सुनिये और जिन अक्षरोंका ठीक उच्चारण करनेमें आपको कठिनाई होती 
हो उनके उच्चारणमें सत॒कंतासे काम लीजिए। जहां आप अटकते हों वहां 
रुक-रुककर पढ़िये। 

हिंदी में ककहरा या बारहखड़ीं इस कामके लिये बहुत उपयोगी है॥ 
जोर-जोरसे क, का, कि, की, कु, क्‌ पढ़िये, अपने आप आपका स्वर मंजता 
चला जायगा। 

पढ़ते या बोलते समय अपने विचारोंकी छाया अपने शब्दोंपर पड़ने 
दीजिये। क्रोधके प्रसंगमें आपके शंब्दोंमें भी तेजी हो। दुःखकी बात जोरसे 
और गससेमें मत कीजिये। 

बोलते समय लपसी मत चाटिए। शब्दोंका साफ-साफ और पूरा- 
पूरा उच्चारण की जिये। 

दूसरोंसे मिलते समय प्रसन्न रह्यि। बहुत मत बोलिये। जो बोलिये, 
सोच-सम भकर । 

सुवासित व्यक्तित्व 


व्यक्तित्वके आक्षणके लिये सुवास एक अत्यंत महत्त्वपूर्ण तत्त्व है। 
हमारे शरीरसे ऐसी गंध निकलनी चाहिये जो दूसरोंको प्रीतिकर लगे। 
इस सुगंधकी प्राप्तिके लिए हमें प्रताप करनेकी आवश्यकता नहीं पड़ती- 
यह शारीरिक स्वाध्थ्यका अवश्यंभावी परिणाम है। सद्यस्नात शिज्षके 
दरीरसे निकलनेवाली सोंधी-प्रोंधी मीठी गंध बच्चेको कितना मोहक और 
आकषंक बना देती है। वयस्कोंको शारीरिक गंधके संबंधमें सतक रहनेकी 
आवश्यकता पड़ती है। शरीरको दुर्गधहीन बनाये रखनेके लिए केवल 
नहाना ही बस नहीं है। नहानेसे शरीरकी ऊपरी दुर्गन्‍्ध भले हो नष्ट हो 
सकती हो, शरीरके आंतरिक मलमागोंकी स्वच्छताके बिना शरीर निग्गन्ध 
नहीं हो सकता। हम भले हीं सिरसे पैरतक सिने तारिकाओंके सौंदय॑ 
साबूुनोंसे मल-मलकर नहायें और सुन्दर काभधिनियोंके सौंदयं-प्रता धनोंका 
उपयोग करें पर जबतक हमारा शारी रक स्वास्थ्य उत्तम नहीं है तबतक 
हम दूसरोंके लिए अपना संग सुखद नहीं बना सकते। 


रे 


ह शारीरिक गंधक आंतरिक स्रोत 


अप्रीतिकर विरक्ति-जनक शारीरिक गंधका मूल कारण होता है 
जीवतीशक्तिकी अक्षमता, स्वास्थ्यका अभाव जिसका कारण होता हैं 
अतिभोजन या अस्वास्थ्यकर भोजन। भोजनके अस्वास्थ्यकर ह नेक़ा 
पहिला दुष्परिणाम होता है आंतरिक स्वास्थ्यविहीनत।। ऐप़े व्यक्तियोंके 
लिए जिनकी आदतें बहुत बिगड़ी हुई हें उपवास ही एकमात्र उपाय है। 
अधिकांश मामलोंमें क्षार-प्रधान भोजन जिसमें रक्तशोधक फछोंका 
आधिक्य हो, ताजी, अनपकी तरकारियोंका उचित परिमाण हो और 
चोकर-जेसे मलूनिष्कासक पदार्थ उचित मात्रामें हों--यथोचित अवस्था- 
को प्राप्तिमें बहुत कारगर होता है। 

शुद्ध वायु एवं सूरयप्रकाशसे भी शरीर-शोधनमें बड़ी सहायता मिलती 

है। दूरतक घ्‌मना आंतरिक अंगोंको जैसा स्वास्थ्य देता है वैसा किसी अन्य 
उपायसे संभव नहीं है। यह व्यायाम सारे दरीरको आरोग्य प्रदान क रने में 
एवं स्वस्थ बनाये रखनेमें अनुपम है। खुली हवामें खेलनेसे रक्त-संच र में 
तीक्रता आती है और रक्‍त शुद्ध होता है। 

शरीरको निमंल दुर्गंवविहीन बनानेमें पानीसे बढ़कर दवा अभीतक 
ईजाद नहीं हुई है। उत्तना पानी पीजिये जितना आप पी सकें। पानी के 
इस प्रयोगसे मलनिष्कासनमें सुविधा होगी और शरीर निमंल हो जायगा । 
यदि आप चाहते हें कि आपका शारीरिक व्यक्तित्व किसी सुगंघसे संबद्ध 
हो जाय तो किसी मनभावने इत्रका प्रयोग कीजिए । पर यह ध्यान रहे कि 
शरीरके किसी कोनेमें छिपी हुई अस्वच्छता आपके इत्रबसाये व्यक्तित्वका 
पर्दाफाश न कर दे। 


सुवासित सांस 


शारीरिक सुगंधके बारेमें जो बात सच है वही बात श्वासके संबंध 
भी सच कही जा सकती है । सुवासित दवा त॒ व्यक्तित्वको बड़ा मोहक बनाती 
है। पर सांसोंकी यह सुवास इत्र-फूलेल या क्रीम-पाउडरकी चेरी न होकर 
स्वास्थ्य और आरोग्यकी सहर्धामणी है। सांसोंकों सुगंधित बनानेके लिए 
आप दइत्र-फरोशकी दूक/नपर मत ज॥इये, प्रकृतिके उन्मुक्त प्रांगणमें उससे 
गांधवंविवाह कीजिए। दुर्ग वयक्त सांसका एक हीं अथे होगा--पाचनकी 
अव्यवस्था। अपना पाचन ठीक कीजिए--सांसोंकी दुगंव समूल नष्ट हो 
जायगी । 

वास्तवमें हममेंसे अधिकांश यह भूल जाते हें कि हमारा शरीर एक 
पूर्ण वैज्ञानिक यंत्र है। यदि उसकी उचित देखभाल की जाय और उसे 
व्यथंकी बेगार न दीं जाय तो वह अपनी चिता स्वयं करता रहता है । 
“कितु हममेंसे कितने ऐसे हें जो गरिष्ठ भोजन, निर्जीव, अनमेल मोजन एवं 
अति भोजनंद्वारा उसके साथ अत्याचार नहीं करते । जब हमारा पेट हमारी 
जीभका गुल/म हो जाता है तो हमारी सांसकों पापी पेटका पाप ढोनेको 

बाध्य होना पड़ता है। पेटको जीभकी गुलामीसे मुवत कीजिए, सांस दुगगंधका 
परनाला न होकर सुवासकी मंदाकिनी बन जायगी। दुगंत्रयुकत सांसके 
अन्य अनक कारण हो सकते हे। दांतोंकों बीमारीसे भी हमारी सांस बदबू- 
दार हो जा सकती है। कभी-कभी फेफड़ोंके रोंगोंका भी प्रभाव हमारी 
सांसपर पड़ सकता है। 

आपको यह पढ़कर आइचरये होगा कि ऐसे व्यक्ति जिनके पास दो 
घड़ी बैठना असंभव हो जाय अपनी' बदबूदार सांससे तनिक भी परिचित 
नहीं होते। जिस तरह भंगियोंको मैला ढोते-ढोते बदब्‌का भान नहीं होता, 
उनकी प्राणशवित मर जाती है उसी तरह सांसोंकी बदबू ढोते-ढोते बदब॒दार 
सांसवाले आदमीकी हालत भी भर्ग/की तरह हो जाती है। उसके पाससे 
गूजरते ही हर आदमी नाकपर रूमाल रखने लगता है, पर उसे बदबूकी 
अनुभूति होती ही नहीं । मजा तो यह है कि उनके मित्र भी उनसे कुछ नहीं 
कह सकते। परिवारके सदस्य भी इस विषयको टाल जाते हैं। यदि आपको 
लगता है कि आप इस . रोगसे पीड़ित हें तो अपने दोस्तोंका आह्वान 
कीजिए कि वे सच्ची राय देकर आपको उपक्ृृत करें। 


त्वचाका स्वास्थ्य 


हममेंसे अधिकांश यह समभते हें कि त्वचा हमारे शरीरका कोई 
महत्त्वपूर्ण अवयव नहीं है किंतु यह धारणा नितांत भ्रमपूर्ण है। कवि लोग 
सुंदर, सुचिककण त्वचाकी उपमा संगमरमर, मखमल और रेशमसे देते हें 
कितु त्वचा इन सब वस्तुओंकी अपेक्षा कहीं ज्यादा मूल्यवान्‌ और अद्भुत 
हे क्योंकि वह जीवित वस्तु है। त्वचा हमारे शरीरका बाह्य परिधानमात्र 
नहीं है। वह एक ऐसा माध्यम है जिसके सहारे हम बाहरी दुनियासे परिचित 
होते हैं। 

त्वचा हमारे शरीरका उतना ही अभिन्न अंग है जितना कि हमारा 
उदर, यक्कत अथवा रदत। हमारे स्वास्थ्य एवं सुरक्षांके लिए त्वचा बहुतेरे 
कार्य करती है। जिस प्रकार शरीरके विभिन्न अंग-प्रत्यंगोंका स्वास्थ्य 

और उनकी शक्ति भोजनके पाचन और उसके निष्कासनपर निर्भर है उसी 
प्रकार त्वचाका स्वास्थ्य ओर शक्ति भी। इस स्वास्थ्य और शवितका 
मूल आधार है मेरुदंडके नाड़ीमंडलूकी' स्फूति, रक्‍्तका सहजसंचार और 
स्वास्थ्यसंबंधी! उपयोगी आदतें। 

हममेंसे बहुतेरे इस तथ्यकों माननेसे इनकार करते हैं कि हम त्वचासे 
भी सांस लेते हें और शरीरके विजातीय द्र॒व्योंके निष्कासनमें त्वचाका भी' 
उतना ही महत्त्वपूर्ण हिस्सा होता है जितना अन्य किसी मलनिष्कासक 
अंगका। त्वचाकी विजातीय द्र॒व्यनिष्क/सक प्रणाली सर्वथा त्रुटिह/न होती 
है। त्वचाकों हम एक ऐसे परनालेकी उपमा दे सकते हें जिसमें रोमछिद्रोंके 
रूपमें लगभग ४० हजार छोटी-छोटी नालियां आकर मिलती हें। इन 
रोमछिद्रोंको यदि एकके बाद एक निश्चित क्रममें रख दिया जाय तो उनकी 
लंबाई लगभग ४ मील हो जायगी । यदि हम उन रोमछिद्रोंको जो शरी रके 
लिए खिड़कियोंके समान हैं, बंद कर दें तो पांचसे दस मिनटके भीतर ही 
मौत पक्‍की' है। 

त्वचा हमारे लिए बहुत सारे उपयोगी कार्योका संपादन करती है। 
त्वचा ही हमारे शरीरकी शींत-ताप-नियंत्रिका है। गरमीमें हमें ठंढा 
और ठंढमें गरम रखनेका काम त्वचा ही करती है। त्वचामें अनेक स्पर्श 
तंतु होते हें जिनके माध्यमसे हमें स्पशंका बोध होता है। कुछ दूसरे प्रकारके 
तंतु भी होते हें जो हमें गरमी या ठंढका बोध कराते हें। त्वचा यदि एक 
बार नष्ट हो जाय तो किसी तरीकेसे उसे पुन: स्थापित नहीं किया जा सकता । 
घाववाले स्थानपर जो चिकनी सतह आ जाती है वह चमड़ी नहीं है। जब 
सारा शरीर पसीनेसे नहाया हुआ होता है तो आपरेशन किए हुए स्थ नवाली 
चमड़ीसे पसीना नहीं निकलता। 

शरीरके सारे विष और विजातीय पदार्थ शरी रके जिन अंगोंसे बाहर 
निकलते हें वे हं--गुर्दा, मलद्वार, फुफ्फूस और त्वचा। शरीरके जो विष 
प्रथम तीन अवयवोंसे नहीं निकल पाते वे ही त्वचासे निकलते हें। जब गुर्दा, 
मलद्वार और फेफड़े मलनिष्कासनका काम पूरी मुस्तेदीसे नहीं करते या 

शिथिल पड़ जाते हें या शरीरमें कोई संकट उपस्थित होता है जहां बहुत 
अधिक विजातीय द्र॒व्योंका एक साथ बाहर निकालना होता है तो त्वचा 
अपने असंख्य रोमछिद्रोंद्वारा पसीने के रूपमें शरीरकी गंदगी बाहर निका छती 
और अपना कक्तंव्य पूरा करती है। 

यौवनावस्थाके आगमनके समय प्रायः तरुण और तरुणियोंके चेहरे 
म्‌हासोंसे भर जाते हें। अच्छा खासा मुख किसीको दिखाने लायक नहीं 
रहता और बाहर जाते लोगोंको शर्म आती है। बाजारोंमें बिकनेवाले 
लोशनों, मलहमों, पाउडरों आदिसे मुहासोंसे तनिक भी मुवित नहीं मिलती | 
इसका तो एकमात्र उपाय है विटामिन-ए का अधिकाधिक प्रयोग । डाक्टर 
स्ट्रामफोर्डने तरुणाई, मुहांसों और विटामिनोंका संबंध बताते हुए ल्खिा है 
“यौवनागमके समय शरीरकी असाधारण वृद्धि ही मुहांसोंका कारण होती 
है। देहकी वृद्धिके साथ कोषाणुओंमें वृद्धि होती है। फलत: कोषाणुओंमें 
शरीरस्थित विटामिन ए' की मात्रा बंट जाती है और प्रत्येक कोषाणको 
विटामिन ए' की उतनी मात्रा नहीं मिल पाती जितनी उसे चाहिए। 
इस कमीको दूर करनेके लिए जरूरी होता है कि शरीरमें आनूपातिक रूपसे 
प्रत्येक कोषाणुकी आवश्यकताके अनुरूप विटामिन ए' की पूर्ति की जाय । 


ग्रोवाकी महत्ता 


अधिकांश स्त्रियां अथवा पु रुष सुंदरताके लिए शरीरके उन्हीं अंगोंको 
सुडौल बनाना चाहते हें जो हमारी दृष्टिमें सबसे पहले आते हें जैसे हाथ, 
अ'खें आदि। कितु वे यह भूल जाते हें कि शारीरिक सौंदर्यके लिए सुंदर 
गलेका उतना ही महत्त्वपूर्ण स्थान है जितना अन्य किसी भी अंगका। 
बचपनसे ही ग्रीवाकी प्राय: उपेक्षा की जाती है। रामायणका प्रसिद्ध पात्र 
सुग्रीव निश्चय ही अपनी ग्रीवाके लिए चारों ओर विख्यात होगा किंतु 
आजकल तो ग्रीवा सौंदर्यका उपेक्षित क्षेत्र बन गयी है। स्नान करते समय 
भी बच्चे अपनी ग्रीवाका कोई रुयाल नहीं करते। सिर॒पर उडेलते समय 
पानीके जो छींटे गलेपर आ जाय॑ं बस गलेके स्नानके लिए वे ही पर्याप्त 

समभे जाते हें। तौलिएकी हल्की-सी रगड़से ही वह पानी पोंछ भी लिया 
जाता है। बड़े होनेपर भी उनकी यह आदत छूटती नहीं है और वे आइचये 
करते हें कि उनकी ग्रीवा इतनी अन।कर्षक क्‍यों लगती है। लोगोके गले 
और गरद॑नका रंग प्राय: ही! साफ नहीं रहता । वे भूल जाते हें कि चमकदार 
त्वचाके लिए स्वच्छता सबसे' पहली शर्त है। 

हम अपनी ग्रीवाकी कुछ चिता ही नहीं करते जबतक हमारी ग्रीवा 
किसी रोगका शिकार न हो जाय अथवा वह आये दिन दुखने न लगे। 
बेचारी ग्रीवा किसी प्रक/र अपना काम किये चली जाती है। पेट बढ़ 
जानेपर लोग चिंतित हो उठते हें और भोजन और व्यायामकी' ओर ध्यान 
देने छगते हें कितु ग्रीवा अपनी उपेक्षाका ऐसा कोई बदला नहीं लेती। 
बहुत दिनोंतक देख-रेख न करनेके कारण हमारे गले कांतिहीन हो जाते 
हैं या उसपर इतन। मांस चढ़ जाता है कि' वह लटकने लगे। कुछ लोगोंके 
गलोकी नसें दिखाई पड़ने लगती हें, कुछ लोगोंके गले गड़ढोंसे भर जाते हैं। 
आदमीको अपने गले और गर्दनका पूरा-पुरा ख्याल रखना चाहिए। 

स्त्रियोंकी वयस्कतापर गलेका काफी प्रभाव पड़ता है। गला आपकी 
उम्रका भेद जद्दी खोल देता है। कभी-कभी तो भूठ भी बोलता है और 
आपकी उम्रमें दो-चार साल बढ़ा देता है। भले ही आपकी देह सुंदर, 
 सुकुमार और रुंडौल हो; कितु यदि आपने गलेकी उपेक्षा की है, तो आपने 
दूर दृष्टिका परिचय नहीं दिया है। 

हम सिरको जिस तरह साधते हें उसका ग्रीवाकी सुडौलतापर पूरा 
प्रभाव पड़ता है। आपको सदैव अपना सिर ऊंचा और दुड्डी तनी हुई 
रखनी चाहिए। इसका अर्थ यह नहीं है कि आप अपने चेहरेको बुलडागकी- 
सी मुद्रा दे दें। पर बीच-बीचमें सिरकी स्थितिकी जांच-पड़ताल करते रहना 
ठीक होगा। यह ख्याल रहे कि आपकी ठोढ़ी तनिक उठी हुई और सामनेकी 
ओर रहे। ठोढ़ी इस तरह रखे कि चमड़ोंमें एक प्रकारका तनाव आ जाए। 
यदि आप अपना सिर भुका लेंगे और ढीला-ढाला छोड़ देंगे तो गलेके 

सामनेवाले हिस्सेमें निश्चित रूपसे भुरियां पड़ जाएंगी। इसके लिए ऐसा 
न होने देनेफे लिए और गलेकी स्नायुओंको सशक्त करनेके लिए एक अच्छा 
उपाय यह है कि आप सिरके ऊपर दो-तीन पुस्तकें रख लें और कमरेमें 
चहल-कदमी करें। ऐसा प्रायः करना चाहिए। 

गर्दन शरीर और मस्तिष्कको जोड़नेवाली कड़ी है। गर्दन इन दोनोंके 
बीचका एक रास्ता है। मस्तिष्कमें जो नड़ी-पंवेदन उत्पन्न होता है वह 
ग्दनके रास्ते होकर सारे शरी रमें पहुंचता है। जो रक्त मस्तिष्कको पोषण 
देता है और मस्तिष्ककी गंदगी निकालता है वह भी गर्देनसे होकर जाता 
है। जिस वायूपर हमारे प्राण निर्भर हैं वह वायु भी गर्दनसे होकर फेफड़ोंमें 
जाती है। गर्दन शरीरका एक महत्त्वपूर्ण मार्ग होनेके कारण विक।सकी 
दृष्टिसे बहुत महत्त्वपूर्ण है। प्रकृतिने गर्दनमें बहुत जगह नहीं बनायी है 
इसलिए भी इसके विकासपर अधिक ध्यान देना चाहिए ताक़ि गर्दनसे 
होकर गुजरनेव।ले अवयवोंको बढ़नेका पूरा अवपर मिल सके। गरदनकी 
कसरत होनेपर वहांकी स्थानीय नलिकाओंमें रक्त भरेगा और वे फंलेंगी। 
इस रक्‍तकी अधिकतासे गर्देनके निकट भी सुषुम्ना न/ड़ियां और कसेरुकोंको 
अधिक रक्त पहुंचेगा। गर्देनके विकाससे मस्तिष्क और सुबुम्न। दोनोंको ही 
लाभ होता है और चूंकि सजीवता एक अच्छो नाड़ी-संवहन क्रित्रापर निभर 
करती है इसलिए सजीवता और मजबूत गर्दनका गहरा संबंध है। 

भगवान्‌ने कान भी दिए हूं 

रस, रूप, गंब, श्रवण एवं स्पशेको इंद्वियोंमें कौन सर्वाधिक महत्त्वपूर्ण 
है, कहना सरल नहीं है। आंखोंके अभ।वमें सारे रंग हमसे छित्र जायेंगे तो 
कानोंके अभावमें सारे राग। नाक, जीभ एवं त्वचाके बिना भी हमारे 
जीवनका बहुत-प्ता सुख हमसे छीन लिया जायगा। कितु सामान्यतः 
देखनेमें यह आता है कि हम आंखों अथवा त्वचाकी सुरक्षापर जितना 
ध्यान देते हैं, कानोंकी सुरक्षापर उतना नहीं। यह कहनेमें मुझे संकोच 
नहीं है कि कान हमारी ज्ञानेंद्रियोंमें सबसे अधिक उपेक्षित इंद्विय हैं। 
हम प्रायः यह भूल जाते हैं कि भगवान्‌ने हमको कान भी दिये हें। हु 

अमेरिकाकी श्रवण-समितिके अनूसंधानोंके आधारपर यह पाया गया 
है कि १९५२ में अमेरिकामें चौदह वर्षतकके ऐसे लगभग तेरह हजार बच्चे 
थे जो अपनी श्रवण-शक्तिकी निर्बलताके कारण आगे बढ़नेमें असमर्थ थे। 
साथ ही, इक्कीस वरबसे कम आयुके ऐसे व्यक्तियोंकी संख्या जिनको कानकी 
कोई-न-कोई बीमारी थी, २५०,००० से ५००,००० तक थी। भारतकी 
स्थिति इससे बुरी ही होगी, यह कहनेकी आवश्यकता नहीं है। यदि आंकड़े 
ड्कटठे किये जायें तो पता नहीं कितने ऐसे व्यक्ति मिलेंगे जो कानोंका 
उचित उपयोग नहीं कर सकते। अंधों अथवा कोढ़ियोंकी गिनती करना 
कठिन नहीं है पर श्रवण-शक्तिकी दुरबंछतासे पोड़ित व्यक्तियोंकी गिनती 
करना अत्यंत दुःसाध्य है। इसका कारण यह है कि लोगोंको कम सुनाई 
पड़नेपर डाक्टरसे सलाह लेनेकी आवश्यकता नहीं जान पड़ती | अतः लोग 
अपने कमजोर कानोंके साथ जिंदगीके दिन गुजारते रहते हें और यह पता 
ही नहीं चल पाता कि वधिरता, प्रायः वधिरता अथवा अ्द्ध वधिरत,से 
पीड़ित अभागे कितने हें। 


अच्छे पिताकी तरह हमारा धर्म है कि हम अपनी इंद्रिय रूपी सभी संतानों- 
धर एक-सा ध्यान दें। यह कहनेकी आवश्यकता नहीं है कि हमारा श्रवण- 
यंत्र हमारे नाड़ी-मंडल, हमारी त्वचा, हमारे अस्थिसम्‌ह एवं रक्‍्त-प्रणालीका 
हीं घनिष्ठ अंग है। अत: जिन नियमोंपर चलकर हम नाड़ियोंको स्वस्थ 
स्ख सकते हैं एवं त्वचाकों सुचिक्कण, उन्हीं नियमोंपर चलकर अपनी 
अ्रवर्णेद्रियको भी सक्षम एवं सक्रिय बनाये रख सकते हें। उदाहरणके लिए, 
यह अत्यंत परिचित तथ्य है कि विटामिन बी हमारे नाड़ी-संस्थानके लिए 
अत्यधिक लाभकर है। हम सभी जानते हें कि विटामिन बी के अभावमें 
हमारी जीवनी शक्ति निर्बल हो जाती है, हमारी मानसिक शक्तियां क्षीण 
होने लगती हें, हमारी स्मरण-शक्ति घट जाती है, आंखोंकी ज्योति 
मंद पड़ जाती है और यदा कदा हाथ-पैरोंको लकवा मार जाता है। ये 
सारी अशक्तताएं विटामिन बी के अभावके दुष्परिणाम हें । शरीरको 

कट 

विटामिन बी की उचित मात्रा दीजिए--ये दोष स्वयमेव समाप्त हो 
जायंगे। 
स्वस्थ ओर सुंदर बाल 

सौंदयं-वृद्धिमें केश भी बहुत महत्त्वपूर्ण स्थान रखते हें। सौंदयं-वृद्धिके 
साथ-साथ ये व्यवितत्व बढ़ानेमें भी मदद करते हें कितु इनका मुख्य कार्य 
सिरकी रक्षा करना है। बालोंकी जड़ोंके चारों ओर यदि हम गौरसे देखें 
तो उनकी बनावटसे यह ज्ञात होता है कि इनका कार्य सिरको सर्दी-गर्मी 
और चोट या आघातसे बचाना है। यदि हम एक कुत्ते या बिललीको लड़ाई- 
के लिए तैयार स्थितिमें देखें तो हम देखेंगे कि उनके बाल आनेवाली विपत्ति 
एवं आघातको बर्दाइत करनेके लिए खड़े हो जाते हें। मनृष्यके रोंगटे भी 
उस समय खड़े हो जाते हें जब वह किसी आनेवाली विपत्तिकी विभीषिकाकी 
कल्पना करता है। 

मनृष्यके केवल हाथकी हथेलियों और पांवोंके तलवों और एक-दो 
छोटे हिस्सोंको छोड़कर संपूर्ण शरीरपर बाल होते हें। सिर, पलकों और 
भौंहोंपर ये ज्यों-ज्यों मनृष्यकी आयु बढ़ती जाती है, अधिक काले, लंबे, 
मोटे और मजबूत होते जाते हें तथा बुढ़ापेमें सफेद होने लगते हें। बाल 
चमड़ी के छिद्रोंमेंसे बाहर निकलते हैं । इनकी जड़ें तथा पोषक ग्रंथियां चमड़ी- 
के अंदर रहती हें। बालोंको बढ़ने एवं स्वस्थ बने रहनेके लिए एक विशेष 
प्रकारके भोजनकी आवश्यकता होती हैं। 

बालोंका स्वस्थ तथा मजबूत बने रहना एवं स्थानीय जलवायूके अनु- 
सार गहरे रंगका होना पूर्णतया व्यक्तिके स्वास्थ्यपर निर्मर करता है। 
यदि उत्तम स्वास्थ्य नहीं होगा तो बाल कमजोर, असमयमें सफेद एवं 
रंगविहीन होकर गिरने लगते हें। 


रोगोत्पत्तिक अन्य कारण 


रक्‍्तका एक रंगविहीन अंश बालोंका पोषण करता है। यदि किसी 
स्वस्थ बालको काटकर सूृक्षतरर्शी यंत्रसे देखा जाय तो ज्ञात होगा कि बालकेः 

कटे हुए भागसे एक सफेद रंगका तरल पदार्थ निकल रहा है। यह तरल 
इबेत पदार्थ ही बालोंकी जीवनदायिनी शक्ति है। इस इ्वेत पदार्थंका निर्माण 
बालोंके पोषणके लिए उनकी जड़के पास स्थित ग्रंथियां करती हें। यह 
पोषक तत्त्व रव॒तके अंदर बहुत कम मात्रामें होता है। 
बालोंका रंग-द्रव्य (पिगमेंट) अपनी सामर्थ्य एवं स्वभावके अनसार 
अपने रंगोंका निर्माण करता है। यदि रंगद्रव्य प्रचुर मात्रामें होता है तो 
बालोंका रंग गहरा होता है। जब रंगद्रव्य कम मात्रामें होता है तो बालोंका 
रंग हल्का पड़ जाता है तथा समाप्त होनेपर बालोंका रंग सफेद अर्थात्‌ 
रंगविहीन हो जाता है। बालोंका रंग जब बदलने लगता है तो उसे तुरंत 
रोकना कठिन है कितु यदि कुछ समयतक समुचित भोजन किया जाय और 
बालोंकी मालिश की जाय तो यह स्थिति रुक जाती है । 
आयु, देश एवं जलवायुके अनुसार बाल विभिन्न प्राकृतिक रंगेके होते 
हैं। बालोंका रंग पूर्णतया प्राकृतिक एवं स्वस्थ होना व्यक्तिके स्वास्थ्यपर 
निर्भर करता है। आपने प्राय: देखा होगा कि लंबी बीमारी या मियादी 
बुखारके बाद कमजोरीके कारण रोगीके सिरके बाल भड़ जाते हें कितु जब 
* बह स्वास्थ्य लाभ करता है तो बाल पुनः उगने लगते हे। यदि आप पूर्णतया 
स्वस्थ एवं निरोग हें तो आपके केश भी रोगरहित एवं स्वस्थ होंगे। 

. बालकी भी एक निश्चित आयु होती है। वह अपनी आयु पूर्ण करनेके 
पश्चात्‌ गिर जाता है तथा उसके स्थानपर दूसरा नया बाल उग आता है । 
पुराने बालोंका गिरना एवं नयोंका उगना तो स्वाभाविक क्रिया है, परंतु 
यदि आपके छोटे बाल असमयमें टूटने, झड़ने एवं सफेद होने और फटने 
छूंगें तो यह रोग है। यदि बाल टूटने, फटने, भड़ने और पतले होने हगें 
तथा उनके साथ रूसी गिरे, सिरमें जलन एवं खुजलाहट हो तो इसे गंजेपन- 
की पूर्व सूचना समभना चाहिए। 

शरी रमें पौष्टिक तत्त्वोंकी कमीसे बालोंके आगेका सिरा फटने लगता 
हैं। यदि बालोंके गुच्छे-के-गुच्छे उखड़ने लगें और बादमें वहांकी चमड़ीका 

रंग पीला नजर आए तो समभना चाहिए कि इस भागमें रक्‍त-संचा रमें 
रुकावट पैदा हो गई है। ऐसी स्थितिमें इस भागकी सफाई करनेके साथ- 
साथ प्रतिदिन तेलकी मालिश करना भी आवद्यक है। 

आजकल प्राय: सभी वर्गके लोगोंमें विविध सुगंधित तेलोंके प्रयोग 
करनेकी रुचि बढ़ती जा रही है। लेकिन शायद ये लोग भूल जाते हें कि 
गलत तेलका चुनाव बालोंके साथ-साथ आपके स्वास्थ्यपर भी बुरा प्रभाव 
डालता है। एक तो इस प्रकारके तेल मंहगे मिलते हें साथ ही उनका 
प्राकृतिक पौष्टिक तत्त्व समाप्त हुआ रहता है। इसलिये अधिकांशत: 
ये तेल बालोंके लिये अनुपयोगी एवं हानिकारक होते हें। 

पर और जूते 

अमेरिकाके राष्ट्रपति बुकर टी० वाशिगटनकी धारणा थी कि किसी 
देशकी सभ्यता और संस्क्ृृतिकी माप उसके शौचालयोंकी स्वच्छता या 
अस्वच्छतासे की जानी चाहिए। मेरा मत है कि किसी व्यक्तिकी सुरुचि- 
संपन्नता या रुचिविहीनताकी कसौटी उसके जूतोंकी दशा है । मैं लोकसेवा- 
आयोगके एक ऐसे सदस्यको जानता हूं जो प्रार्थीके सारे व्यक्तित्वको उसके 
जूतोंकी दशासे बिल्कुल ठीक-ठीक परख लेते थे। उनका तक यह था कि 
जो व्यक्ति अपने जूतोंका ख्याल रख सकता है वह अपनी शेष वस्तुओंका 
ख्याल तो रखता ही होगा। वास्तवमें यह बात बहुत सीमातक सत्य है। 
रद्दी जूतोंके साथ बढ़िया सूट शोमा नहीं देगा। अभीतक यह कहावत 
प्रचलित है कि चेहरा आपके व्यक्तित्वका आइना है। मैं इस कहावतमें 
कुछ परिवतंन करना चाहता हूं। मैं कहंगा कि जूते (या चप्पलें) आपके 
व्यक्तित्वका आइना हैं, उनका ख्याल रखिए। 


सही जूते 


पैर हमारे शरीरका एक अत्यंत महत्त्वपूर्ण अंग है; किन्तु जितना 
दुरुपयोग पैरका होता है उतना शरीरके किसी अन्य अंगका नहीं। पैरों- 

को हम तंग कड़े जूतोंमें कंद कर लेते हैं, उन्हें घ्लभरे गंदे रास्तोंपर चलने- 
के लिए बाध्य करते हैं और उनपर शरीरका सारा बोभ लछादे रहते हैं। 
अवस्थाका सबसे अधिक प्रभाव पैरोंपर पड़ता है। वृद्धावस्थामें पैर 
जितनी जल्दी शिथिल होते हैं शरीरके दूसरे अंग नहीं। पैरोंक शिथिल 
होते ही जीवनका आधा रस चला जाता है। घूमना कठित हो जाता है, 
पहाड़पर चढ़ना तो पहाड़ ही समभिये। लकड़ीका सहारा लेकर हम 
शीघक्र ही 'बाबाजी' या दादीजी' बन जाते हैं। खाटपर लेटे-लेटे या 
आराम-कुर्सीपर बैठे जीवनका अधिकांश समय बिताना ही हमारे भाग्यमें 
होता है। 

तो हमें स्वास्थ्य और शक्तिके लिये समय रहते पैरोंकी सुरक्षाक। विचार 
करना चाहिये । बहुत कम लोग जूतोंसे जीवन और स्वास्थ्यपर पड़नेवाले 
प्रभावसे परिचित होते हैं। एक पार्टीमें एक महिलाने अपनी फैशनप्रिय 
सखीसे नीची ०ड़ीके सेन्डलोंकी आलोचना की। फैशनप्रिय सखी फैशन- 
प्रिय तो थी पर स्वास्थ्यप्रिय उससे अधिक थी। बोली--मैं चाहती हूं 
कि मेरे चेहरेसे मेरे पैरोंकी मिलनेवाले आरामकी भलक मिले। चेहरेकी 
शिकन और सेन्‍्डलोंकी फैशनविहीनतामें मैं दूसरी चीज ही अधिक पसन्द 
करती हूं।” 


बहुतसे लोग ऐसे जूते पहिनते हैं जो उनके पैरके नापसे छोटे और तंग 
होते हैं। बेचारे पैर चमड़ेकी कालकोठरीमें बंद कर दिये जाते हैं जहां 
न उन्हें हवा मिल पाती है और न आराम। धीरे-धीरे उनके पैर जूते- 
जैसे आकार ग्रहण कर लेते हैं, पंजे बेडोल हो जाते हैं और पैर कड़े । जूतोंका 
फैशन बदलता रहता है और जूतोंका चुनाव करते समय लोग आरामका 
उतना ख्याल नहीं रखते जितना फैशनका। तंग कष्टप्रद जूतोंका बहत 
बुरा असर रीढ़की हड्डी और समस्त स्नायूमंडलपर पड़ता है; इससे 
जीवनी शक्तिका ह्नास होता है और कार्यक्षमता कम होती है। पिंडलियों- 
का आकार बिगड़ जाता है और टहलनेमें कठिनाई होती है। 

अपने पैरोंको कैद मत कीजिए। ऐसे जूते लोजिए जिन्हें पहनकर 
आप स्वच्छन्दताधृवंक चल सकें। आपके पैरोंको हल्कापन अनुभव हो 
और चेहरा ठाजा और प्रसन्न बना रह सके। हजारों पीढ़ियोंतक पैर 
यात्राके एकमात्र साधन थे। इस पीढ़ीमें उन्हें कम-से-कम प्रसन्नता और 
व्यक्तिगत क्षमताका साधन तो बनने दीजिए। पैरोंको नीरोग और सुंदर 
बनाये रखनेके लिए उन्हें नित्य धोइये। खानेके पहले पैर धोना एक सदर 
रिवाज था। आज भले ही पाइचात्त्य-सम्पतामें दीक्षित आधुनिकोंकों वह 
कुसंस्कार मालम पड़े पर उससे पैरोंकी स्वच्छता तो बनी ही रहती थी। 
आप सूट-बूटधारी हों तो खानेके पहले जूते उतारना बड़ा हास्यास्पद हो 
जायगा पर मोजों और जूतोंके अंदर बंद पसीनेसे तर पैरोंको आप भी 
नियमित रूपसे नहलाइये जिससे वे बदबू और पसीनेसे मुक्ति पा सकें। 

यदि आपके पैरोंकी त्वचा कोमल है तो उन्हें नमकके पानीसे धोना 
हितकर होगा। पैरोंका ठंडा गरम नहान बड़ा आरामदेह होता है। 

नहानेके ब।द पैरोंको अच्छी तरह पोंछना आवश्यक है। अंगुलियों- 
के बीचमें नमी नहीं रहनी 'बाहिए। ठंडके दिनोंमें नारियछके तेलकी 
मालिशसे पर फटनेसे बचते हैं और रूखे नहीं होने पाते। पैरोंके नाखून 
काटते रहिए। इससे आपके मोजे ज़्यादा चलेंगे। 


जूतोंका चुनाव 
पैरकी अधिकांश तकलीफोंका कारण गलत जूतोंका प्रयोग होता है। 


जूतोंका चुनाव करते समय इन बातोंका ध्यान रखिये: 


१. जूता पर्याप्त लंबा होना चाहिए। जब हम खड़े होते हैं तो पैरकी 
लंबाई ज़्यादा हो जाती है। पैरके पंजे और जूतेके पंजेमें कम-से-करम आधा 
इंचका अंतर होना ही चाहिए। 


२. जूता पर्याप्त चौड़ा होना चाहिए जिससे पैर आसानीसे हिल- 
डुल सकें। पर वे इतने चौड़े भी न हों कि रगड़के कारण पैर छिलने लगें। 

३. जूतोंके पंजे इतने चोड़े हों कि पैरोंका आकार विक्रृत न होने पाये। 

४. कुछ जूते ऐसे होते हैं जिनके पंजे ठीक बीचमें नुकीले होते हैं। 
ऐसे जूते मत खरीदिये, इनसे पैरोंको आराम नहीं मिलता। 

५. पैरके पंजेके अंग्ठेकी तरफका चौड़ा भाग जतेके चौड़े भागकी 
ओर रहे। 

६. जूता एड़ियोंकी ओर ढीला न हो--ढीला होनेपर वह काटेगा। 

७. जूतोंकी एड़ियां बहुत ऊंची न हों। यदि बहुत ऊंची एड़ीके जूते 
पहनने ही पड़ें तो यदा कदा ही उनका उपयोग कीजिए। 

एक ही जोड़ीको रूगातार तबतक, जबतक वे बिल्कुल जवाब न दे दें, 
घसीटते रहनेकी अपेक्षा बदल-बदलकर कई जोड़ियां पहनना आपके पैरोंके 
लिये भी अच्छा है, जूतोंक लिये भी। एक जोड़ी जल्दी फटती है, बदल- 
बदलकर पहननेसे वे ज़्यादा चलती हैं जिस जोड़ीका उपयोग न करना 
हो उसे पालिशकर कपड़में लपेटकर सावधानीसे रख दीजिए। जूतोंपर 
नियमित रूपसे पालिश करना आवश्यक है, इससे जूतोंका जीवन बढ़ता है 
और आपके व्यक्तित्वमें आकरषंण आता है। चेहरेको तो भगवान्‌ ने आपके 
व्यव्तित्वका आइना बनाया है, जूतोंको व्यक्तित्वका आइना आप बनाइए। 


सुंदर आंखें 

नारीके सौंदयंका सबसे प्रधान आकर्षण है उसकी सुंदर आंखें। 
सुंदर आंखोंके अभावमें मुखकी सारी शोभा नष्ट हो जाती है। भारतीय 
साहित्यमें आंखोंके लिए जितने संदर उपमान जुटाये गये हैं उतने किसी 
अन्य देशके साहित्यमें नहीं। कमल, खंजन, मीन, मुगे आदि नेत्रोके 3.तेक 
उपमान हैं और यह कहना कठिन है कि कमलूनयनी अधिक आकषंक होती 
हैं या मीनाक्षी। खंजन और मृग दोनों ही लोचनोंके लिए अशेष सौन्दर्यके 
प्रतीक रहे हैं। कितु नयनोंको कमल-जंसा कहनेमें जहां उनकी सुदीर्घता 
एवं पवित्रताका बोध होता है वह मीन-जैसा कहनेमें उनकी अबोधता एवं 

सरलताका। खंजन बड़ा चंचल पक्षी होता है। खंजन-जेसी आंखें यदि 
एक स्थानपर थिर न रह सकें तो क्‍या आइचर्य। मृगनयनीकी आंखोंमें 
असीम भोलापन होता है। किन्तु इतनी सुंदर, सुदीर्घ आंखें तो प्रकृतिकी 
देन है। हम अभिलाष। करके उनकी प्राप्ति नहीं कर सकते। हां, 
प्रकृतिने हमें जैसी आंखें दी हैं उनकी उचित देखभाल करके हम अपने 
लावण्य और सौंदयंकी अभिवृद्धि अवश्य कर सकते हैं। 

सत्रीकी आंखोंकी ही तरह ५रुषके व्यक्तित्वपर भी उसकी आंखोंका 
बड़ा प्रभाव पड़ता है। आंखोंको देखकर व्यक्तिके चरित्रकी विशेषताओं- 
का अनुमान किया जा सकता है। कवि नेत्रोंकी भाषा पढ़ लेते हैं। यह 
बिल्कुल सच है कि आंखें बोलती हैं। पांच मिनटके अंदर ही वे कोमछता- 
की भावनासे दयाद्रं हो सकती हैं, क्रोषोसे लाल हो सकती हैं, आंसुओंसे 
पिघल सकती हैं, घृणासे अभिभूत हो सकती हैं और प्रसन्नतासे चमक 
सकती हैं। वास्तवमें हमारे सारे भाव सबसे पहिले आंखोंके दर्पंणमें ही 
प्रतिबिबित होते हैं। 

आंखें देखती हैं। किन्तु क्या वे देखती भर हैं--उससे अधिक कुछ नहीं 
करतीं ? कोई ही नारी ऐसी अल्पमति होगी जो देखकर ही आंखोंके कत्तंव्य- 
की इतिश्री कर ले। 


कपोलों, बालों और ओठोंपर पड़े हुए काले चि हक्लोंको छिपाया जा सकता 
है। रूज और पाउडरकी मोटी तह गालोंपर पड़ी हुई भुरियोंपर आवरण 
डाल सकती है। बालोंकी सफेदी भी छिपायी जा सकती है, लिपिस्टिककी 
मोहिनी ओठोंको मधुर बनाये रख सकती है; कितु आंखोंपर किसीका बस 
नहीं चलता। आंखोंके इर्दगिदे छायी हुई कालिमा सौंदर्य और स्वास्थ्यका 
सारा पर्दाफाश कर देनेमें नहीं चूकती। यदि आंखोंसे चमक चली जाये, 
वे थकी-थकी निष्प्रभ दीख पड़ने लगें तो समभिये सौंदर्यके बिदा लेनेका 
समय आ गया है और स्वास्थ्य खतरेकी घंटी बजा रहा है। 

आंख हमारे शरीरका सबसे कोमल और सुकुमार अंग है। कविनें 

भी हमारे इस कथनका समर्थन किया है--तनिक किरकिरीके परे होत 
नैन बेचेन । सारे दिन धूल, किरणें और भोंके आंखोंके विरुद्ध षड़यंत्र 
करते रहते हें। इन सबके कारण हमारी आंखोंके रेशे लाल हो जाते हें, 
पलकें बोमकिक । आंखें जलने लूगती हें । कितु हममेंसे कितने हें जो आंखोंकी 
उचित परिचर्या करते हों। दिनभर काम करनेके बाद हम हाथ-पैर तो 
धो लेते हैं, मुंह भी साफ कर लेते हैं पर बेचारी अंखोंकी चिता ही नहीं 
करते। आंखोंको धोते भी हें तो ऊपर-ऊपरसे ही । बे दिन-प्रतिदिन थकती 
जाती हें। 

जिस तरह त्वचाकों सुचिक्कण, कांतिमान्‌ और कोमल बनाये रखनेके 
उपाय हें उसी तरह आंखोंको सतेज, स्निग्ध और आभायुक्‍त बनाये रखनेके 
भी। कहते हें कि हृदयकी प्रफूल्लत। आंखोंको प्रफूल्ल बना देती है। इसमें 
संदेह नहीं कि आंखें स्वास्थ्यकी' सर्वाधिक विश्वसनीय कसौटी हें। थोड़ी- 
सी देख-माल करनेसे ही आंखोंमें जो चमक और ताजगी आयेगी वह देखनेकी 
चीज होगी । 

आंखोंको ठंडे पानीसे धोना उन्हें नया जीवन प्रदान करना है। शीतल 
जलके इस प्रयोगसे पलछकोंकी बोभिलता दूर होगी । 

आंखोंकों बंद कीजिए और अंधकारका ध्यान कीजिए। आंखोंको 
विश्राम देनेका यह भी एक अच्छा तरीका है। 

व्यायामसे, शरीरके अन्य अंगोंकी भांति, आंखें भी स्वस्थ और सबल 
बनायी जा सकती हैं। आंखोंमेंकी नाड़ियों एवं स्ना।यूओंको व्यायामसे 
बड़ा लाभ मिलता है। 


आंखोंके लिए विश्राम उतना हीं आवश्यक है जितना व्यायाम ॥ 
आंखोंमें थकान महसूस होते ही उनसे काम लेना बंद कर दीजिए । यदि 
आंखोंमें जलन मालम पड़ती हो और उनसे कम सूभता हो तो उन्हें दिनमें 
तीन बार कम-से-कम दस मिनटका आराम अवश्य दीजिए। 

आंखोंको विश्राम देनेका सबसे प्रभावपूर्ण एवं निश्चित उपाय है 

हथेलियोंसे उनको ढकना। पार्मिग' की यह क्रिया तीनसे पांच मिनटतक 
की जा सकती है। इसे तीन-चार बार दुहराना चाहिए। कमजोर थकी 
आंखोंको स्वस्थ, सतेज बनानेके लिए पामिग' अत्यंत प्रभावपूर्ण उपाय है। 

लिखते या पढ़ते समय यह ध्यान रहे कि प्रकाश न तो बहुत तीक्ष्ण हो 
और न बहुत धीमा ही। प्रकाश सामनेसे न आकर पीछेसे आये। 

आंखके नीचे काले घेरे पड़नेका अर्थ है कि आपका शारीरिक स्वास्थ्य 
अच्छा नहीं है और आप मानसिक अशांतिसे पीड़ित हें। दोनों कारणोंसे 
अनिद्रा रोग हो सकता है। इन काले घेरोंको दूर करनेके लिए इनके कारणों- 
को दूर कीजिए। आंखके चारों ओरकी रक्‍त-संचालन क्रियाको तीव्र करने- 
से अस्थायी लाभ हो सकता है। 


अध्याय ९ | 


बच्चेके व्यक्तिलका निर्माण 


माता-पिताका दायित्व 


एक नवजात शिशुके अनेक गूणोंकों पूर्ण विकसित करनेका उत्तर- 
दायित्व उसके माता-पितापर है। बच्चेके व्यक्तित्वमें निहित शक्तियोंके 
विकासको ही शिक्षा कहते हें। बच्चोंमें बहुत-सी बुराइयां केवल इसलिए 
पैदा हो जाती हें कि उनकी बहुत-सी' शक्तियोंको अथवा उनके मस्तिष्क 
शव शरीरको किसी-न-किसी कारण पूरी तरह विकसित होनेका अवसर 
नहीं मिलता । 

विश्व ऐसे लोगोंसे मर। पड़ा हैं जो यह शदेव अनुमव करते हैं कि गलत 
छंगके पालन-पोषणके कारण अथवा उचित अवसरके अभावमें उनकी 
शाक्तिका समुचित विकास नहीं हो पाया है जिसकी वजहसे जीवनका पूर्ण 
आनंद वे नहीं उठा पा रहे हें। ऐसे लोगोंकी स्वमावतः यह इच्छा होती है 
कि उनके बच्चोंको मी इसी प्रकारकी निराशाका सामना न करना पड़े 
और इसलिए अपने बच्चोंके समुचित पालन-पोषणके लिए वे बड़े-से-बड़ा 
बलिदान करनेके लिए प्रस्तुत रहते हें। ऐसे मां-बाप भी अपनी अभिलाषाकी 
पूतिमें केवल इसलिए असफल रहते हें कि उनको यह ज्ञान ही नहीं रहता 
कि बच्चोंका पालन किस प्रकार होना चाहिए। 

बच्चेके पालनमें इस बातका सदैव ध्यान रखना चाहिए कि उसमें 
परिस्थितियोंके अनुसार अपनेकों ढाल लेनेकी क्षमता उत्पन्न हो सके। 
बच्चेमें एक प्रकारकी ऐसी शक्ति निहित रहती है जो उसे आनेवाली 
परिस्थितियोंका सामना करनेके योग्य बनाती हैं और इसी शक्तिका समुचित 

विकास मां-बापका कत्तंव्य है। इस लक्ष्यकी प्राप्तिके लिए नीचे दिये हुए 
कुछ मोटे सिद्धांतोंको काममें लाया जा सकता है। 


सदैव इस बातके लिए जरूरतसे ज़्यादा परेशान रहनेसे लाभके स्थानपर 
हानिकी संभावना अधिक रहती है कि लड़का अच्छे ढंग सीखे, कुछ खास- 
खास लड़कोंके साथ ही खेले और बुरे समभे जानेंवाले बच्चोंकी ओर 
देखे भी नहीं। यदि बच्चेमें मधुर स्वभावका विकास हो सके, उसमें परि- 
स्थितियोंके अनुसार अपनेको परिवतित करनेकी क्षमता पैदा हो सके तथा 
यदि वह सत्यवादी एवं परिश्रमी हो सके तो यही मां-बापके संतोषके लिए 
काफी है। 

बच्चेके पालन-पोषणमें इस बातका विशेष ध्यान रखना चाहिए कि 
परिवारकी बूराइयोंका प्रभाव उसके व्यक्तित्वपर पड़े बिना नहीं रह सकता ॥ 
यदि परिवारके लोगोंका शारीरिक स्वास्थ्य ठीक नहीं है, यदि उनका 
स्वभाव चिड़चिड़ा है अथवा उनमें सिद्धांत एवं सामाजिक अनशासनका 
अभाव है तो ये बातें बच्चोंको प्रभावित कर सकती हें। अच्छे मां-बापके 
बच्चे बिरले ही बुरे होते हें। अतः आवश्यकता इस बातकी है कि बच्चेके 
चारों ओर इस प्रकारके वातावरणका निर्माण किया जाय जो उसे अच्छा 
बननेको अनायास ही प्रेरित करे। 


वास्तविकता तो यह है कि बच्चेके पैदा होनेके पहले ही उसका पालन 
अथवा शिक्षण प्रारंभ हो जाता है। गर्भावसस्‍थाके समय मांकी मानसिक 
अवस्थाका प्रभाव बच्चेके स्वभावके ऊपर पड़ता है। यदि बच्चा एक सुखी 
एवं संतुष्ट परिवारमें जन्म लेता है जहां उसके स्वागतकी उत्सुकतासे प्रतीक्षा 
की जाती है एवं पैदा होनेके बाद उसके मां-बाप एक नवीन उत्साहके 
साथ उसके पालन-पोषणमें जुट जाते हें तो उस बच्चेका स्वभाव निशचयात्मक 
रूपसे मधुर होगा। दूसरी ओर यदि बच्चा एक ऐसे परिवारमें पैदा हुआ 
है जहांपर उसकी कोई आवश्यकता न थी तो उसका स्वभाव भी 'ऊल- 
जलूल' होगा । गर्भ-निरोधमें चाहे और कोई अच्छाई हो या न हो परंतु 

इतना तो है ही कि इसका पालन करनेवाली स्त्री जब गर्म धारण करती है 
त्तब बच्चेका खुले दिलसे स्वागत करनेके लिए प्रस्तुत रहती है। अपने 
मानसिक एवं शारीरिक स्वास्थ्यको ठीक रखनेके लिए एक गर्भवती स्त्री 
जो कुछ भी करती है उसकी प्रतिक्रिया आनेवाले बच्चेके ऊपर थोड़ी-बहुत 
मात्रामें होती ही है। 

बच्चा जब कुछ महीनेका हो तब मां-बापको यह प्रयत्न करना चाहिए 
कि उसमें अच्छी आदतें डाली जायं और उसके चारों ओर इस प्रकारका 
वातावरण पैदा किया जाय कि उसकी रुभान अपने आप अच्छे कार्योकी 
ओर होती जाय। मनोवैज्ञानिकोंका अब यह निश्चित मत बन चुका है 
कि मनुष्यके भावात्मक एवं नैतिक जोवनका प्रारंभ बचपन में ही हो जाता है। 
कुछ विद्वानोंका मत है कि यदि कोई बच्चा अपने जीवनके प्रथम पांच वर्षोके 
समयमें स्वभावसे ही! अच्छा बना रह जाता है तो अपने पूरे जीवनमें कभी 
उसके नैतिक मूल्योंका ह्ास नहीं होगा। समाचारपत्रोंमें प्रकाशित बहुतसे 
अपराधोंका कारण नि:संदेह रूपसे अपराधियोंकी मानसिक विक्ृति है। 
बच्चोंके संबंधमें इन नियमोंके पालन करनेसे इतना ही लाभ नहीं होगा कि 
वह आगे चलकर समाजके लिए एक उपयोगी सदस्य बनेगा, बल्कि बचपन में 
भी वह प्रसन्न, स्वस्थ तथा संतुष्ट प्राणी रहेगा जो बात-बातमें रो-चिह्लाकर 
घरके वातावरणको अशांत करनेका उत्तरदायी न होगा। 

यह अत्यंत आवश्यक है कि मां बच्चेको अपना दूध ऐसे समयमें पिलाए 
जब वह स्वयं शारीरिक एवं मानसिक रूपसे फ्रसतमें हो; उसकी मानसिक 
अवस्था ऐसी हो कि उसके अत्यंत सुखद विचार और आशाएं अपने गोदमें 
लेटे बच्चेमें केंद्रित हो सकें, वह अपने बच्चेके साथ दो शरीर एक जान 
का संबंध स्थापित कर सके। जो मां इस प्रकारका व्यवहार नहीं करती, 
बह स्वयंकों एवं अपने बच्चेको भी उस चिरंतन आनंदसे वंचित रखती है 
जो मातृत्वमें--और केवल मातृत्वमें--निहित है। 

दूध पिलानेके कुछ देर बादतक बच्चेको आरामसे लेटनेके लिए छोड़ 

देना चाहिये। वह अपने माकी गोदमें ही लेटा रह सकता हैं अथवा बहुत 
आहिस्तेसे उसे उसके बिस्तरपर डाल देना चाहिए। दूध पिलानेके समयका 
एवं उसके कुछ देर बादतकका भी वातावरण बहुत श्ञांत होना चाहिए।॥ 

बच्चेके जीवनके प्रारंभिक महीनोंमें उसके दूध पिलानेका समय 
निर्धारित कर लेना चाहिए और उसकी सफाईका विशेष ध्यान रखना 
चाहिए। यह भी आवश्यक है कि उसे कम-से-क्रम परेशान किया जाय। 
कुछ लोग छोटे-छोटे बच्चोंको दुलार करते समय ऐसी शारीरिक क्रियाएं 
करते हूँ जिनका अर्थ तो बच्चे कुछ भी नहीं समभते, उनसे परेशान अवश्य 
होते हैं। ऐसी क्रियाओंका करना तबतक बिल्कूल बंद रखना चाहिए 
जबतक बच्चा उन्हें समभने लायक न हो जाय और उनका उत्तर देनेकी 
क्षमता विकसित न कर ले। 


प्रारंभिक वातावरणका प्रभाव 


बड़ोंके लिये जो शोरगुल मामूली होता है बच्चा उससे परेशान हो सकता 
हैं। डॉ ० वाटसनकी मान्यता है कि बच्चोंमें जन्मसे भयकी केवल दो ही 
प्रवत्तियां होती हुं--( १) शोरका भय और (२) गिरनेका भय। बाकी 
सारे भय इन्हीं दो भयोंके आसपास निर्मित होते हें। कई घरोंमें बड़ा शोर- 
शराबा मचा रहता है। बड़े बच्चे चीखते हें, कर्सियां खींचते हें, रेडियो 
इतने जोरसे बजाते हैं कि कानके पर्दे फट जायं। बच्चोंको इस तरह उठाया 
जाता है कि उन्हें बराबर भय बना रहता है कि कहीं वे गिर न पड़ें। डॉ० 
वाटसनका विश्वास है कि व्यक्तिके आन्तरिक जीवनमें जो असंतुलन और 
असुरक्षाकी भावना आती है वह प्रारंभिक जीवनके इन्हीं कारणोंसे॥ 
यह बात चाहे पूर्णतः: सत्य न भी हो कितु यह तो निविंवाद है कि बच्चोंका 
नाड़ी-मण्डल अत्यंत नाजूक होता है। उसे सभी तरहके आधातोंसे बचानेकी 
आवश्यकता है। बचपनमें हम जिस वातावरणमें पलते और बड़ होते हैं 
वह हमारे भावी जीवनको प्रभावित करता है। मनोवैज्ञानिक अब यह 
बात मानने लगे हैं कि कोई बच्चा जन्मसे ही कोई गुण या दुर्गुण लेकर उत्पन्न 

नहीं होता। प्रारंभिक वातावरण ही प्रत्यक्ष अथवा अप्रत्यक्ष रूपसे हमारे 
भावी' व्यक्तित्वके लिये सांचेका काम करता है। 


सांप्कृतिक जीवनका आरंभ 


बच्चा जिन रंगों और आकारोंके सम्पकंमें आता है वे सुखद और 
सरल होने चाहिये। सफेद रंग बच्चेकी आंखके लिये थोड़ा भारी पड़ता 
है, इससे अच्छा तो उनके लिए मोतिया रंग होगा। नीले और हरे रंग 
भी बच्चोंको अच्छे छगते हें। थोड़ा बढ़नेपर चटक लाल और नारंगी 
रंगोंका भी प्रयोग किया जा सकता है। 

बच्चोंके कानोंमें संगीतकी सुखद लहरियां जन्मके दिनसे ही पड़ने लगें - 
तो अच्छा है। अविकसित मस्तिष्कके लिए संगीत सबसे अधिक प्रभावशील 
सिद्ध होता है। दादी और नानीके जमानेतक माताएं अपने बच्चोंको 
सुलाते सप्रय लोरियां गाती थीं। लोरी बच्चेको सुलानेके काम तो आती 
ही थी उसके माध्यमसे उसे लय, प्राचीन कथाओं, पशु-पक्षियों आदिका भी 
ज्ञान हो जाता था। आजकलकी पढ़ी-लिखी' माताओंको लोरियोंका शौक 
नहीं रह गया है। यह अच्छा नहीं है। 

बच्चोंको अपने हाथ-पैर चलानेका खूब मौका देना चाहिये। उन्हें 
हाथ-पर चलानेकी प्रेरणा स्वयं प्रकृति देती है। जब बच्चा चलना सीख 
जाय तो उसे घास अथवा धरतीपर चलने देना चाहिये। खेल-खिलौने 
हर देश और कालके बच्चोंके प्रिय सहचर हैं । बच्चोंको तरह-तरहके खिलौने 
दिये जाने चाहिये। इससे उनकी रुचिका पता चलेगा और अपने हाथ- 
पैर चलाने तथा बुद्धिका प्रयोग करनेका अवसर भी उनको मिलेगा ॥ 
पेड़ों या फाटकोंपर चढ़न। बच्चोंका बड़ा प्रिय शौक होता है। ऐसा करनेसे 
बच्चोंकों रोकना नहीं चाहिये। हां, इतनी सावधानी अवश्य बरतनी 
चाहिये कि उन्हें चोट न लगने पाए। बच्चोंको ढेरों कपड़ोंसे लादना अच्छा 
नहीं होता। गर्मीके मौसममें यदि वे चड्डी) ही पहनकर खेलें तो कोई बुरी: 
बात नहीं है। 


श्श्र बढ़ो 


नेतिक शिक्षाका श्रीगणश 


ऐसा शिशु, जिसका आहार-व्यवहार नियमित है, अत्यंत स्वस्थ एवं 

सुखी प्राणी होता है। न तो वह रोता हैऔर न किसीको तंग ही करता है 

4कतु थोड़ा बड़ा होनेपर उसे बड़े लोगोंकी इच्छाओं और आवश्यकताओंसे 
संघर्ष करनेके लिए बाध्य होना पड़ता है। उसका भावी चरित्र इसी संघ्ष- 

की प्रतिक्रियाके फलस्वरूप निर्मित होता है। बच्चा यदि पिताजीकी किताबें 

फाड़ दे तो पिटता है, यह ठीक ही है। पर यदि पिताजी उसके घ रौंदेको 

अपने पैरोंसे रौंद दें तो बेचारा बच्चा क्या कर सकता है ? बच्चेको नैतिक 

शिक्षाका सबसे पहला पाठ न्याय-भावनाके रूपमें मिलता है। घरमें यदि 

दो बच्चे हें तो उनमें माता-पिताको किसी प्रकारका पक्षपात नहीं करना 
चाहिये। पक्षपात ताड़नेमें बच्चोंको देर नहीं लगती । बच्चेको बच्चा न 
समभकर उसे व्यक्ति समभना चाहिये। उसके अधिकारों, इच्छाओं, 

-महत्त्वाकांक्षाओंका उचित सम्मान होना चाहिये। लाड़-प्यारमें बच्चे 
आसानीसे बिगड़ जाते हें। बड़े होनेपर प्रायः वे ही बच्चे माता-पितासे 

“विद्रोह करते हे जिन्हें बचपन में निष्पक्ष और न्यायपूर्ण व्यवहार नहीं मिलता । 
बचपन में ही कृतज्ञताकी भावनाका भी विकास अपने आप हो जाता है। 

हर मां अपने अनुभवसे जानती है कि बच्चेसे बड़ा क्ृतज्ञ प्राणी दूसरा नहीं 

“होता। क्ृतज्ञताकी इस भावनाकों उचित दिशा देनेपर आसानीसे आज्ञा- 
कारितामें बदला जा सकता है। एक बात यहां बहुत साफ-साफ समभ लेना 

चाहिये कि बच्चेके विकासका अर्थ होता है माताके आश्रयसे उसका क्रमशः 
अलग होते जाना। बच्चेके जीवनका आरंभ मांके जीवनके एक अंशके 

“रूपमें होता है कितु धीरे-धीरे उसके व्यक्तित्वकी अपनी प्रतिष्ठा होती जाती 
है। मनोव॑ज्ञानिकों, मनोविश्लेषणशास्त्रियों और स्नायुरोगविशेषज्ञोंका 

-अनुभव है कि उनके पास आनेवाले मानसिक रोगी प्रायः ऐसे होते हैं जो 
बड़े हो जानेपर भी मांके आंचलमें मुंह छिपानेकी कामनासे स्वयंको मुक्त 
नहीं कर पाए हें। शारीरिक रूपसे ये व्यक्ति भले ही वयस्क हो गये हों 

कितु मनोवैज्ञानिक रूपसे अभी बच्चे ही हें। वयस्क होनेपर व्यक्ति मानसिक 
रूपसे भी वयस्क होगा या नहीं--इसका फंसला मांके हाथोंमें है। और 
. यह फैसला तभी हो पाता है जब कि व्यक्ति छः मही नेसे लेकर पांच सालके 
बींचका बच्चा होता है। 

ज्यों ही बच्चा बैठने लगे उसे यह भान करा देना अनिवाये है कि कुछ 
बातें उसे किसी भी हालतमें नहीं करनी हेँ। प्रत्येक माता-पिताको कुछ 
ऐसे आदेशोंकी आदत डाल देनी चाहिये, जिन्हें बच्चा हर हालतमें माने। 
जो बच्चा यहां आओ' या सुनो सुनते ही सब कुछ छोड़कर फौरन भागा- 
आगा आयेगा--वह कई खतरोंसे आसानीसे बचाया जा सकता है। 
बच्चा आगमें हाथ डालने जा रहा है या सड़कपर दौड़ती हुई मोटरगाड़ीकी 
ओर बढ़ा जा रहा है तो ये आदेश उसकी रक्षाके लिये बहुत काफी होंगे। 
मां-बापकों तानाशाह बननेकी आवश्यकता नहीं है, बच्चोंको हर बात 
समभाई जानी चाहिये। इसी आयूुमें बच्चोंकी आदतोंका निर्माण होता 
हैं। कभी-कभी शारीरिक दण्ड भी दिया जा सकता है, कितु ऐसा करनेके 
बाद समय मिलते ही बच्चेको यह समभाना भी आवश्यक है कि उसने जो 
अपराध किया हैं उसका एकमात्र परिणाम दण्ड ही है। कभी-कभी बच्चे 
यों ही रोते हें। उन्हें रोनेकी आदत पड़ जाती है। रोकर वे दूसरोंका 
ध्यान आकर्षित करना चाहते हें। इस आदतका शी घ्र और उचित उपचार 
होना चाहिये। यदि बच्चा गुस्सेसे भरा हुआ हो तो सबसे अच्छा उपाय 
यही है कि कुछ देरके लिये उसे अकेला छोड़ दिया जाय। 

जो बच्चे ध्यान आकर्षित करनेके लिये रोते हैं या परस्पर भगड़ते है 
उन्हें खल-क्‌दकी ओर प्रवृत्त करना चाहिये। खेल-क्दकी स्वस्थ प्रतिस्पर्धा- 
में बच्चोंकी भगड़नेकी प्रवृत्ति संतुष्ट हो जाती है। यदि घरमें चार-छः 
बच्चे हें तो शांति बनाए रखनेका एक ही उपाय है--सबको खेल-क्दमें 
लगा देना । बच्चोंसे यह अपेक्षा करना कि खेल-कदके समय वे बिलकुल 
राजा हरिश्चन्द्र बने रहें ठीक नहीं है। अपने खेल-खिलौनेके प्रति बच्चोंमें 

स्वाभाविक भावना होती है। कोई बच्चा अपनी गुड़िया या बंदूक आसानीसे 
दूसरे बच्चेको नहीं देना चाहता । सात सालका होते-होते बच्चेको यह समभ- 
में आने लगना चाहिये कि उसे दूसरोंके साथ ऐसा कोई भी सुलूक नहीं करना 
चाहिये जिसे वह स्वयं अपने साथ किया जाना पसन्द नहीं करता। वस्तुतः 
सारी नैतिकताका आधार यही भावना है। 

बच्चेको सेक्‍्सके संबंधमें क्या बताया जाय और क्‍या न बताया जाय, 
यह बताना सरल नहीं है। उसे जन्मके बारेमें बताना उतना कठिन नहीं 
होता कितु प्रजननसंबंधी सूचनाएं अभी उसके लिये न तो आवश्यक हें 
और न उपयोगी ही। बच्चेको चील दे गई है या मांने उसे घ्रेपर पड़ा 
पाया है या वह उसे अस्पतालसे खरीदकर लाई है, जैसी सूचनाएं देनेकी 
अपेक्षा उसे यह बताना ज्यादा संगत और लाभदायक है कि वह मांके पेटसे 
निकला है । बड़ा होनेपर जब उसे तथ्योंका पता लगगा तो वह मांको भूठा 
नहीं समभेगा। जिस घररमें कुत्ते या बिल्ली पले होते हें वहां बच्चे कुत्ते या 
बिल्लीके बच्चे होनेपर अनेक निष्कर्ष स्वयं निकालनेमें समर्थ होते हें। 
बारह-तेरह सालका होनेके पहले तक लड़के या लड़कियोंमें सामान्यतः 
इस संदर्भमें अन्य जिज्ञासाएं उत्पन्न नहीं होतीं । 

यदि बच्चे गालियां बकना सीख जाय॑ और गंदे शब्दोंका प्रयोग करने 
लगें तो क्या करना चाहिये ? मां-बापको इतना तो समभना ही चाहिये कि 
बच्चा जिन अपडब्दोंका प्रयोग कर रहा है, उनके अर्थसे वह नितान्त अपरि- 
चित है। अनेक बार खराब इडब्दोंमें कोई खराब अर्थ नहीं होता। वे 
महज हमारी शारीरिक क्रियाओंकी ओर ही संकेत करते हें। खराब शब्द 
किसी बातकों कहने का भदेस ढंग भी हो सकता है। अतः माता-पिताको 
चतुराईसे इन अपशब्दोंके स्थानपर नये शालीन शब्दोंके प्रेयोगकी आदत 
डालनेका प्रयास करना चाहिए। 


बोद्धिक प्रशिक्षण 
बौद्धिक जीवनकी नींव बच्चेके सात सालका होते-होते पड़ जाती है। 

सबसे पहले बच्चा मातृभाषा ही सीखता है। बच्चा पढ़ना पहले सीखता 
है, लिखना बादमें। भावाभिव्यक्ति एवं पारस्परिक संपकंका अत्यंत 
महत्त्वपूर्ण माध्यम है वाणी, अत: बचपनसे ही बच्चेको शब्दोंके उचित प्रयोग- 
का अभ्यास डालना चाहिये । बच्चे कविताएं या गाना बड़े शौकसे सीखते 
हैं। प्रारंभमें तीन सालतक बच्चेको पद्य ही सुनाना और सिखाना चाहिये। 


गाड़ीवाले, गाड़ीवाले, 
गाड़ीपर हमको बैठाले।' 
या 
जेक एण्ड ज़िल, वेण्ट अप ए हिल, 
टू फेच ए पेल आफ वाटर । 

जैसी पंक्तियां उन्हें बड़ी जल्दी याद होती हें। अपनी प्रिय कविताएं 
बच्चे बार-बार सुनाना चाहते हें । इस आयुमें बच्चेको सूचनाओंकी आवश्य- 
कता नहीं होती । उसे केवल शब्द--कण प्रिय, मधुर-शब्द--ही अच्छे 
लगते हें। सात सालतककी आयुके बच्चेके पास कहानियोंका समृद्ध भण्डार 
हो जाना चाहिये। परियोंकी कहानियां, पशु-पक्षियोंकी कहानियां, राजाओं 
और राजकुमारियोंकी कहानियां, वैज्ञानिक कहानियां--उसे सबका 
परिचय हो जाना चाहिये। उसके पास रंगीन सचित्र पुस्तकोंका एक 
अच्छा खासा पुस्तकालय भी हो जाना चाहिये। चित्रकला, मूर्तिकला, 
घर बनाना, सिलाई, बुनाई, टाइपिग-जंसी-अनेक ललित एवं उपयोगी 
कलाओंका ज्ञान भी उन्हें इस आयुमें मिल जावे तो अच्छा। सच तो यह 
है कि बच्चोंको प्रशिक्षित करनेके लिये माता-पिताको स्वयं भी विभिन्न 
विषयोंकी पुस्तकोंका अध्ययन करनेकी रुचिका विकास करना चाहिए। 
इस आयूमें बच्चोंकों सूचनाएं देना उतना महत्त्वपूर्ण नहीं है जितना कि 
आधारभूत क्रियाओंमें निपुणता प्राप्त करना । वे सार्री चीजें, जिनसे बच्चेको 
बोलना, पढ़ना, लिखना, गिनना, अपने हाथ-पैरोंका उपयोग करना आता 
हैं, उसके लिये अत्यंत उपयोगी होती' हें। 


११६ बढ़ो 


रवीन्द्रनाथ ठाकुरने अपनी एक कहानीमें लिखा है कि किशोर वयका 
बच्चा संसारका सबसे बड़ा अजूबा होता है। उसे प्यार कीजिये, वह आपसे 
दूर भागना चाहता है। उसकी उपेक्षा कीजिये, उसके मनमें गांठ पड़ने 
लगती है। यदि वह बच्चों-जैसी बात करता है तो कहा जाता है इतना 
बड़ा घोड़ा हो गया पर इसका बचपना अभी नहीं गया।” यदि वह समभ- 
दारीकी बातें करता है तो उसपर दादा' हो जानेका आरोप लगाया जाता 
हैं। वस्तुत: इस वयमें बच्चेके व्यक्तित्वका विकास हो रहा होता है और 
अपने परिवेशसे ताल्मेल बिठानेमें उसे अनेक समस्याओंका सामना करना 
होता है। माता-पिताको किशोर मनोविज्ञानकी बारीकियोंसे परिचित 
होनेकी बड़ी आवश्यकता है। बच्चेको हर बातके लिये न' कहना इस 
आयूमें उपयोगी नहीं होता। उसे अपने अनुभवोंसे सीखने दीजिये। 
किशोर वयके बच्चोंका अकेले, आत्मकेन्द्रित, अपने आपमें सीमित रहना 
अच्छा नहीं! इस आयुके लड़के और लड़कियां समुदायमें रहना चाहती 
हैं। उनकी अपनी-अपनी मित्र-मंडली होती है। इसी मंडलीका एक 
भाग बनकर वे अनुशासन और सामाजिकताका महत्त्व समभते हें। इस 
मंडलीके सदस्य आपसमें लड़ते-भगड़ते हें। माता-पिताको यथासंभव 
इन भगड़ोंका पंच बननेसे बचना चाहिये। हां, यदि बच्चा कुसंगतिमें 
पड़ गया है तो कड़ाईसे इस संगतिसे बच्चेको अलग करना माता-पिताका 
पहला कतंव्य है। इस आयुके बच्चेको जीवनकी कटुताओं और वास्तवि- 
कताओंसे पूर्णत: असम्पृक्त रखना न तो संभव है और न उचित ही। बच्चे- 
को यदि घरमें उचित वातावरण प्राप्त है और उसके मनमें किसी प्रकारकी 
ग्रंथि नहीं है तो उसे अपने आप अच्छाई और बुराईमें भेद करनेकी तमीज 
पैदा हो जायेगी। इस आयुमें सोने, उठने, हाथ-मुंह धोने, पढ़ने-लिखनेकी 
जो आदतें बच्चेमें पड़ जाती हैं, वे जीवनमभर उसका साथ देती हैं। 


सेक्ससंबंधी शिक्षा 
किशोरावस्थाके अन्तिम चरणमें बच्चेको आवश्यक सेक्ससंबंधी 


बच्चेके व्यक्तित्वका निर्माण ११७ 


ज्ञान प्राप्त हो जाना उसके व्यक्तित्वके विकासमें सहायक होगा। बच्चोंमें 
सेक्ससंबंधी वृत्तियां जागनेके पहले ही यदि आवश्यक जानकारियां उन्हें 
प्राप्त हो जायं तो उनका बहुत सारा भय, संकोच और आशंका समाप्त 
हो! जायगी। लड़केकों यह सूचनाएं देनेका काम पिताकों करना चाहिये 
और लड़कीको मांको। 


बच्चा बच्चा नहीं--व्यक्ति 


घरके सजाने-संवारनेंमें बच्चोंकी रुचि और रायका सम्मान किया 
जाना चाहिये। बच्चोंके सामाजिक जीवनका केन्द्र वस्तुत: घर ही है? 
माता-पिताकों यह नहीं भूछना चाहिये कि अब उनके बच्चे बच्चे नहीं हें 
बे व्यक्ति हो गये हें। हमारे पूर्वजोंको आधुनिक मनोविज्ञानका यह सत्क 
युगों पहले उपलब्ध हो चुका था-- 
“प्राप्त च षोडशे वर्ष पुत्र मित्रवत्‌ समाचरेत्‌ ” 


आरोग्य-गंधमाला 


प्राकृतिक चिकित्साके प्रसारकी ददृष्टिसे आरोग्य-ग्रंथभालाका प्रकाशन 
शुरू किया गया है। इसमें हिंदुस्तानके अनुभवी प्राकृतिक चिकित्सकों- 
की पुस्तकोंके साथ-साथ विदेशके प्राकृतिक चिकित्सकोंकी पुस्तकें भी 
होंगी। ये सब हम मूल या सारांशरूपमें हिंदी-माषी जनताको अच्छे 
रूपमें और सुलभ मूल्यमें देना चाहते हैं । 

१--बढ़ो ! --आपके हाथमें है। शेषपुस्तकोंका परिचय लीजिये । 


२--योगासन--लेखक--्रीआत्मानंद-योगासन हिंदुस्तानके ऋषियों 
द्वारा संस्कृत प्राचीनतम प्रणाली तो है ही, यह दुनियाकी मानी हुई श्रेष्ठ 
व्यायाम-प्रणाली भी है। यह विधि शरीरको स्वस्थ रखनेके साथ-साथ 
मनृष्यको मानसिक रूपसे भी बलवान्‌ बनाती है। योगासनकी विधियां 
और योगासन, इस सचित्र”' योगासनसे सीखिये और आसनोंद्वारा रोग- 
निवारणकी कला भी जानिये। मूल्य केवल दो रुपया 

३--रोगोंकी नयी चिकित्सा--श्री हुई कूनेकी पुस्तक “न्यू साइंस 
आफ हीलिग” का भावानवाद। सब रोग एक हैं और सबकी चिकित्सा 
एक है। प्राकृतिक चिकित्साके इस सिद्धांतका प्रतिपादन करनेवाली एक- 
मात्र पुस्तक। पृष्ठ-संख्या २५०। मूल्य ढाई रुपया। 

४--रोगोंकी सरहू चिकित्सा--लेखक : श्रीविट्डलदास मोदी-- 
रोगोंकी हर घरमें चल सकने लायक सरल चिकित्सा बतानेवाली अनुभव- 
के आधारपर लिखी गयी प्रामाणिक पुस्तक । मूल्य चार रुपया। 


५--प्राकृतिक जीवतकी ओर--लेखक-एडोल्फ जस्ट, अनुवादक-- 
श्रीविट्डलदास मोदी। मिट्टी, पानी, धूप, हवा और भोजनकी सहायतासे 
नये, पुराने सभी रोगोंको दूर करने तथा स्वास्थ्यको बढ़िया बनानेकी विधि 

सिखानेवाली दुनियाकी सरलतम पुस्तक । मूल जमंनसे अबतक इसके १४० 
भाषाओंमें अनुवाद प्रकाशित हो चुके हैं। बढ़िया गेट अप। मूल्य चार रुपया + 


६--कब्मी रसें पंद्रह दिन--लेखक : श्रीविट्ठछदास मोदी । कश्मीर 
हमारे भारतका हृदय है--हृदयकी समस्त उदात्त भावनाओंकी तरह 
सुंदर। यह सौंदर्य कश्मीर-भ्रमणमें मानसिक वृत्तियोंपर स्वास्थ्यकारी 
प्रभाव डालता है और मनुष्य शारीरिक और मानसिक स्वास्थ्यका अनुमव 
करता है। कश्मी रमें पंद्रह दिन पढ़िये। आप निश्चित रूपसे इस भावना- 
से ओतप्रोत हो उठेंगे। सुंदर कवर, ५० चित्र, मूल्य केवल सवा रुपया। 

७--उपबाससे लाभ--सम्पादक : श्रीविट्डलदास मोदी। उपवास- 
की महिमा, उपवास करनेकी विधि और रोगोंके निवारणमें उपवासकाः 
स्थान बतानेवाली पुस्तकके रूपमें एक धमंगुरु। मूल्य दो रुपया। 

८--सर्दी-जुकास-खांसी--सर्दी, जुकाम, खांसीका कारण तथा 
इन रोगोंकी चिकित्सा बतानेके साथ रोगोंका कारण, उनसे बचने और 
मुक्तिका रास्ता बतानेवाली सरल भाषामें लिखी गई, एक अपू्व पुस्तक $ 
मूल्य एक रुपया। 

९--आदशं आहार--भोजनसे स्वास्थ्यका क्‍या संबंध हैं और 
भोजनमें थोड़ा-सा हेर-फेर करके रोगका निवारण कैसे किया जा सकता 
है? यह विशद रूपसे बतानेवाला एक ज्ञानकोष | मूल्य सवा रुपयया। 

१०--उठो--नदी समुद्रसे मिलनेपर जिस आनंदका अनुभव करती 
है, पक्षीको उड़नेमें जो आसानी होती है, पृथ्वीको पहली वर्षासे जिस 
तृप्तिकी प्राप्ति होती है, मुरकाए बिरवेको सूर्य-प्रकाशसे जो जीवन- 
दान मिलता है, वह आनंद, आसानी, तृप्ति और जीवन, यदि आप 
एक साथ पाना चाहते हों तो उठो ! पढ़िये । मूल्य है केवल डेढ़ रुपया । 


११--स्वास्थ्य केसे पाया ?--इस पुस्तकमें आप स्वास्थ्यको उन्नत. 
बनाने और लोगोंके रोगोंसे मुक्ति पानेकी आत्मकथाएं पढ़कर स्वस्थ 


बज ५ २ कक बात 


रहँनेका रास्ता जानेंगे। बढ़िया छपाई, सुंदर दुरंगा कवर, चालीस हाफ- 
टोन चित्र, पृष्ठ-संख्या २१६, दाम सिफ दो रुपया । 

१२--आहार-चिकित्सा--लेखक : श्री एरनोल्ड इहरिट। इहरिटकी 
बीमारी सांघातिक समभी जा रही थी । वे अपने आहार-चिकित्साके 
अ्रयोगसे बिल्कुल स्वस्थ हो गये और इतने स्वस्थ हुए और अपना स्वास्थ्य 
डतना उन्नत कर लिया कि छप्पन घंटे लगातार चलकर उन्होंने अपने पुराने 
डाक्टरोंको चकित कर दिया और अब वह ॒ सारी विधि उन्होंने आहार- 
चिकित्सा” पुस्तकमें लिख दी है। मूल्य दो रुपया 

१३--दुग्ध-कल्प--ले ० : श्रीविट्ठलदास मोदी (उत्तरप्रदेश सरकार- 
द्वारा पुरस्कृत ) दूध शरीरको तो पुष्ट करता ही है रग-रग, नस-नसकों 
धोकर शरीरको निमंल बना देता है और रोग इसके कल्पसे चले जाते हैं। 
ड्सकी विधि इस पुस्तकमें पढ़ें और लाभ उठायें। मूल्य एक रुपया 

१४--मे री यूरोप-यात्रा--लेखक:श्रीविट्डलदास मोदी। मोदीजी 
ले प्राकृतिक चिकित्साकी प्रगतिका अध्ययन करने, प्राकृतिक चिकित्सा- 
संबंधी संस्थाओं, शिक्षालयोंको, देखने और प्राकृतिक चिकित्साके विशेषज्ञों- 
से मिलनेके लिए यूरोपके कुछ देशोंकी यात्रा की थी। इस संबंधमें सारे 
अनुमव और जो उन्होंने यूरोपमें देखा-सुना, इस पुस्तकसे आप जान सकेंगे। 
अमूल्य दी रुपया। 

१५--तंदुरुस्‍्त केसे रहें--लेखक:श्रीबर्नर मैकफंडेन । तंदुरुस्त रहना 
आसान है और तंदुरुस्ती बड़े आसान नियमोंमें बंधी हुई है। तंदुरुस्त 
कैसे रहें ? पुस्तकमें इन्हीं नियमोंका विश्व-विख्यात स्वास्थ्य-शास्त्री 
श्रीबनर मैकफंडेनने बड़े सरल शब्दोंमें विवेचन किया है। इसे पढ़ें । स्वस्थ 
रहनेकी कुंजी आपके हाथमें आ गयी है। मूल्य तीन रुपया। 

१६--कच्चा खानेकी कला--डा० सत्यप्रकाश। भोजन शास्त्रियोंका 
मत है कि स्वास्थ्यको उत्तम बनाए रखनेके लिए मनुष्यके भोजनमें ५०%, 
शेसे खाद्य होने चाहिए जो आगके संपकंमें न आए हों। इसके लिए हमें फल 

और कचुंबरका व्यवहार अधिकसे-अधिक करना चाहिए। पर पक्‍वाहार 
भी तो अपक्वाहा रके संयोगसे स्वादिष्ट और स्वास्थ्यकर बनाया जा सकता 
है। यह कैसे। इस प्रइनका उत्तर इस पुस्तकसे लें और अपने स्वास्थ्यको 
उन्नत बनानेकी ओर अग्रसर हों। बढ़िया छपाई-सुंदर दुरंगा कवर। मूल्य 


केवल एक रुपया। 
१७--जल चिकित्सा--“कुने, जस्ट और फादर क्नाइपने जो लिखा 


है, सबके लिये है और सब जगहोंके लिये है। वह सीधा है। उसे जानना 
हमारा धर्म है। कुदरती इलाज जाननेवालोंके पास उसकी थोड़ी-बहुत 
जानकारी होती है और होनी चाहिये/--गांधीजीका 'फादर कनाइपने 
जो लिखा है” से संकेत क्नाइपकी इस पुस्तक जल-चिकित्सासे ही हैं। कने- 
की पुस्तक रोगोंकी नयी चिकित्सा जस्टकी पुस्तक प्राकृतिक जीवनकी 
ओर' पढ़कर लाखों व्यक्तियोंने अपनेको लाभान्वित किया है। और 
हजारों इन्हें पढ़कर लोगों की सफलतापूर्वक चिकित्सा कर रहे हैं। अब 

' कै जल किचित्सा' पढ़कर अपनी रोग निवारणकी शक्तिकी वृद्धि कर 

ते हैं। मूल्य तीन रुपया। 


१८-- बच्चोंका स्वास्थ्य और उनके रोग--सं ० विट्ठछूदास मोदी 
बच्चोंके पालन पोषणकी विधिके साथ-साथ उनके रोगी होने पर 
उन्हें रोग मुक्त करनेकी विधि इस पुस्तकमें विरतारसे दी गयी है जो 
हर माताकों आसानीसे बच्चोंकी चिकित्सा बना देगी। सुंदर दुरंगा 
कबर। मूल्य तीन रुपया। 

१९--सुगठ्ति शरीर--लेखक : डा० चतुर्भुज दास मोदी। सांड- 
की छाती शेरकी कमर सिंहकी छलांग देखकर आप कह उठते हैं ये सुंदर 
हैं। सौंदर्य अंग सौष्ठवका प्रतिफल हैं। आप स्त्री हों या पुरुष अपने अंग- 
अंगकों सुगठित बनायें आप अपनेमें शक्तिकी वृद्धिका तो अनुभव करेंगे 
ही आप सुंदर मी लगने लगेंगे। शरीरके प्रत्येक अंगको सौष्ठव प्रदान 
करना एक कला है। 'सुगठित शरीर' पढ़ें आप इस कलाके पंडित हो जायंगे। 


है... 


3 4 + है. 


और यदि आप अपने अर्जित ज्ञानके अनुसार चलें तो लोग आपके सुगठित 
शरीरको देखकर ईर्ष्या करेंगे। मूल्य दो रुपया। 

२०--जीनेकी क्ला--लेखक : विट्ठलदास मोदी । यह पुस्तक 
आपका मानसिक बल बढ़ायेगी, स्मरण शक्ति तीव्र बनायेगी, चिन्ताओंसे 
मुक्त करेगी तथा आपके सामने वे सारे रहस्य खोलकर रख देगी जिनके 
जाननेके कारण वह व्यक्ति, जिसे आप बड़ा कहते हैं, बड़ा बना है। मूल्य 
दो रुपया। 

“--व्यवस्थापक, आरोग्य-प्रंथमाला, 
आरोग्य-कार्यालय, गोरखपुर 


--+ अगर आप चाहते हों +-- 
कि 


आपके घरभरका शारीरिक और मानसिक स्वास्थ्य ठीक रहे, 
दवा-दारूसे पिंड छूटे, 

खान-पान, व्यायाम आदिके बारेमें जरूरी हिदायतें मिलें, 
भोजनसंबंधी खोजोंका नया-से-नया ज्ञान प्राप्त हो, 

नामी प्राकृतिक चिकित्सकोंके लेख पढ़नेको मिलें, 

बिना दवा-दरपनके पुराने रोगोंसे छुटकारा पाए हुओंके बयान 
उन्हींकी जबानी जानें, 

थ आरोग्य-ग्रंथमाला की पुस्तकें तीन चौथाई मूल्यपर मिलती रहें तो 


“आरोग्य' 


मासिकके ग्राहक बन जाइए। इसका हर अंक स्वतंत्र पुस्तककी भांति 
होता है। वाधिक मूल्य ६)--एक अंकका ५० पैसे । 
व्यवस्थापक-आरोग्य, गोरखपुर (3० प्र०) 


श 


आरोग्य-मंदिरक अन्य प्रकाशन 

जल-चि कित्पा 


. बच्चों का स्वास्थ्य और उनके रोग 


सर्दो जुकाम खांसी 


. जीनकी कला 


प्राकृतिक जीवनकी ओर 
उठो.! 


. स्वास्थ्य कसे पाया ? 


आदर्श आहार 
उपवाससे लाभ क 


» कबव्मोरमें पंद्रह दिन 

. रोगोंकी नयी चिकित्सा 
. योगासन 

. दुग्ध-कल्प 

« आहार-चिकित्सा 

« कच्चा खानको कला 

* तंदुरुस्त कसे रहें ? 

. यूरोप यात्रा 

« रोगोंकी सरल चिकित्सा 
« सुगठित शरोर 

